

ଓଡ଼ିଆରେ କୈନଧର୍ମ

କୃଷ୍ଣନାଥପ୍ରୀଣ ସାହୁ

ଓଡ଼ିଆ ଶୈଳୀଲାଙ୍ଘନ

ଲେଖକ

ପଦ୍ମଶ୍ରୀ ଉକୁର ଶ୍ରୀ ଲକ୍ଷ୍ମୀନାରାୟଣ ସାହୁ

ଏମ.୬., ଏଲ.୬ଲ.ଡି., ଜତିହାସ ରନ୍

[ହିନ୍ଦୁ ସେବକ ସମାଜ ସଦସ୍ୟ]



ଜୈନ ଚେଯାର
ଉତ୍କଳ ସଂସ୍କୃତି ବିଶ୍ୱବିଦ୍ୟାଳୟ
ଭୁବନେଶ୍ୱର

ଦୂର

ଓଡ଼ିଶାରେ ଜୈନଧର୍ମ

ODISHARE JAINADHARMA

ଲେଖକ	Author
ଉତ୍କୁର ଲକ୍ଷ୍ମୀନାରାୟଣ ସାହୁ	Dr. Laxminarayan Sahu
ପ୍ରକାଶକ :	Published by :
ଜୈନ ଚେଯାର ଉତ୍କଳ ସଂସ୍ଥାତି ବିଶ୍ୱବିଦ୍ୟାଳୟ, ସଂସ୍ଥାତି ବିହାର, ମଦନପୁର, ଭୁବନେଶ୍ୱର-୩୫୨୦୫୪ ଜିଲ୍ଲା-ଖୋର୍ଦ୍ଧା, ଓଡ଼ିଶା	Jain Chair Utkal University of Culture, Sanskriti Vihar, Madanpur, Bhubaneswar-752054 Dist : Khurda, Odisha
ଇମେଲ୍: mailboxuuc@gmail.com	E-mail: mailboxuuc@gmail.com
ଡ୍ରେବସାଇଟ୍: www.uuc.ac.in	Website: www.uuc.ac.in
ମୋବାଇଲ୍: ୮୦୯୩୯୮୨୪୯୬	Mobile: 8093982496
ପ୍ରଚ୍ଛଦ :	Cover :
ସୁଧାଂଶୁ ସାମନ୍ତରାୟ	Sudhansu Samantray
ଅକ୍ଷର :	Type setting :
ଉତ୍କଳ ଗ୍ରାଫିକ୍	Utkal Graphic
ମୁଦ୍ରଣ :	Printed at
ଇଣ୍ଡେକାଡ଼ି ୪୪୨, ସହିଦ ନଗର ଭୁବନେଶ୍ୱର-୭	inteCAD 442, Sahid Nagar Bhubaneswar-7
ପ୍ରଥମ ପ୍ରକାଶନ :	First Edition :
୧୯୫୯ (୧୩୬୬ ସାଲ)	1959 (1366 Sal)
ଦ୍ୱିତୀୟ ସଂସ୍କରଣ :	Second Edition :
୨୦୨୨	2022
ମୂଲ୍ୟ :	Price :
(ଟିନିଶତ ଟଙ୍କା ମାତ୍ର)	Rs. 300/- (Rupees Three Hundred Only)

ଚିନ୍ମ

ଆନ୍ତରିକ ଜୈନ ପ୍ରଜ୍ଞା ଓ କୃଷି ଅନୁଷ୍ଠାନକୁ
ଉସ୍ତର୍ଗତ ।

*Dedicated
to
the International Academy
of
Jaina Wisdom & Culture*

Aliganj, Etah (U.P.)

ଚାରି

ମୁଖବନ୍ଧ

ଜୈନଧର୍ମ ବିଶ୍ୱର ପ୍ରାଚୀନତମ ଧର୍ମମାନଙ୍କ ମଧ୍ୟରୁ ଅନ୍ୟତମ । ‘ଜିନ’ ଶବ୍ଦରୁ ‘ଜୈନ’ ଶବ୍ଦର ଉପରି । ଜିନମାନଙ୍କଦାରା ପ୍ରଚାରିତ ଧର୍ମ ଜୈନଧର୍ମ ନାମରେ ପରିଚିତ । ତୀର୍ଥଙ୍କର ଜିନର ଅନ୍ୟନାମ । ତୀର୍ଥଙ୍କରମାନଙ୍କ ସଂଖ୍ୟା ଚବିଶ । ରକ୍ଷଭଦେବ ପ୍ରଥମ ତୀର୍ଥଙ୍କର ଏବଂ ବର୍ତ୍ତମାନ ମହାବୀର ଶେଷ ତୀର୍ଥଙ୍କର ରୂପେ ଗୃହୀତ । ଆଦି ତୀର୍ଥଙ୍କର ରକ୍ଷଭଦେବଙ୍କ ବିଶ୍ୱଯରେ ବିଶ୍ୱାସଯୋଗ୍ୟ ତଥ୍ୟର ଅଭାବ ରହିଛି; କିନ୍ତୁ ଶେଷ ତିନି ତୀର୍ଥଙ୍କର ଅରିଷ୍ଣନେମୀ, ପାର୍ଶ୍ଵନାଥ ଓ ମହାବୀର ଜଣେ ଜଣେ ଏତିହାସିକ ପୁରୁଷ । ମହାବୀର ଭଗବାନ ବୁଦ୍ଧଙ୍କର ପ୍ରାୟ ସମକାଳୀନ । ମହାବୀରଙ୍କ ୨୫୦ ବର୍ଷ ପୂର୍ବରୁ ଜୈନଧର୍ମର ପ୍ରବର୍ତ୍ତନ ହୋଇଥିବାରୁ ଜୈନଧର୍ମ ବୌଦ୍ଧଧର୍ମଠାରୁ ପ୍ରାଚୀନ ।

ପାର୍ଶ୍ଵନାଥ ଜୈନଧର୍ମର ଜଣେ ସର୍ବମାନ୍ୟ ତୀର୍ଥଙ୍କର । ସେ ତିରିଶବର୍ଷ ବୟସରେ ଏକ ଅଶୋକବୃକ୍ଷ ତଳେ ବସି ନିବିଷ୍ଟ ସାଧନା ବଳରେ ସିଙ୍ଗପ୍ରାପ୍ତ ହୋଇଥିଲେ ଏବଂ ସତ୍ୱରିବର୍ଷ କାଳ ଅହିଂସା, ଅନୃତ ବା ସତ୍ୟ, ଅଚୌର୍ଯ୍ୟ ଓ ଅଷ୍ଟେଯ ନାମକ ଚାରି ନୀତିବିଶିଷ୍ଟ ଚତୁର୍ଦ୍ୱାରା ଧର୍ମର ପ୍ରଚାର କଲେ । ପରବର୍ତ୍ତୀ କାଳରେ ଅର୍ଥାତ୍ ୨୫୦ ବର୍ଷ ପରେ ଚତୁର୍ବିଂଶ ବା ଶେଷ ତୀର୍ଥଙ୍କର ବର୍ତ୍ତମାନ ମହାବୀର ଚତୁର୍ଦ୍ୱାରା ଧର୍ମରେ ‘ଆତ୍ମସଂଯମ’ ନାମକ ନୀତିଟିଏ ଯୋଗକରି ଏହାକୁ ପଞ୍ଚଯାମ ଧର୍ମରେ ପରିଣାମ କଲେ ।

ବୈଦିକ କର୍ମକାଣ୍ଡ ବିରୋଧରେ ଯେଉଁ ସଂଭାରମୂଳକ ତଥା ବୌଦ୍ଧିକ ବିପ୍ଳବର ସୂତ୍ରପାତ ହେଲା ସେଥମଧ୍ୟ ବୌଦ୍ଧଧର୍ମ ଓ ଜୈନଧର୍ମଦ୍ୟର ନାମ ଉଲ୍ଲେଖଯୋଗ୍ୟ । ଏ ଧର୍ମଦ୍ୟ ପ୍ରଥମେ ନୈତିକ ସିଦ୍ଧାନ୍ତମାନ ଉପସ୍ଥାପନ କଲେ । ଜୈନ ଦାର୍ଶନିକମାନେ ସର୍ବପ୍ରଥମେ ପ୍ରଚାର କଲେ- “ଅହିଂସା ପରମୋଧର୍ମ ।” ଅର୍ଥାତ୍ ଅହିଂସା ନୀତି ଆଚରଣ ହିଁ ଶ୍ରେଷ୍ଠଧର୍ମ । ଜୈନଧର୍ମ ବାସ୍ତବବାଦୀ (realistic) ଓ ବହୁତ୍ବବାଦୀ (pluralistic) । ତ୍ରୁଟ୍-ସିଦ୍ଧାନ୍ତ ଦୃଷ୍ଟିରୁ ବିଚାର କଲେ ଜୈନଦର୍ଶନ କୌଣସି ଏକ ଚରମ ଦୃଷ୍ଟିକୌଣସି ପରିପୋଷକ ନୁହେଁ । ଏହାର ତ୍ରୁଟ୍ ମୂଳତଃ ନୈତିକତାଉଚିକି ।

ଅହିଂସା ଜୈନଧର୍ମର ମୂଳଧାର ଏବଂ ଜୈନ-ଆଚରଣର ପ୍ରାଣ । ଅନ୍ୟ ଚାରିନୀତି ଜୈନଧର୍ମର ଗଣ୍ଡିଧନ । ପଞ୍ଚଯାମ ଧର୍ମ ବା ପଞ୍ଚମହାବ୍ରତ ପାଳନ କରିବାଦାରା ଶ୍ରମଣମାନଙ୍କର ବ୍ୟକ୍ତିଭ୍ରତ ବିକାଶ ଘଟିଥାଏ । ଏହା ସେମାନଙ୍କ ପୂର୍ଣ୍ଣତା ଉପଲବ୍ଧରେ ଏବଂ ନିର୍ବାଣପ୍ରାପ୍ତିରେ ସହାୟକ ହୋଇଥାଏ ।

ଜୈନଧର୍ମ ବାସ୍ତବବାଦୀ ଓ ବହୁତଭ୍ରତୀରେ ସମୃଦ୍ଧ । ଏହାର ମୂଳଭିତ୍ତି ନଅଟି ନୈତିକତାକୁ ନେଇ ସୁଦୃଢ଼ । ଏଗୁଡ଼ିକ ହେଲେ- ଜୀବ, ଅଜୀବ, ପୁଣ୍ୟ, ପାପ, ଆସ୍ରବ, ବନ୍ଧ, ସମ୍ର, ନିର୍ଜରା ଓ ମୋକ୍ଷ । ଏହି ନବତଭ୍ର ଜୈନଦର୍ଶନରେ ନଅଟି ମୌଳିକ ତତ୍ତ୍ଵକୁ ସ୍ଵୀକାର କରନ୍ତି । ଏଗୁଡ଼ିକ ଜୈନଦର୍ଶନର ମୁଖ୍ୟରୂପେ ଗୃହୀତ ଓ ଜୈନଶାସ୍ତ୍ରମାନଙ୍କରେ ବିଶବ ଭାବେ ଆଲୋଚିତ । ଏସବୁ ବ୍ୟତୀତ ସାମର୍ଯ୍ୟିକ, ଚତୁର୍ବିଂଶସ୍ତବ, ବନ୍ଦନା, ପ୍ରତିକ୍ରମଣ, ପ୍ରତ୍ୟାଖ୍ୟାନ ଓ କାଯୋହର୍ଗାଦି ଲତ୍ୟାଦିର ବ୍ୟବସ୍ଥା ମଧ୍ୟ ଏହି ଧର୍ମରେ କରାଯାଇଛି ।

ତତ୍ତ୍ଵ, ନୀତି, ଆଦର୍ଶ ଦୃଷ୍ଟିରୁ ଦେଖିଲେ ଜୈନଧର୍ମ ଏକ ଆଚରଣନିଷ୍ଠ ଧର୍ମ । ଆଚରଣ ଶୃଙ୍ଖଳା, ଶୁଦ୍ଧତା, ଆଦର୍ଶ ଲତ୍ୟାଦି ଏହାର ଭୂଷଣ । ଲକ୍ଷ୍ମୀନାରାୟଣ ସାହୁ ବାଲ୍ୟକାଳରୁ ନିଜକୁ ଜଣେ ଆଦର୍ଶ ବ୍ୟକ୍ତିଭ୍ର ଭାବରେ ଡିଆରି କରିଥିଲେ । ଉଜାରଣ ଓ ଆଚରଣରେ ସେ ଥିଲେ ଆଦର୍ଶ ପୂରୁଷ । ସେ ଥିଲେ ବହୁମୁଖୀ ପ୍ରତିଭାର ଅଧ୍ୟକାରୀ; ଏକାଧାରରେ ଧର୍ମପରାୟଣ, ସମାଜସଂକ୍ଷାରକ, ସେବାପରାୟଣ, ଜାତୀୟତାବାଦୀ, ପତ୍ରିକା-ସମ୍ପାଦକ, ସାହିତ୍ୟପ୍ରେମୀ, ସଙ୍ଗୀତପ୍ରେମୀ, ବାଗ୍ରାୟବର । ବାଲେଶ୍ୱରରେ ୧୮୯୦ ଖ୍ରୀଷ୍ଟରେ ତାଙ୍କ ଜନ୍ମ । ତାହାଙ୍କ ପଡ଼ାସାରି ସେ ଭିକ୍ଷୁରିଆ ମାଇନର ସ୍କୁଲରେ ନାମ ଲେଖାଇ ଥିଲେ । ମାଇନର ପାଶ୍ କରିବା ପରେ ଅର୍ଥାବରୁ ଅଧ୍ୟକ ପଡ଼ି ନ ପାରି ପିତାଙ୍କ ଜଳଖିଆ ଦୋକାନରେ ବସିଲେ । ସୌଭାଗ୍ୟବଶତଃ, ସ୍ଥାନୀୟ ଜିଲ୍ଲାସ୍କୁଲର ତତ୍କାଳୀନ ପ୍ରଧାନ ଶିକ୍ଷକ ତ୍ରୈଲୋକ୍ୟନାଥ ଘୋଷକ ସୁଦୃଷ୍ଟି ତାଙ୍କ ଉପରେ ପଡ଼ିଲା । ସେ ହାଇସ୍କୁଲ ଛାତ୍ର ହେଲେ । ସେଠାରୁ କୃତିଭ୍ରତ ସହିତ ଉଭୀର୍ଷ ହେଲେ ୧୯୦୮ରେ ଓ ସଂସ୍କୃତରେ ଏକ ମେଡାଲ ସହିତ ମେଧାବୃତ୍ତି ମଧ୍ୟ ଲାଭ କଲେ । ମଧୁସୁଦନ ଦାସଙ୍କ ସୁଦୃଷ୍ଟି ତାଙ୍କୁ କଟକ ଶାଣିଆଣିଲା । ସେ ରେତେନ୍ସା କଲେଜର ଛାତ୍ର ହେଲେ । ସେଠାରୁ ଆଇଏସ୍ସି ପାଶ୍ କଲେ । କଲିକତାରେ ଶିବପୁର

ଇଣ୍ଡିନିୟରିଂ କଲେଜରେ ଦୁଇବର୍ଷ ଅଧ୍ୟନ କଲେ; କିନ୍ତୁ ଅର୍ଥାବ ବାଧକ ସାଜିଲା; ସେ ପାଠ ଛାଡ଼ିଦେଲେ । ୧୯୧୭ରେ ପୁରୀ ଭିକ୍ଷୁରିଆ ହୋଟେଲରେ ମ୍ୟାନେଜର ରୂପେ କାର୍ଯ୍ୟ କଲେ । ତାପରେ ୧୯୧୭ରୁ ୧୯୧୭ ପର୍ଯ୍ୟନ୍ତ କଟକ ମିଶନ୍ ସ୍କୁଲରେ ଶିକ୍ଷକତା କଲେ । ୧୯୧୭ରେ ଘରୋଇଭାବେ ବିଏ ଓ ସଂସ୍କୃତରେ ମଧ୍ୟମା ପାଶ୍ କଲେ । ଏହାପରେ ସେ ଏମ୍ବେ ପଡ଼ିବାକୁ ମନ ବଳାଇଲେ । ଚାରିଟି ବିଷୟରେ (୧୯୧୩ରେ ଭାରତୀୟ ଭାଷାରେ, ୧୯୩୧ରେ ଅର୍ଥନୀତିରେ, ୧୯୩୨ରେ ଇଂରାଜୀରେ, ୧୯୪୩ରେ ଇତିହାସରେ) ଏମ୍ବେ ପରୀକ୍ଷା ଦେଇ କୃତକାର୍ଯ୍ୟ ହେଲେ । ୧୯୩୯ରେ ସେ ଦର୍ଶନଶାସ୍ତ୍ରରେ ମଧ୍ୟ ଏମ୍ବେ ପରୀକ୍ଷା ଦେଇଥିଲେ : କିନ୍ତୁ କୃତକାର୍ଯ୍ୟ ହୋଇପାରିଲେ ନାହିଁ । ଜୀବନରେ ସେ ୧୯୫୪ ପୁଷ୍ଟକ ରଚନା କରିଛନ୍ତି ଇରାଜୀ, ଓଡ଼ିଆ ଓ ବଙ୍ଗାଳାରେ ।

ଶେଷ ଜୀବନରେ ସେ ରାଷ୍ଟ୍ରପତିଙ୍କଠାରୁ ‘ପଦ୍ମଶ୍ରୀ’ ଉପାଧ୍ୟ ଲାଭକଲେ ୧୯୪୪ରେ ସମାଜସେବା ପାଇଁ । ଜୈନଧର୍ମ ଉପରେ ଆଲୋଚ୍ୟ ଗବେଷଣା ନିବନ୍ଧ ପାଇଁ ସେ ଉତ୍କଳ ବିଶ୍ୱବିଦ୍ୟାକୟରୁ ଡିଲିଟ୍ ଡିଗ୍ରୀ ଲାଭ କରିଥିଲେ ୧୯୪୮ରେ । ସେହି ବର୍ଷ ସେ ଆନ୍ତ୍ର ଇତିହାସ ଓ ପ୍ରତ୍ତିତ୍ତ ମିଶନରୁ ‘ଭାରତୀ ତୀର୍ଥ’ ଉପାଧ୍ୟ ଲାଭ କରିଥିଲେ । ଏତଦ୍ଵ୍ୟତୀତ ବିଶ୍ୱ ଜୈନ ମିଶନରୁ ‘ଇତିହାସ ରତ୍ନ’ ଉପାଧ୍ୟ, ‘ଗୀତା’ରେ ପାଣ୍ଡିତ୍ୟ ପାଇଁ ‘ତତ୍ତ୍ଵନିଧି’ ଉପାଧ୍ୟ, ବଙ୍ଗାଳା ଭାଷାରେ ପାରଦର୍ଶିତା ପାଇଁ ‘ବିଦ୍ୟାରତ୍ନ ଉପାଧ୍ୟ’ରେ ମଣ୍ଡିତ ହୋଇଥିଲେ ।

ସେ ଥିଲେ ଜଣେ ଉତ୍ତମ ସଂଗଠକ ଓ ସମାଜସେବୀ । ସେ ହିନ୍ଦୁ ସେବକ ସମିତିରେ ଯୋଗ ଦେଇଥିଲେ (୧୯୧୭) । ଜାମ୍‌ସେଦପୁର ଶ୍ରମିକ ସଂଗଠନର ମଙ୍ଗ ଧରିଥିଲେ (୧୯୧୮) । ଉତ୍କଳ ସେବା ସମିତି ଗଠନ କରିଥିଲେ (୧୯୧୮-୧୯) । କୋଅପରେଟିଭ୍ ଆଯୋଳନରେ ଯୋଗ ଦେଇଥିଲେ (୧୯୧୯) । ଚଉଦ୍ଵାର ଗ୍ରାମ ସଂଗଠନ କେନ୍ଦ୍ର ସ୍ଥାପନ କରିଥିଲେ (୧୯୨୭) । ଚଉଦ୍ଵାର ମାଇନର ସ୍କୁଲ ପ୍ରତିଷ୍ଠା କରିଥିଲେ (୧୯୨୭) । ଏହିପରି ଅନେକ ସାହିତ୍ୟକ ଓ ସାମାଜିକ ସଂଗଠନ ସହିତ ସେ ଜଡ଼ିତ ଥିଲେ । ଜଣେ ସାହିତ୍ୟକ ଓ ସାମାଦିକ ଭାବରେ ସେ ‘ସହକାର’ ପତ୍ରିକା The Star of Utkal ପତ୍ରିକା, The Vaitarani ଓ The Oriya ପତ୍ରିକାର ସମ୍ପାଦନା ଓ ପ୍ରକାଶନ ସହିତ ସଂପୂର୍ଣ୍ଣ ଥିଲେ ।

ବାଲ୍ୟକାଳରୁ ଲକ୍ଷ୍ମୀନାରାୟଣ ବୁଦ୍ଧଦେବ, ଶଙ୍କରାଚାର୍ଯ୍ୟ, ଚୌତନ୍ୟ ପ୍ରମୁଖ ମହାପୁରୁଷଙ୍କ ଦର୍ଶନ ପ୍ରତି ଆକର୍ଷଣ ହୋଇ ସେମାନଙ୍କ ଆଦର୍ଶରେ ଜୀବନ ଗଠନ କରିବାକୁ ପ୍ରତିଜ୍ଞାବନ୍ଧ ହୋଇଥିଲେ । ସେ କାୟମନୋବାକ୍ୟରେ ଶୁଦ୍ଧାଚାରୀ ଥିଲେ । ଏହି ମହତ୍ୱ ଗୁଣ ହିଁ ଜୈନଧର୍ମ ପ୍ରତି ତାଙ୍କ ଅନୁରାଗ ବଡ଼ାଇଲା ଓ ସେ ଜୈନଧର୍ମ ଓ ଦର୍ଶନସମ୍ବଲିତ ପୁଷ୍ଟକଟିଏ ରଚନା କରିବାକୁ ମନସ୍ତୁ କଲେ । ୧୯୪୯ରେ ପ୍ରକାଶିତ ତାଙ୍କ ‘ଓଡ଼ିଶାରେ ଜୈନଧର୍ମ’ ଗ୍ରହୂଟି ଏହି ବଳବତୀ ଉତ୍ସାହ ଫଳଶୁଦ୍ଧି । ଏଇଟି ଉଚ୍ଛତର ଗବେଷଣା ଡିଗ୍ରୀ ପାଇଁ ତାଙ୍କ ଦ୍ୱାରା ଲିଖିତ ଏକ ଗବେଷଣା ଗ୍ରହୁ ।

ଏହି ପୁଷ୍ଟକଟିର ଜନ୍ମଜାତକ ସମ୍ବନ୍ଧରେ ଲକ୍ଷ୍ମୀନାରାୟଣ କହନ୍ତି, “...ଜୈନଧର୍ମ ସମ୍ବନ୍ଧରେ ବିଶେଷ ଜ୍ଞାନ ଲାଭ କରି ନଥାଏ । ବୌଦ୍ଧଧର୍ମ ପ୍ରତି ଆକୃଷ୍ଣ ହେଲି ଏବଂ ବୌଦ୍ଧଧର୍ମର କଥା ଆଲୋଚନା କରି ତିନି ତାରି ବର୍ଷ ଧରି ଅନେକଗୁଡ଼ିଏ ପ୍ରବନ୍ଧ ଓଡ଼ିଆ ମାସିକ ପତ୍ର ‘ଉତ୍କଳ ସାହିତ୍ୟ’ରେ ପ୍ରକାଶ କଲି; ତାପରେ ମହାବୀରଙ୍କ ଚିତ୍ର ହେଲା । ଓଡ଼ିଶାରେ ଖାରବେଳ ପ୍ରସିଦ୍ଧ ଜୈନରାଜା ଥିଲେ । କଲିଙ୍ଗରେ ଜୈନଧର୍ମ ଅତି ପ୍ରବଳ ଥିଲା । କାହିଁକି କିପରି ତାହା ଲୋପ ପାଇଲା ଏହି କଥା ଭାବୁଥାଏ ।” ଏହି ସମୟରେ ଉତ୍କଳ ନବୀନକୁମାର ସାହୁଙ୍କ ସଙ୍ଗରେ ଦେଖାହେଲା । ମୁଁ ତାଙ୍କୁ ଜୈନଧର୍ମ ସମ୍ବନ୍ଧରେ କିଛି କହି ନାହିଁ, ହଠାତ୍ ସେ ଆପଣା ମନକୁ କହିଲେ ଆପଣ ଜୈନଧର୍ମ ସମ୍ବନ୍ଧରେ ଗୋଟିଏ ଲେଖା ଲେଖୁ ନାହାନ୍ତି ଉତ୍କଳରେଟି ପାଇଁ ? ୪/୪ଟା ଏମ୍ବେ ତ ହେଲେ ଏଥରକୁ ଗୋଟିଏ ଉତ୍କଳରେଟି କରନ୍ତୁ ।

“ତାଙ୍କରି ଉଦ୍‌ବନ୍ଧନାରେ ମୁଁ ଏ ଥେସିସ୍ ଲେଖିଛି । ଏହା ଲେଖିବାରେ ସେ ମୋତେ ପ୍ରତି ଛତ୍ରରେ ହାତ ଧରି ଚଲେଇଛନ୍ତି, କହିଲେ ଅତ୍ୟୁକ୍ତ ହେବ ନାହିଁ । ମୁଁ ପୁରୁଷକାର ଓ ଦୈବ ଉତ୍ସବରେ ବିଶ୍ୱାସ ରଖେ । ସୁତରାଂ ଏହା ଦୈବର ଉଚ୍ଚିତ ଭାବି ମୋର ନିଜର ପୁରୁଷକାରରେ ମୁଁ କାର୍ଯ୍ୟ କରିବାକୁ ଆରମ୍ଭ କଲି । ତା’ର ଫଳ ଏଇ ଥେସିସ୍ ଯାହା ପିଏଚ୍‌ଡି ପାଇଁ ଲେଖିଥିଲି ।” (ଓଡ଼ିଶାରେ ଜୈନଧର୍ମ, ପୃ.୩୦ଚାଲିଶ)

୧୯୪୮ରେ ଉତ୍କଳ ବିଶ୍ୱବିଦ୍ୟାଳୟରୁ ଉଚ୍ଛତର ଡିଗ୍ରୀ ଲାଭ କରିଥିବା ‘ଓଡ଼ିଶାରେ ଜୈନଧର୍ମ’ ଗ୍ରହୂଟି ୧୯୪୯ରେ ପ୍ରକାଶ ପାଏ । ଗ୍ରହୂଟି ଲୋକଲୋଚନକୁ ଆସିବା ପରେ ଜୈନଧର୍ମ ସମ୍ବନ୍ଧୀୟ ଅନେକ ତତ୍ତ୍ଵ ଓ ତଥ୍ୟ ଓଡ଼ିଶାବାସୀଙ୍କ ପାଖରେ ପହଞ୍ଚିଯାଏ, ଓଡ଼ିଶାର ଏକ ପ୍ରାଚୀନ ଗୋରବର ପୃଷ୍ଠା ଉତ୍ସୋଚନ ହୁଏ ।

ଏହି ଗ୍ରନ୍ଥ ୧୧ଟି ଅଧ୍ୟାୟ, ଗ୍ରନ୍ଥ ଉପ ଅଧ୍ୟାୟ (ଯଦିଓ ଲେଖକ ଏପରି ନାମକରଣ କରିନାହାନ୍ତି) ଓ ୫ଟି ଅନୁକ୍ରମଣିକାରେ ସମୃଦ୍ଧ । ୧ମ ଅଧ୍ୟାୟରେ ଜୈନଧର୍ମର ସ୍ଵରୂପ ବର୍ଣ୍ଣନା କରିବାକୁ ଯାଇ ଲେଖକ ବିଭିନ୍ନ ଜୈନଶାସ୍ତ୍ରର ଆଶ୍ୱୟ ନେଇ କହନ୍ତି ଯେ ଜୈନମାନେ ସାତଟି ତତ୍ତ୍ଵର ମୀମାଂସା, ଅଷ୍ଟମଙ୍ଗଳକ, ତ୍ରିରତ୍ନ, ଚବିଶ ତୀର୍ଥଙ୍କର, ବାର ତ୍ରିକର୍ତ୍ତା, ନାଥ ବଳଦେବ, ନାଥ ନାରାୟଣ ବସୁଦେବ, ନାଥ ପ୍ରତି-ନାରାୟଣ ନାମକ ତେଷଠୀ ଜଣ ଶଳାକା ପୁରୁଷଙ୍କୁ ସ୍ଵୀକାର କରନ୍ତି ! ମାନବ ଓ ଅନ୍ୟାନ୍ୟ ଜୀବଙ୍କ ସହିତ ସଖ୍ୟଭାବ ସ୍ଵାପନ ଭଳି ଜୈନଧର୍ମର ପ୍ରବଳତମ ଉପଦେଶ ଅନ୍ତରାଳରେ ଲୁଚିରହିଛି ସେମାନଙ୍କ ‘ଅହିଂସା ପରମୋଧର୍ମ’ର ମନ୍ତ୍ର । ଅନ୍ୟ ଧର୍ମ ଭଳି ଏଥରେ ସଂଘର୍ଷ ଓ ମତାନ୍ତର ନାହିଁ । ତେଣୁ ଏଥରେ ରହିଛି ଶାନ୍ତି, ସୌହାର୍ଦ୍ଦ୍ୟ, ପ୍ରୀତି, ସଂୟମ, ଅହିଂସା, ମଧୁରତା ଇତ୍ୟାଦି । ଫଳରେ ମାନବଜୀବନକୁ ସରସ ସୁନ୍ଦର କରିବା ଏହି ଧର୍ମର ଅନ୍ୟ ଏକ ମୁଖ୍ୟ ଦିଗ । ଏହିପରି ଜୈନଧର୍ମର ସ୍ଵରୂପ ଉଦ୍‌ଘାଟନ କରିବାରେ ଲେଖକ ସଫଳ ହୋଇଛନ୍ତି ।

ଦୃତୀୟ ଅଧ୍ୟାୟ ହେଉଛି ‘ଜୈନଧର୍ମର ଏତିହାସିକ ଭୂମିକା’, ଯେଉଁଥରେ ଏହି ବିଷୟରେ ଆଲୋଚନା କରିବାକୁ ହେଲେ ଜୈନଧର୍ମର ଅଭ୍ୟଦୟ, ପ୍ରସାର, ପ୍ରାଧାନ୍ୟ, ଦେଶର ପରମାରା, ସଂସ୍କୃତି, ଭୂଗୋଳ, ଜାତିହାସ, ସାହିତ୍ୟ (ପୁରାଣାଦି) ଏବଂ ଅନ୍ୟ ବହୁ ବିଷୟ ଉପରେ ଦୃଷ୍ଟି ନିଷ୍କେପ କରିବାକୁ ହେବ ବୋଲି ସେ କହିଛନ୍ତି ଏବଂ ଏସବୁ ଦୃଷ୍ଟିରୁ ଓଡ଼ିଶାରେ ଜୈନଧର୍ମର ଏତିହାସିକ ଭୂମିକା ନିର୍ଣ୍ଣୟ କରିବାକୁ ପ୍ରୟାସ କରିଛନ୍ତି ।

ତୃତୀୟ ଅଧ୍ୟାୟ ‘କଳିଙ୍ଗରେ ଆଦି ଜୈନଧର୍ମ’ । ଏ ବିଷୟରେ ଆଲୋକପାତ କରିବାକୁ ଯାଇ ଲେଖକ ଲକ୍ଷ୍ମୀନାରାୟଣ ପାର୍ଶ୍ଵନାଥଙ୍କଠାରୁ ଆରମ୍ଭ କରି ଖାରବେଳଙ୍କ ପର୍ଯ୍ୟନ୍ତ ଏକ ଧାରାବାହିକ ସଂକ୍ଷିପ୍ତ ଆଲୋଚନା ଉପସ୍ଥାପନ କରିଛନ୍ତି । କଳିଙ୍ଗରେ ଜୈନଧର୍ମର ପ୍ରାଚୀନତା ପ୍ରମାଣ କରିବା ଲକ୍ଷ୍ୟରେ ସେ ମୌର୍ଯ୍ୟୟୁଗର ପୂର୍ବବର୍ତ୍ତୀ କଳିଙ୍ଗର ଜୈନରାଜା କରକଣ୍ଠୁଙ୍କ ନାମୋଲ୍ଲେଖ କରିଛନ୍ତି । ଲକ୍ଷ୍ୟ କରିବାର କଥା ଯେ, କରକଣ୍ଠୁଙ୍କୁ ଜୈନ ଓ ବୌଦ୍ଧ ଉଭୟ ଧର୍ମାବଳମ୍ବୀ ଭାବରେ ଗ୍ରହଣ କରାଯାଇଥାଏ ।

ଚତୁର୍ଥ ଅଧ୍ୟାୟରେ ଜୈନଗ୍ରହ୍ଣ ‘ଅଭିଧାନ ରାଜେନ୍ଦ୍ର’ର ବର୍ଣ୍ଣନାଭିରିରେ କରକଣ୍ଠୁ ଉପାଖ୍ୟାନ ଉପସ୍ଥାପିତ । କରକଣ୍ଠୁଙ୍କ ପିତା ଓ ମାତାଙ୍କ ବୃଭାତ୍ ଓ କରକଣ୍ଠୁଙ୍କ ଜୈନସନ୍ଧ୍ୟାସ ବ୍ରତ ଗ୍ରହଣ କରିବାର ବିଶଦ ବିବରଣୀ ଏହି ଅଧ୍ୟାୟରେ ବର୍ଣ୍ଣିତ ।

ପଞ୍ଚମ ଅଧ୍ୟାୟଟି ହେଉଛି ଖାରବେଳଙ୍କ କାଳ ନିର୍ଣ୍ଣୟ । ଏଠାରେ କହିରଖିବା ଉଚିତ ଯେ ବହୁବର୍ଷ ପୂର୍ବେ ଖାରବେଳଙ୍କ ଜନ୍ମସମୟ ନିର୍ଣ୍ଣୟ କରିବା ଏକ ବିବାଦୀୟ ବିଷୟ ଥିଲା । ଗବେଷକମାନେ ବିଭିନ୍ନ ଦିଗରୁ ଆଲୋଚନା କରି ତାଙ୍କ ଜନ୍ମକାଳ ସମୟୀୟ କୌଣସି ନିର୍ଦ୍ଦିଷ୍ଟ ନିର୍ଣ୍ଣୟରେ ପହଞ୍ଚିପାରି ନ ଥିଲେ । କାରଣ ତାଙ୍କ ପିତାମାତାଙ୍କ ନାମ, ବଂଶପରିଚୟ, ଜନ୍ମସମୟ ଇତ୍ୟାଦି ବିଷୟକ ବିବରଣୀ କେଉଁଠାରୁ ମିଳେ ନାହିଁ । ତେଣୁ ଖାରବେଳଙ୍କ ଶିଳାଲେଖର ସାହାୟ୍ୟ ନିଆଯାଇଛି ତାଙ୍କ ପ୍ରକୃତ ଜନ୍ମକାଳ ନିରୂପଣ କରିବା ପାଇଁ । ଓଡ଼ିଶାର ଖୋର୍ଦ୍ଧା ଜିଲ୍ଲା ଅନ୍ତର୍ଗତ ଉଦୟଗିରିର ଶିଳାଲେଖରୁ ତାଙ୍କ ପରିଚୟ ମିଳେ । ଏହି ଶିଳାଲେଖରେ ତାଙ୍କର ତେର ବର୍ଷର ଶାସନକାଳର ଧାରାବାହିକ ଇତିହାସ ଉପଲବ୍ଧ ହୁଏ । ଏହାହିଁ ତାଙ୍କ ଜନ୍ମକାଳ ନିର୍ଣ୍ଣୟରେ ସହାୟକ ହୋଇଛି । ଏହି ଶିଳାଲେଖର ଷଷ୍ଠ ଧାତ୍ରିରେ ଥିବା ‘ତିବସସତ’ ଶବ୍ଦ ଏଥୁ ନିମନ୍ତେ ମୁଖ୍ୟ ଆଧାର ହୋଇଛି । ‘ତିବସସତ’ ଉଲ୍ଲେଖକୁ କେହି ୧୦୩ ବର୍ଷ ରୂପେ ଗ୍ରହଣ କରି ଖାରବେଳଙ୍କ ଜନ୍ମକାଳ ନିର୍ଣ୍ଣୟ କରିବାକୁ ତେଷାକରି ବିଫଳ ହୋଇଥିବା ବେଳେ ଏହାକୁ ୩୦୦ ବର୍ଷ ଭାବେ ଗ୍ରହଣ କରିଥିବା ଗବେଷକମାନେ ଏହି କାର୍ଯ୍ୟରେ ସଫଳ ହୋଇଛନ୍ତି ଏବଂ ନାନା ଯୁକ୍ତି ଏବଂ ଔତ୍ତିହାସିକ, ପ୍ରତ୍ନତାତ୍ତ୍ଵିକ ଓ ପୌରାଣିକ ତଥ୍ୟ ବଳରେ ଖାରବେଳଙ୍କ ଜନ୍ମକାଳ ଖ୍ରୀଷ୍ଟପୂର୍ବ ୧ ମା ଶତାବ୍ଦୀ ଭାବେ ପ୍ରତିପାଦନ କରିଛନ୍ତି ।

ସଂଶିତ ଅଧ୍ୟାୟରେ ଲକ୍ଷ୍ମୀନାରାୟଣ ଏହି ଔତ୍ତିହାସିକ ସତ୍ୟ ସହିତ ଏକମତ ହୋଇଛନ୍ତି । ତାଙ୍କ ଭାଷାରେ- “ତିବସ ସତକୁ ୩୦୦ ବର୍ଷ ଧରି ମହାପଦ୍ମ ନନ୍ଦିତାରୁ ଗଣନା ଆରମ୍ଭ କଲେ ଆମେ ଖ୍ରୀଷ୍ଟପୂର୍ବ ୧ ମା ଶତାବ୍ଦୀରେ ଉପନୀତ ହେଉଁ । ତାହାହିଁ ଖାରବେଳଙ୍କ ପ୍ରକୃତ ସମୟ ।” (ପୃ : ୪୧) ।

ଷଷ୍ଠ ଅଧ୍ୟାୟଟି ଖାରବେଳଙ୍କ ସାମ୍ରାଜ୍ୟର ଔତ୍ତିହାସିକ ବିବରଣୀ ପ୍ରଦାନରେ ବ୍ୟକ୍ତି । ପୂର୍ବୋକ୍ତ ହାତୀଗୁମ୍ଫା ଶିଳାଲେଖ ଓ ଅନ୍ୟାନ୍ୟ ତଥ୍ୟ ଆଧାରରେ ଖାରବେଳଙ୍କ ସାମ୍ରାଜ୍ୟର ବିଶ୍ଵାର, ବିଭିନ୍ନ ସମୟରେ ଶତ୍ରୁଦମନ ଓ ବିଜୟଲାଭ ଇତ୍ୟାଦିର ବର୍ଣ୍ଣନା

ଏଥରେ ରହିଛି । ଖାରବେଳଙ୍କ ସମ୍ବନ୍ଧରେ ଜଣାଯାଏ ଯେ, ସେ ଚବିଶ ବର୍ଷ ବୟସରେ କଳିଙ୍ଗ ସିଂହାସନ ଆରୋହଣ କରିଥିଲେ ଏବଂ ମାତ୍ର ତେବେବର୍ଷ ରାଜତ୍ବ କରିଥିଲେ । ତାଙ୍କ ରାଜତ୍ବର ସର୍ବଶ୍ରେଷ୍ଠ ସଫଳତା ହେଉଛି ମଗଧରୁ ‘କଳିଙ୍ଗ ଜିନ’ଙ୍କ ଉଦ୍‌ବାର ଓ କଳିଙ୍ଗରେ ପୁନଃ ପ୍ରତିଷ୍ଠା ।

ସପ୍ତମ ଅଧ୍ୟାୟରେ ଖାରବେଳ ଓ ଜୈନଧର୍ମ ପ୍ରତି ତାଙ୍କ ଅନୁରକ୍ତି ଏବଂ ଜଣେ ଜୈନସମ୍ବାଦ ଭାବରେ ଜୈନଧର୍ମର ବିକାଶ ଓ ବିଶ୍ୱାର କ୍ଷେତ୍ରରେ ତାଙ୍କ ଆନ୍ତରିକ ଉଦ୍ୟମର ବର୍ଣ୍ଣନା ରହିଛି । ସେ ଥିଲେ ଜୈନଧର୍ମର ଏକନିଷ୍ଠ ଉପାସକ ଓ ମୁଖ୍ୟ ପୃଷ୍ଠାପୋଷକ । ସେ ଖଣ୍ଡଗିରି ଓ ଉଦୟଗିରିରେ ଜୈନସାଧୁମାନଙ୍କ ପାଇଁ ଶତାଧୀକ ଗୁମ୍ଫା ନିର୍ମାଣ କରିଥିଲେ । ନିଜେ ଜୈନ ଥିଲେ ହେଁ ଅନ୍ୟ ଧର୍ମ ପ୍ରତି ଯଥେଷ୍ଟ ଉଦାରଥିଲେ ।

ଅଷ୍ଟମ ଅଧ୍ୟାୟରେ ଖଣ୍ଡଗିରି ଓ ଉଦୟଗିରିର ବ୍ରାହ୍ମାଲିପି ଆଲୋଚିତ । ଏଥରେ ଉଦୟଗିରିର ହାତୀଗୁମ୍ଫାର ସ୍ଵରୂପ ଦର୍ଶାଇ ଦିଆଯାଇଛି । ଅନ୍ୟାନ୍ୟ କେତେକ ଶିଳାଲେଖର ବ୍ରାହ୍ମାଲିପି ସମ୍ବନ୍ଧରେ ମଧ୍ୟ ଆଲୋକପାତ କରାଯାଇଛି । ଆଲୋଚ୍ୟ ଶିଳାଲେଖଗୁଡ଼ିକ ପ୍ରାଚୀନ ବ୍ରାହ୍ମାଲିପିରେ ଲଖିତ । ସେଗୁଡ଼ିକ ଖ୍ରୀଷ୍ଟପୂର୍ବ ୧ମ ଶତାବୀର ଶେଷଭାଗରେ ଖୋଦିତ ହୋଇଥିବା ଅନୁମାନ କରାଯାଇପାରେ । ମନେରଖିବାକୁ ହେବ ଯେ ବ୍ରାହ୍ମାଲିପି ହେଉଛି ପାଲିଭାଷାର ଲିପି । ଏହି ଶିଳାଲେଖମାନ ଗଦ୍ୟରେ ଲଖିତ ହେଲେ ହେଁ କାବି୍ୟକ ଆବେଦନରେ ମଣିତ ।

କଳିଙ୍ଗରେ ଖାରବେଳଙ୍କ ପରବର୍ତ୍ତୀ ଯୁଗରେ ଜୈନଧର୍ମର ସ୍ଥିତି ଓ ବିଷ୍ଟତି ସମ୍ପର୍କୀୟ ଉଥ୍ୟମାନ ନବମ ଅଧ୍ୟାୟରେ ପ୍ରଦର । ମୁଖ୍ୟତଃ ଏ ସମ୍ପର୍କତ ପ୍ରାଚୀନ ଯୁଗ ଓ ମଧ୍ୟଯୁଗର ବିବରଣୀ ଏଥରେ ବିବୃତ । ଜଣେ ଶାତିହାସିକ ଓ ଗବେଷକର ଭୂମିକା ଗ୍ରହଣ କରି ଲକ୍ଷ୍ମୀନାରାୟଣ ଏହି ଅଧ୍ୟାୟର ଆଲୋଚନାକୁ ବଳିଷ୍ଠ କରିଛନ୍ତି ।

ଦଶମ ଅଧ୍ୟାୟରେ ଓଡ଼ିଶାର ସଂସ୍କୃତରେ ଜୈନଧର୍ମର ପ୍ରଭାବ ଦର୍ଶାଇବାକୁ ଯାଇ ଲକ୍ଷ୍ମୀନାରାୟଣ ଓଡ଼ିଆ ସମାଜ, ସାହିତ୍ୟ ଓ ସଂସ୍କୃତର ଗରିମା ଗାନ କରିଛନ୍ତି ବିଭିନ୍ନ ଉଦାହରଣ ମାଧ୍ୟମରେ । ଏହି ଅଧ୍ୟାୟଟି ତାଙ୍କ ବଳିଷ୍ଠ ସଂସ୍କୃତପ୍ରୀତିର ପରିଚାୟକ ।

ଓଡ଼ିଶାରେ ଜୈନକଳାର ଉତ୍ସର୍ଗ ପ୍ରତିପାଦିତ ହୋଇଛି ଏକାଦଶ ଅଧ୍ୟାୟରେ । ଗୁମ୍ଫା-ସ୍ଥାପତ୍ୟ ଓ ମୂର୍ତ୍ତି-ସ୍ଥାପତ୍ୟର ବିଶବ ଆଲୋଚନା କାଳରେ ଓଡ଼ିଶାର ଗୁମ୍ଫାକଳା ଓ ମୂର୍ତ୍ତିକଳା ସମ୍ବନ୍ଧୀୟ କେତେକ ନୃତ୍ୟ ତଥ୍ୟ ସେ ପ୍ରଦାନ କରିଛନ୍ତି ଗୁମ୍ଫାମାନଙ୍କର କଳାଦିଗ ପ୍ରତି ଦୃଷ୍ଟି ନିଷେପ କରି । ସେହିପରି ତୀର୍ଥଙ୍କରମାନଙ୍କ ବିଗ୍ରହର କଳାକୌଶଳ ତାଙ୍କ କଳାଦୃଷ୍ଟିକୁ ଏହାଇ ଯାଇପାରି ନାହିଁ । ଓଡ଼ିଶାର ବିଭିନ୍ନ ସ୍ଥାନରୁ ଆବିଷ୍ଟ ଜୈନବିଗ୍ରହମାନଙ୍କରେ ଫୁଟିଭିଥିଥିବା କଳାନୌପୁଣ୍ୟ ବର୍ଣ୍ଣବାରେ ସେ ସଫଳ । ଏଥିରେ ମଥୁରା ଓ ଗାନ୍ଧାର କଳାର ପ୍ରଭାବ ସେ ଦର୍ଶାଇଛନ୍ତି ।

ଉପରୋକ୍ତ ବିଷୟ ବ୍ୟତୀତ ସେ ସ୍ଵତନ୍ତ୍ର ଭାବରେ ଚବିଶ ଜୈନତୀର୍ଥଙ୍କରଙ୍କ ବିଶବ ବର୍ଣ୍ଣନା ଦେଇଛନ୍ତି । ସମ୍ମୃତ ତୀର୍ଥଙ୍କରମାନଙ୍କର ଯକ୍ଷ ଓ ଶାସନଦେବୀମାନଙ୍କ ସମ୍ବନ୍ଧରେ ଆଲୋକପାତ କରିଛନ୍ତି; ନବଗ୍ରହ ବା ଜ୍ୟୋତିଷ ଦେବତାମାନଙ୍କ ବିବରଣୀ ପ୍ରଦାନ କରିଛନ୍ତି । ସରସ୍ଵତୀ ଓ ଶୋଭାଶବିଦ୍ୟାଙ୍କ ବିଷୟରେ ଆଲୋଚନା କରିଛନ୍ତି; ଜୈନଧର୍ମ ସହ ସଂପୂର୍ଣ୍ଣ ଦିକ୍ପାଳ ବା ବାସୁଦେବଙ୍କ ସମେତ କେତେକ ବିଶିଷ୍ଟ ଦେବଦେବୀଙ୍କ ସ୍ଵରୂପ ଓ ବୈଶିଷ୍ଟ୍ୟ ପ୍ରଦର୍ଶନ କରିଛନ୍ତି ।

ଗ୍ରନ୍ଥ ଶେଷରେ ନଅଟି ଅନୁକ୍ରମଣିକାରେ ଓଡ଼ିଶାରେ ଜୈନମାନଙ୍କର ନିଦର୍ଶନ, ଓଡ଼ିଶାର ଇତିକଥା, ଚିତ୍ରସେନ ପଦ୍ମାବତୀ ଚରିତ, ସାରଳା ମହାଭାରତରେ ଜୈନଧର୍ମର ସୂଚନା, ବଉଳା ଚରିତ ଓ ରାମ ଗାଥା, ନରସିଂହପୁରରେ ଜୈନ ନିଦର୍ଶନ, ଖଣ୍ଡଗିରି ଓ ଉଦୟଗିରିର ଗୁମ୍ଫାସମୂହ, ଓଡ଼ିଶାରେ ଜୈନଧର୍ମ ଓ ତ୍ରୈ, ଓଡ଼ିଶାରେ ଜୈନଧର୍ମର ଅଧ୍ୟକ ଆଲୋଚନା ଇତ୍ୟାଦି ବିଷୟକ ସୂଚନାତ୍ମକ ବିବରଣୀ ପ୍ରଦାନ କରାଯାଇଛି ।

ସର୍ବଶେଷରେ ଏହି ପୁସ୍ତକଟିରେ ଅନୁସ୍ତ ପୁସ୍ତକାବଳୀର ସୂଚନା ଦିଆଯାଇ ଗବେଷଣାର ଧର୍ମ ପାଳନ କରାଯାଇଛି ।

ଓଡ଼ିଶାରେ ଜୈନଧର୍ମ ବିଷୟକ ବିଶବ ଆଲୋଚନାରେ ମଣ୍ଡିତ ଏହି ଗ୍ରନ୍ଥଟି ଏ ସମ୍ବନ୍ଧିତ ପ୍ରଥମ ଓ ଶ୍ରେଷ୍ଠ ଗ୍ରନ୍ଥ, ଯାହା ବହୁ ଅଞ୍ଚାତ ତଥ୍ୟଗର୍ଭତ ଓ ଓଡ଼ିଶାର ଗୌରବ ଗାନରେ ମୁଖ୍ୟରେତ । ଏହି ଗ୍ରନ୍ଥଟିକୁ ପଣ୍ଡିତ ନୀଳକଣ୍ଠ ଦାସ ଶତଜିତ୍ର ହୋଇ ପ୍ରଶନ୍ଦା କରିଛନ୍ତି । ତାଙ୍କ ଭାଷାରେ - “ଜୈନଧର୍ମ ସଂବଧରେ ବିଶେଷତଃ ଓଡ଼ିଶାରେ ଜୈନଧର୍ମ ସଂବଧରେ - ଏପରି ଅନ୍ୟ ଏକ ଗ୍ରନ୍ଥ ମୁଁ ଦେଖି ନାହିଁ । ଏ ପର୍ଯ୍ୟନ୍ତ

ମିଳିଥିବା ଓଡ଼ିଶାର ଧର୍ମରାଜ୍ୟରେ ଯେପରି ଜୈନଧର୍ମର ସ୍ଥାନ ରହିଆଏଇଛି, ଯାହା ସେ ଜତିହାସ, ପରଂପରା ଓ ସାମାଜିକ ବିଶ୍ୱାସ ଅନୁଷ୍ଠାନ ପ୍ରତ୍ଯେକିରୁ ବହୁ ଯତ୍ନ କରି ସଂଗ୍ରହ ଓ ଆଲୋଚନା କରିଚାହିଁ । ମଧ୍ୟ ମଧ୍ୟ ପ୍ରସଂଗକୁମେ ସେ ଜତିହାସିକ ଗବେଷଣାର ନୂତନ ଆବିଷ୍କାରମାନଙ୍କ ପ୍ରତି ଯେ ସାଦର ନିର୍ଦ୍ଦେଶ କରିଚାହିଁ, ସେସବୁ ବଡ଼ ଉପାଦେୟ ହୋଇଛି । (ଗ୍ରହ ପ୍ରବେଶ-ପୃଷ୍ଠାପନ୍ଦର)

୧୯୪୯ ଖ୍ରୀଷ୍ଟାବ୍ଦରେ ପ୍ରକାଶିତ ଓଡ଼ିଶାରେ ଜୈନଧର୍ମ ବିଷୟକ ଏହି ଅତି ଉପାଦେୟ ଗ୍ରହିତି ଏବେ ଦୁଷ୍ଟାପ୍ୟ । ଏହାର ଉପାଦେୟତା ଓ ଆବଶ୍ୟକତା ଅନୁଭବ କରି ଉକ୍ତଳ ସଂସ୍କୃତ ବିଶ୍ୱବିଦ୍ୟାଳୟର ଜୈନ ଚେଯାର ଏଇଟିର ପୁନଃମୁଦ୍ରିତ ରୂପ ଓଡ଼ିଶାର ଧର୍ମ ଓ ସଂସ୍କୃତିପ୍ରେମାଙ୍କୁ ଭେଟି ଦେବାର ଯେଉଁ ସଂକଷ୍ଟ ନେଇଥିଲା, ତାହାର ଫଳଶ୍ଵରି ହେଉଛି ନୂତନ କଳେବର ଧରି ପ୍ରକାଶ ପାଇଥିବା ଆଲୋଚ୍ୟ ‘ଓଡ଼ିଶାରେ ଜୈନଧର୍ମ’ ଗ୍ରହିତି ।

ଏହି ମୂଲ୍ୟବାନ ଗ୍ରହିତିର ପୁନଃ ପ୍ରକାଶ ନିମନ୍ତେ ପଦ୍ମଶ୍ରୀ ତକ୍ତର ଲକ୍ଷ୍ମୀନାରାୟଣ ସାହୁଙ୍କ ବଂଶଧର (ପୌତ୍ର) ଶ୍ରୀ ଅଜୟ କୁମାର ସାହୁ, ଦେଉଳ ସାହି, କଟକ ସଦୟ ଅନୁମତି ପ୍ରଦାନ କରି ଆମକୁ ଅନୁଗୃହୀତ କରିଛନ୍ତି ଏବଂ ପ୍ରକାରାନ୍ତରେ ଏକ ମହତ୍ୱପୂର୍ଣ୍ଣ ଜାତୀୟ କାର୍ଯ୍ୟ ସମାପନରେ ସହଯୋଗ କରିଛନ୍ତି । ଏଣୁ ଆମେ ତାଙ୍କ ନିକଟରେ କୃତଞ୍ଜୀ ।

ଏହି ଦୁଷ୍ଟାପ୍ୟ ଗ୍ରହିତି ପ୍ରକାଶ ପାଇଥିଲା ୧୯୪୯ରେ । ଜତି ମଧ୍ୟରେ ବୀର୍ଯ୍ୟ ଷାଠିଏ ବର୍ଷରୁ ଉର୍ଦ୍ଧ୍ଵକାଳ ବିତିଯାଇଛି । ଏହି ସମୟ ମଧ୍ୟରେ କେତେକ ନୂତନ ଆବିଷ୍କାର ଫଳରେ ଓଡ଼ିଶାରେ ଅନେକ ଜୈନମନ୍ଦିର, ମୂର୍ତ୍ତି ଆଦିର ସନ୍ଧାନ ମିଳିଛି ଏବଂ କେତେ ନୂତନ ମନ୍ଦିର ଓ ମୂର୍ତ୍ତି ମଧ୍ୟ ନିର୍ମିତ ହୋଇଛି । ଆବିଷ୍କାର ଜୈନପ୍ରତିମା ଓ ଅନ୍ୟାନ୍ୟ ଜୈନଭାସ୍କର୍ଷ୍ୟର ରକ୍ଷାଣାବେକ୍ଷଣ ନିମିତ୍ତ ସରକାରୀ ଓ ବେସରକାରୀ ସ୍ତରରେ ନୂତନ ଗୃହ ଓ ସଂଗ୍ରହାଳୟମାନ ମଧ୍ୟ ନିର୍ମିତ ହୋଇଛି । ଏହି ପରିପ୍ରେକ୍ଷାରେ ଓଡ଼ିଶାରେ ଜୈନଧର୍ମର ପ୍ରାଚୀନ ସ୍ଥିତି ସହିତ ଆଧୁନିକ ସ୍ଥିତି ଉପରେ ଆଲୋକପାତ କରି ପ୍ରସ୍ତୁତ ପୁଣ୍ୟକଟି ପୂର୍ଣ୍ଣାଙ୍କ ରୂପ ଦେବାର ଆବଶ୍ୟକତା ଅନୁଭବ କରାଗଲା । ଏହି ଆବଶ୍ୟକତା ପୂରଣ ନିମନ୍ତେ ଓଡ଼ିଶାର ଧର୍ମ, ସାହିତ୍ୟ ଓ ଜତିହାସର ସ୍ଥାନମଧ୍ୟ ଗବେଷକ

ଡକ୍ଟର ସୁରେନ୍ଦ୍ରକୁମାର ମହାରଣାଙ୍କୁ ଅନୁରୋଧ କରାଯାଇଥିଲା । ସୁଖର କଥା, ଆମର ଅନୁରୋଧ ରକ୍ଷାକରି ସେ ମହାଶୟ ଓଡ଼ିଶାର ପ୍ରାଚୀନ ଜୈନଧର୍ମ ଉପରେ କେତେକ ଅଧିକ ତଥ୍ୟର ସୂଚନା ଦେଇ ଏହାର ସାଂପ୍ରତିକ ସ୍ଥିତି ଉପରେ ଏକ ନାତିଦୀର୍ଘ ଆଲୋଚନା ପ୍ରସ୍ତୁତ କରିଛନ୍ତି, ‘ଓଡ଼ିଶାର ଜୈନଧର୍ମ : ପ୍ରାଚୀନରୁ ସାମ୍ପ୍ରତିକ’ ନାମରେ ଯାହାକୁ ଆମେ ପ୍ରସ୍ତୁତ ପୁସ୍ତକର ଶେଷରେ ସଂମୃଦ୍ଧ କରିଛୁ । ଏଥିପାଇଁ ଆମେ ଡକ୍ଟର ମହାରଣାଙ୍କ ନିକଟରେ କୃତଞ୍ଜ୍ଞ ।

ଏହି ଗ୍ରନ୍ଥଟିର ପୁନଃ ମୁଦ୍ରଣ ସହିତ ମୂଳରୁ ଶେଷ ପର୍ଯ୍ୟନ୍ତ ସମ୍ପୂର୍ଣ୍ଣ ଆମ ବିଶ୍ୱବିଦ୍ୟାଳୟର ଜୈନ ଚେଯାର ସଂଯୋଜିକା ସୁଶ୍ରୀ ଡକ୍ଟର ସୁଚିତ୍ରା ଦାସଙ୍କୁ ମଧ୍ୟ ହାର୍ଦିକ ଧନ୍ୟବାଦ । ତାଙ୍କ ଆନ୍ତରିକ ଉଦ୍ୟମ ବିନା ଏହି ଗ୍ରନ୍ଥଟି ଦିବାଲୋକ ଦେଖିପାରି ନଥାନ୍ତା ।

କୁଳପତି

ଉତ୍କଳ ସଂସ୍କରିତ ବିଶ୍ୱବିଦ୍ୟାଳୟ

ଗ୍ରଂଥ ପ୍ରବେଶ

ପଦ୍ମଶ୍ରୀ ଶ୍ରୀ ଲକ୍ଷ୍ମୀନାରାୟଣ ସାହୁ ଏ ପରିଣାତ ବୟସରେ ପୂର୍ବାପର ସଂଗତି ସହିତ ବିଧୁବନ୍ଧ ଭାବରେ ଜୈନଧର୍ମ ସଂବଂଧରେ ଗୋଟିଏ ଗ୍ରଂଥ ଲେଖିଛାନ୍ତି, ଏ ଗ୍ରଂଥଟି ବିଶ୍ୱବିଦ୍ୟାଳୟକୁ ଦେଇ ସେଥିପାଇଁ ଡକ୍ଟର ଉପାଧ୍ୟ ପାଇବେ ବୋଲି ତାଙ୍କର କଜ୍ଞନା । ଜୈନଧର୍ମ ସଂବଂଧରେ ବିଶେଷତଃ ଓଡ଼ିଶାର ଜୈନଧର୍ମ ସଂବଂଧରେ ଏପରି ଅନ୍ୟ ଏକ ଗ୍ରଂଥ ମୁଁ ଦେଖି ନାଇ । ଏ ପର୍ଯ୍ୟନ୍ତ ମିଳିଥିବା ଓଡ଼ିଶାର ଧର୍ମ ରାଜ୍ୟରେ ଯେପରି ଜୈନଧର୍ମର ସ୍ଥାନ ରହି ଆସିଛି, ତାହା ସେ ଇତିହାସ ପରଂପରା ଓ ସାମାଜିକ ବିଶ୍ୱାସ ଅନୁଷ୍ଠାନ ପ୍ରତ୍ଯେକିରୁ ବହୁ ଯନ୍ତ୍ର କରି ସଂଗ୍ରହ ଓ ଆଲୋଚନା କରିଛାନ୍ତି । ମଧ୍ୟ ମଧ୍ୟ ପ୍ରସଂଗ କ୍ରମେ ସେ ଐତିହାସିକ ଗବେଷଣାର ନୂତନ ଆବିଷ୍କାରମାନଙ୍କ ପ୍ରତି ଯେ ସାଦର ନିର୍ଦ୍ଦେଶ କରିଛାନ୍ତି, ସେ ସବୁ ବଡ଼ ଉପାଦେୟ ହୋଇଛି ।

ଗବେଷଣାର ପ୍ରକାର

ଅବଶ୍ୟ ଓଡ଼ିଶାର ତଥା ଭାରତର ଐତିହାସିକ କ୍ଷେତ୍ରରେ ସତ୍ୟ ବା ନିଷ୍ଠା ବୋଲି ଅନେକ କଥା କହିଛେବ ନାଇ । କିଂତୁ ଆଲୋଚନା ପାଇଁ ନୂତନ ଗବେଷଣାର ସିଦ୍ଧାଂତମାନ ସାଧାରଣରେ ପ୍ରକାଶ କରିବା ଉଚିତ । ଉଦାହରଣ ସ୍ଵରୂପ ଖାରବେଳଙ୍କ ସମୟ ନିରୂପଣ ଓ ମାଦଳା ପାଂଜିର ରକ୍ତବାହୁ ଉପାଖ୍ୟାନରେ ଡାକ୍ତର ଶ୍ରୀ ନବୀନ କୁମାର ସାହୁଙ୍କର ଆବିଷ୍ଟ ମୁରୁଂଡ଼ ବଂଶୀୟମାନଙ୍କ ଶାସନର ଯେଉଁ ଆଭାସ ଓ ଆଲୋଚନା ଲକ୍ଷ୍ମୀନାରାୟଣ ବାବୁ ଦେଇଛାନ୍ତି, ତାହା ଏକାଂତ ଗ୍ରହଣୀୟ ।

ସେଥିରେ କେତେକ କଥାର ଆଲୋଚନା

ଐତିହାସିକ ଓଡ଼ିଶାରେ ଜୈନଧର୍ମର ପରଂପରା ସେ ଖୁବ୍ ଦେଖାଇବାକୁ ଯାଇଚାନ୍ତି । ଖାରବେଳଙ୍କ ଶିଳାଲେଖର ‘ତିବସସତ’କୁ ତିନିଶହ ବର୍ଷ ବୋଲି ଅର୍ଥ କରି ପୃଥିବୀକୁ ନିଷ୍ଠାତ୍ମିକ କରିଥିବା ମନ୍ଦିର ‘ନଂଦରାଜ’ ତଥା ତାଙ୍କ ସମୟର ଉତ୍ତର ଓ ଉତ୍ତର ପୂର୍ବ ଭାରତର ମାଗଧୀମାନେ ଯେ ଜୈନ ଥିଲେ, ପୁଣି କଳିଂଗବାସୀଙ୍କ

ସମଧର୍ମୀ ଥିଲେ, ସେ ବିଷୟର ଅନୁମାନରେ ସେ ବହୁତ କଥା କହିଚଂଠି । ତାପରେ ମଥୁରାବାସୀମାନେ ଖାରବେଳଙ୍କ ସମୟରେ ଜୈନ ଥିବାର ଅନୁମାନ କରି ଖୁବ୍ ଆଲୋଚନା ମଧ୍ୟ କରିଚଂଠି । ପୁଣି ଖାରବେଳ ଶିଳାଲେଖରେ ସ୍ଵଷ୍ଟ ନଥିଲେ ମଧ୍ୟ ଖାରବେଳ ମରଧ ଓ ଅଂଗ ଦେଶରୁ ଲୁଟି କରି ଧନରତ୍ନ ଘେନି ଆସିଥିବା କଥାକୁ ମଧ୍ୟ ସତ୍ୟ ବୋଲି ପ୍ରକାଶ କରିଯାଇଚଂଠି । ଲକ୍ଷ୍ମୀନାରାୟଣଙ୍କର ଏ କ୍ଷେତ୍ରରେ ଅଧିବସାୟ ଅସାମାନ୍ୟ ।

ଏଇପରି ସିଦ୍ଧାଂତ ଓ ତଥ୍ୟମାନଙ୍କୁ ଲକ୍ଷ୍ୟକରି ଆଲୋଚନା କରି ବସିଲେ ଏକ ବିରାଟ ଗ୍ରଂଥ ହେବ । ପଂଢିତ ଲକ୍ଷ୍ମୀନାରାୟଣ ମଧ୍ୟ ବହୁ ଉପୟୁକ୍ତ ସହାୟକ ଲାଭ କରି ଯେ ପୁଷ୍ଟଳ ଗ୍ରଂଥ ପାଠ ଓ ଗ୍ରଂଥମାନଙ୍କର ବିଷୟାଂଶମାନଙ୍କ ପ୍ରତି ଲକ୍ଷ୍ୟ କରି ଆଲୋଚନା କରିବାର ପରିଚୟ ଦେଇଚଂଠି ତା ଆଉ କୁଆଡ଼େ ହେଉ ବା ନହେଉ ଓଡ଼ିଶାରେ ଅସାମାନ୍ୟ ।

ଏଇ ଗ୍ରଂଥର ମୁଖ୍ୟବଂଧ ଲେଖିବି ମୁଁ

ଗ୍ରଂଥର ଏଇ ବିଶାଳତା ଆଲୋଚନା କରିଥିବା ଓ ଲକ୍ଷ୍ୟ କରିଥିବା ବିଷୟାଂଶମାନଙ୍କର ଏଇ ବିରାଟତା ଓ ବିଚାରର ଏପରି ବଳିଷ୍ଠତା ଘେନି ସେ ଯେଉଁ ଗ୍ରଂଥଟି ଲେଖିଚଂଠି ଯେଉଁ ଗ୍ରଂଥ ପାଇଁ ସେ ୩ ବର୍ଷ ହେଲା ଦିନ ଭିତରେ ଅବକାଶ କଥା ଦୁରେ ଥାଉ ରୋଗ ଶୟାରେ ହେଲେ ମଧ୍ୟ ନିଭୃତ ଦୀର୍ଘ ରାତିମାନ କଟାଇଚଂଠି-ସେ ଗ୍ରଂଥର ମୁଖ୍ୟବଂଧ ଲେଖିବା ପାଇଁ କହିଚଂଠି ମୋତେ ।

ମୋର ଅସୁବିଧା

ମୁଁ ବହୁତ ଦିନ ଏସବୁ କ୍ଷେତ୍ରରେ ସାକ୍ଷାତ ଭାବରେ ଆଲୋଚନା କରିବା କଥା ଏକ ପ୍ରକାର ଛାଡ଼ି ଦେଇଛି । ଗ୍ରଂଥପାଠର ଶାରୀରିକ ଶ୍ରମ ମଧ୍ୟ ମୋ ପକ୍ଷରେ ଏବେ ଏତାଦୃଶ ସଂଭବ ନୁହେଁ । ତଥାପି ଏ କ୍ଷେତ୍ରରେ ମୋର ପରିଶତ ଜୀବନରେ ଯେଉଁ ପ୍ରତିଷ୍ଠିତ ଧାରଣା ଜନ୍ମିବି, ସେଇ ବିଷୟରେ ଟିକିଏ ଲେଖୁଛି ।

ମୋ ମୁଖ୍ୟଧାରା

ଲକ୍ଷ୍ମୀନାରାୟଣ ବାବୁ ଜୈନଧର୍ମ ସଂବନ୍ଧରେ ଯାହା ଲେଖିଛନ୍ତି ସେ ସମସ୍ତ
ଅତ୍ୟନ୍ତ ଉପାଦେୟ ହେଲେ ମଧ୍ୟ ସେ ଜୈନଧର୍ମ ସଂବନ୍ଧରେ ଯେଉଁ ବିଚାର ଓ
ଆଲୋଚନା କରିଚାନ୍ତି ତହିଁରୁ ଜୈନଧର୍ମ ସଂବନ୍ଧରେ ସମସ୍ତ କଥାଟା ବୁଝା ପଡ଼ି
ନପାରେ । ଖାଲି ଓଡ଼ିଶାରେ ବା ଭାରତରେ କାହିଁକି, ପ୍ରାଚୀନ ସଭ୍ୟମାନବ ସମାଜରେ
ଜୈନଧର୍ମର ପ୍ରତିଷ୍ଠା ଓ ପ୍ରତିପଦି ଖୁବ୍ ଥିଲା । ତାର ସଂକେତ ଓ ନିଦର୍ଶନମାନ ଏବେ
ମଧ୍ୟ ମିଳିବ । ଭାରତରେ ଏ ଧର୍ମର ପ୍ରତିଷ୍ଠା, ପ୍ରଭାବ ଓ ପ୍ରତିପଦି ଏବେ ମଧ୍ୟ ସମସ୍ତ
ପ୍ରଚଳିତ ଧର୍ମ ମଧ୍ୟରେ ଖୁବ୍ ପ୍ରତିଷ୍ଠିତ ଓ ପ୍ରଚାରିତ ରହିଛି । ଅବଶ୍ୟ ଏ ପ୍ରତିଷ୍ଠା ନାନା
କାରଣରୁ ପୂରା ଦେଖା ପଡ଼ିବା ଭଲି ନୁହେଁ, କିଂବା ଏ ପ୍ରଚାର ଖ୍ରୀଷ୍ଟଧର୍ମ ବା ମୁସଲମାନ
ଧର୍ମାଦିର ପ୍ରଚାର ପରି ସେତେ ଆଖି ଆଗରେ ପଡ଼ିବା ଭଲି ବସ୍ତୁ ନୁହେଁ ।

ଜୈନ ବୋଲି ଏକ ସଂପ୍ରଦାୟ

ଏବେ ମଧ୍ୟ ଭାରତରେ ଅଛାନ୍ତି

ପୃଥିବୀର ଅନ୍ୟତ୍ର ଜୈନଧର୍ମ ଏବେ ଗୋଟିଏ ସ୍ଵତଂକ୍ରି ଧର୍ମ ଭାବରେ ନାଲ
ସତ, କିଂତୁ ଏଇପରି ଏହା ଭାରତରେ ଏବେ ବି ଅଛି । ପୁଣି ଏବେ ଭାରତରେ
ଜୈନଧର୍ମ ବୋଲି ଯେଉଁ ଧର୍ମଟି ଅଛି ତା ଅନେକ ପରିମାଣରେ ଆଦାନ ପ୍ରଦାନ
ହେତୁ ଅନ୍ୟାନ୍ୟ ଧର୍ମ ପରି ହୋଇଯାଇଛି । ଏଣୁ ସେଥିରେ ମଧ୍ୟ ଜୈନଧର୍ମର ସ୍ଵରୂପ
ବୋଲି ଲକ୍ଷ୍ମୀନାରାୟଣ ବାବୁ ଯାହା କହିଚାନ୍ତି, ତାହା ସଞ୍ଚ ଦେଖିବା କଷା । ତଥାପି
ଭାରତରେ ଜୈନଧର୍ମଟି ଏବେ ମଧ୍ୟ ଚିରମ୍ବ୍ୟାୟୀ ହୋଇ ରହିଛି ବୋଲି କୁହାଯାଇପାରେ ।
ବିଶେଷତଃ ଓଡ଼ିଶାରେ ପ୍ରାଚୀନ କଳିଙ୍ଗ କାଳରୁ ଏ ଧର୍ମ ମୁଖ୍ୟ ଭାବରେ ପ୍ରଭାବ
ବିଦ୍ୟାର କରି ରହିଥିଲା । ତାର ନିଦର୍ଶନମାନ ବହୁତ ଅଛି । ଏବେ ମଧ୍ୟ ତାର ପୂରା
ସଂକେତମାନ ଜଗନ୍ନାଥରେ ଖୋଜାଯାଇପାରେ । ଏହା ଛଡ଼ା ବୌଦ୍ଧଧର୍ମ ବୋଲି ଯେଉଁ
ଧର୍ମଟି ଏଇ ଜୈନଧର୍ମରୁ ଆଜିକୁ ପ୍ରାୟ ୨୫୦୦ ବର୍ଷ ତଳେ ବାହାରି ଥିଲା ତାର
ମଧ୍ୟ ଏଇ ସଂପର୍କରେ ବିଶେଷ ଆଲୋଚନା ଦରକାର । ସେଥିର କଳନାରେ ଆଜିସୁଦ୍ଧା

ପାଣ୍ଡାତ୍ୟ ତଥା ଭାରତୀୟ ପ୍ରାଚୀୟ ପ୍ରତ୍ତିବିତ୍ତମାନଙ୍କର ବହୁ ଭ୍ରମ ରହି ଆସିଛି । ପୁଣି ଖାରବେଳ ପ୍ରତ୍ତିତିଂକ ସଂବଂଧରେ ମନେ ରଖିବାକୁ ହେବ, ସେମାନେ ଓ ସେମାନଙ୍କ ଧର୍ମ ଓ ତାଙ୍କ ହଜାରେ ବର୍ଷ ପରର ଧର୍ମ ଜୈନ ନାମରେ କଥୃତ ହେଲେ ମଧ୍ୟ ବିଶୁଦ୍ଧ ଜୈନଧର୍ମ ନ ହୋଇ ପାରେ । ବୌଦ୍ଧଧର୍ମର ପ୍ରଭାବ ସେତେବେଳକୁ ଏଥରେ ଖୁବ୍ ଥିବା ପରି ମନେହୁଏ । ଓଡ଼ିଶାରେ ଜୈନଧର୍ମ ନାମରେ ଧର୍ମଟି ମୁଖ୍ୟତଃ ଚଲୁଥିଲେ ମଧ୍ୟ ହୀନଯାନ ବୌଦ୍ଧଧର୍ମ ସଂଗେ, ତାହା ହୁଏତ ଏକ ହୋଇ ଯାଇଥିଲା । ବିଶେଷକରି ହୁଏନ୍ସାଂକ ବେଳ କଥା ଓ ବୁଦ୍ଧ ଦଂତର ସିଂହଳ ପରଂପରାରୁ ଏହା ଜଣାପଡ଼େ ।

ହୁଏନ୍ସାଂକ ବେଳ କଥା

ହୁଏନ୍ସାଂକ ବେଳକୁ ବୌଦ୍ଧଧର୍ମ ବୋଇଲେ ଚୀନୀୟ ତଥା ତଡ଼ବିଦ୍ ପଂଡ଼ିତମାନେ ବୁଝୁଥିଲେ, ମହାଯାନ ବୌଦ୍ଧଧର୍ମ । ସେତେବେଳକୁ ପୂର୍ବ ଭାରତର ବଜ୍ରଯାନ ପର୍ଯ୍ୟତ ହୁଏତ ବିକାଶ ପାଇ ସାରିଥିଲା । ତେଣୁ ବୌଦ୍ଧଧର୍ମ ବୋଇଲେ ସେମାନେ ବୁଝୁଥିଲେ ନିଗ୍ରହାନ୍ତଗ୍ରହ ସମାର୍ଥ ଉଗବାନ୍ ବୁଦ୍ଧଙ୍କ ଧର୍ମ, କିଂବା ଶୂନ୍ୟବାଦୀ ଘୋର କାମାଚାରିମାନଙ୍କ ଆଚାର । ଯଥାର୍ଥ ମୌଳିକ ବୌଦ୍ଧଧର୍ମ ସେତେବେଳକୁ ହୀନଯାନ ବୌଦ୍ଧଧର୍ମରେ ପର୍ଯ୍ୟବସିତ ହୋଇଥିଲା । ପ୍ରାଚୀନ ଜୈନମାନଙ୍କ ମଧ୍ୟରୁ ଅନେକ ହୁଏତ ଏଇ ହୀନଯାନ ବୌଦ୍ଧରୂପେ ପରିଚିତ ହେଉଥିଲେ । ମନେହୁଏ ଓଡ଼ିଶାର ତାଙ୍କାଳିକ ହୀନଯାନୀମାନେ, ଯାହାଙ୍କୁ ନିଜଧର୍ମ ପ୍ରତିପାଦନ ପାଇଁ ହର୍ଷବର୍ଧନ ଲୋଡ଼ିଥିଲେ ସେମାନେ ହେଉଚଂତି ଜୈନ ।

ଜୈନଧର୍ମ ଓ ବୌଦ୍ଧଧର୍ମ

ଅତି ଦୃଷ୍ଟର କଥା, ଉନବିଂଶ ଶତାବୀର ଲଭଗୋପୀୟ ପ୍ରତ୍ତିତାତ୍ତ୍ଵମାନେ କଥାଟାକୁ ବଡ଼ ଭ୍ରମପୂର୍ଣ୍ଣ ଭାବରେ ବୁଝିଯାଇ ଭାରତ ପାଇଁ ତଥା ପୃଥବୀପାଇଁ ଗୋଟାଏ ଅପ ପରପଂରା ତିଆରିକରି ଯାଇଚଂତି । ବରାବର ଶୁଣାଯାଏ, ବୁଦ୍ଧ ବୋଲି ଜଣେ ବୈଦିକ ଯାଗଯଞ୍ଜ ଓ ଜାତି ଭେଦର ବିରୁଦ୍ଧରେ ପୂର୍ବ ଭାରତରେ ମୁଢ଼ିଟେକି ଉଠିଥିଲେ । ଆଲୋଚନାଟା ସେଇବାଟେ ଚାଲିଲା । ସେତେବେଳେ ମନେ କରୁଥିଲେ ଜୈନଧର୍ମ ସେଇ ବୌଦ୍ଧଧର୍ମରୁ ବାହାରି ପଡ଼ିଥିଲା । ଜର୍ମାନ ପଂଡ଼ିତ ଜାକୋବି ଓ ତାଙ୍କ ମତର

ଅନ୍ୟମାନେ କୁମେ ସେ ଧାରଣାଟାକୁ ଭାଙ୍ଗିଲେ । ସେମାନେ କହିଲେ ଜୈନଧର୍ମଟି ଆଗରୁ ଥିଲା । ତଥାପି ସେ ଧର୍ମ ବି ଠିକ୍ ଶାକ୍ୟମୁନି ବୁଦ୍ଧଙ୍କ ଧର୍ମପରି ଗୋଟିଏ ବୈଦିକ ଧର୍ମର ବିଦ୍ରୋହ । କିଂତୁ ବୁଦ୍ଧିବାକୁ ହେବ, ଏ ଧାରଣା ଭୁଲ । ପଂଡ଼ିତ ଲକ୍ଷ୍ମୀନାରାୟଣ ମଧ୍ୟ ପାର୍ଶ୍ଵନାଥଙ୍କ କଥା କହିଲାବେଳେ ଓ ସେଇ ପାର୍ଶ୍ଵନାଥଙ୍କ ସାଧନାପ୍ରତି ସଂକେତ ଦେଇ ଆଲୋଚନା କଲାବେଳେ ଜୈନଧର୍ମର ଏଇ ପ୍ରାଚୀନତା ତଥା ପରପଂଗା ପ୍ରତି ଖୁବ୍ ସୁଚନା ଦେଇଚାନ୍ତି । ବଞ୍ଚିତଃ, ଜୈନଧର୍ମଟି ପୃଥ୍ବୀରେ ମୂଳ ଅଧ୍ୟାତ୍ମ ଧର୍ମ । ବୈଦିକ ଧର୍ମ ଏ ଦେଶକୁ ଆସିବାର ବହୁ ପୂର୍ବରୁ ଏଇ ଜୈନଧର୍ମ ଏ ଦେଶରେ ଥିଲା । ଖୁବ୍ ସଂଭବ, ପ୍ରାକ୍ ବୈଦିକମାନଙ୍କ ଭିତରେ, ବୋଧହୁଏ ଦ୍ରାବିଡ଼ମାନଙ୍କ ଭିତରେ ଥିଲା । ପରେ ଏଇ ଧର୍ମର ସାଧନାରେ ଏକ ଦିଗରେ ସଂଭୋଗ ସ୍ଥିତି ନାଶ କରିବା ପାଇଁ ଗୋଟିଏ କୁଳ୍କ ସାଧନାର ମାର୍ଗ ଓ ଅନ୍ୟ ଦିଗରେ ସେଇ ସଂଭୋଗ ସ୍ଥିତି ଧ୍ୟାନ କରିବା ପାଇଁ ଅତି ସଂଭୋଗରେ ଚିଟା ହୋଇ ଛାଡ଼ି ଦେବାର ଏକ ମାର୍ଗ ପ୍ରକାଶ ପାଇଥିଲା । ଶାକ୍ୟମୁନି ବୁଦ୍ଧଥିଲେ, ଏ ଦୁଇଟିର ମଧ୍ୟପଂଥାସେବା, ଶେଷ ଜୈନଧର୍ମ ସଂଦ୍ରାରକ । ଶାକ୍ୟମୁନି ନିଜେ କହିଛନ୍ତି ସେ ହେଉଚାନ୍ତି ଜଣେ ଜିନ ।

ଶାକ୍ୟମୁନି କାହିଁକି ଏତେବ୍ଦୁ ହେଲେ

ଜିନ ଶାକ୍ୟମୁନି ଏଇ ମଧ୍ୟପଂଥା ଯୋଗୁଁ ହେଲେ ଲୋକପ୍ରିୟ । ଏଠାରେ କୁହାଯାଇ ପାରେ, ତାଂକରି ସଂସ୍କୃତ ଜୈନଭାବଟି ଗୀତା ମଧ୍ୟ ଗ୍ରହଣ କରିଚାନ୍ତି । ଉଦାହରଣ ସ୍ଵରୂପ ଗୀତା କହିଚାନ୍ତି,

“ଯୁକ୍ତାହାର ବିହାରସ୍ୟ ଯୁକ୍ତ ଚେଷ୍ଟେସ୍ୟ କର୍ମସ୍ୱ
ଯୁକ୍ତ ସ୍ଵପ୍ନାବୋଧସ୍ୟ ଯୋଗୋ ଭବତି ଦୁଃଖହା ।”*

ଅର୍ଥାତ୍, ଯେ ଯେତିକି ଦରକାର, ସେତିକି ଆହାର ବିହାର କରେ, ଯେ ଯେତିକି ଦରକାର କର୍ମରେ ସେତିକି ଚେଷ୍ଟା କରେ, ଯେ ଯେତିକି ଦରକାର ସେତିକି ଶୁଣ ଓ ଜାଗେ, ତାରି ଏକା ଯୋଗ ଦୁଃଖ ହରଣ କରେ । ଏଥରେ ଏକ ଦିଗରେ କୁଳ୍କ ସାଧନା ଓ କର୍ମରେ ଅତିନିଷ୍ଠା ମନା, ଅନ୍ୟ ଦିଗରେ ଭୋଗର ସ୍ଵର୍ଣ୍ଣଦ ଆଚରଣ ବା

* ଗୀତା ଅଷ୍ଟ ଅଧ୍ୟାୟ, ୧୩ ଶ୍ଲୋକ

ଯଥେଷ୍ଟାଚାର ମନା । ଏହାଇ ଶାକ୍ୟମୁନିଙ୍କ ଜୈନଧର୍ମ ବା ବୌଦ୍ଧଧର୍ମ । ମାତ୍ର ଏଇ ବୌଦ୍ଧଧର୍ମ ନାମରେ ସେଇ ସଂସ୍କୃତ ଜୈନଧର୍ମକୁ ଆଦରି ଥିଲେ, ମହାମହିମ ସମ୍ପାଦନ ଅଶୋକ । ସେ ଦିନେ ଏ ଧର୍ମକୁ ସେ କାଳର ସମସ୍ତ ସଭ୍ୟ ଜଗତରେ ପ୍ରଚାର କରି, ଅହିଂସାର ସାଧନା ମତାଇ ଦେଇଥିଲେ । ତେଣୁ ବୌଦ୍ଧଧର୍ମର ନାମ ପ୍ରବଳ ହୋଇ ଉଠିଥିଲା, ମାତ୍ର ଖ୍ରୀଷ୍ଟ ୧ମ ଶତାବ୍ଦୀ ପୂର୍ବରୁ ଏଇ ଅଧାମ୍ବ ବା ଆମ୍ବସ୍ତରୂପ ସେବା ସଂସ୍କୃତ ଜୈନଧର୍ମ ବା ବୌଦ୍ଧଧର୍ମରେ ପଶିଥିଲା ପୂରାପୂରି ଭକ୍ତିଧର୍ମ । ତା'ରି ନାମଟି ହେଉଛି ମହାଯାନ । ଏହା ପୂର୍ବରୁ ବୌଦ୍ଧଧର୍ମ ଯାହାଥିଲା, ତାକୁ କହିଲେ ହୀନୟାନ ବୌଦ୍ଧଧର୍ମ । ମହାଯାନ ପୂର୍ବରୁ ଯେଉଁ ଜୈନମାନେ ଥିଲେ, ସେମାନେ ମଧ୍ୟ ଅନେକତଃ ଏଇ ହୀନୟାନୀ ନାମରେ ଅଭିହିତ ହୋଇଗଲେ ।

ଏହାର ସ୍ବକ୍ଷ୍ଵ ନିଦର୍ଶନ ପୂରୀର ଜଗନ୍ନାଥ ।

ଜଗନ୍ନାଥ କଥାଟି ଗୋଟିଏ ଜୈନ ଶବ୍ଦ । ଏହା ରଷଭନାଥ ସଂଗେ ସମାନ । ରଷଭନାଥ ବୋଇଲେ ସୂର୍ଯ୍ୟନାଥ ବା ଜଗତର ଜୀବନ ରୂପୀ ପୂରୁଷ । ରଷଭ ବୋଇଲେ ସୂର୍ଯ୍ୟ । ଏହା ପ୍ରାଚୀନ ବ୍ୟାବିଲନର ଆବଶ୍ୟାର । Prof. Sayce ନିଜର Hibbert Lectures (1878)ରେ ସ୍ବକ୍ଷ୍ଵ ବୁଝାଇ କହିଚଂତି, ଏଇ ସୂର୍ଯ୍ୟଙ୍କୁ ବାସଂତ ବିଶୁବରେ ଦେଖିଲେ ଲୋକେ ଜାଣୁଥିଲେ ହଳ କରିବାର ସମୟ ହୋଇଗଲା । ସେମାନେ ବୃକ୍ଷଭରେ ହଳ କରୁଥିଲେ । ତେଣୁ କହିଲେ ବୃକ୍ଷଭର ସମୟ ହୋଇଗଲା । ସେଇ ସ୍ଥାନଟି ହେଉଛି ଆକାଶରେ ବୃକ୍ଷଭ ରାଶିର ଆଦ୍ୟ । ସେଇଥରୁ ଲୋକ କଥାରେ ସୂର୍ଯ୍ୟଙ୍କର ନାମ ହୋଇ ଯାଇଥିଲା ବୃକ୍ଷଭ ବା ରଷଭ । ତା' ପୂର୍ବରୁ ଏଇ ସୂର୍ଯ୍ୟ ଯେ ଜଗତର ଜୀବନ ଏ ଧାରଣାଟି ଲୋକରେ ବନ୍ଧମୂଳ ହୋଇ ଯାଇଥିଲା । ଅତି ପ୍ରାଚୀନ ବୈଦିକ ମଂତ୍ରରେ ମଧ୍ୟ ଅଛି, ‘ସୂର୍ଯ୍ୟ ଆମ୍ବା ଜଗତସ୍ତସ୍ତୁଷ୍ଟ ।’* ସୂର୍ଯ୍ୟ ହେଉଛି ଏଇ ଜଗତର ଆମ୍ବା ବା ଜୀବନ । ଏ କଥାଟି ପୁଣି ବ୍ୟାବିଲନ ପାଖେ ସେକାଳେ ଥିବା ପ୍ରାଚୀନ ମିଟାନୀ ଦେଶରୁ ବାହାରି ଥିଲା । ଏଇ ମିଟାନୀ ଦେଶ ରାଜାଥିଲେ ସେକାଳେ (ଖ୍ରୀ.ପୂ: ୧୪ଶ ଶତାବ୍ଦୀ ବେଳକୁ) ଦଶରଥ । ତା'ଙ୍କର ଉତ୍ତରୀ ଓ କନ୍ୟା ଦୁହେଁ ମିଶରର ସମ୍ବାଦମାନଙ୍କୁ ବିଭା ହୋଇଥିଲେ । ସେଇମାନଙ୍କ ପ୍ରଭାବରେ ପ୍ରଭାବିତ

* ରକବେଦ-୧-୧୧୫-୧

ହୋଇଥିବ ଚତୁର୍ଥ ଅମାନ ହେଠପ ବା ଆକ୍ରେଟନ, ଆଟେନ (ଆମ୍ବନ ?) ନାମରେ ଏଇ ସୂର୍ଯ୍ୟଧର୍ମ ପ୍ରରୂପ କରିଥିଲେ ଓ ଏଇ ସୂର୍ଯ୍ୟ ବା ଜଗତର ଆମା ହିଁ ପରମ ପୁରୁଷ ବା ପୁରୁଷୋତ୍ତମ ବୋଲି ପ୍ରରୂପ କରି ଏକ ରକମ ଧର୍ମ ପାଗଳ ହୋଇ ସମସ୍ତ ସାମ୍ବାଜ୍ୟଟା ପଣ କରିଥିବାର ପ୍ରମାଣ ଇତିହାସରେ ଅଛି । କଳିଂଗରେ ଖୁବ୍ ସଂଭବ ଦ୍ରାବିଡ଼ମାନଙ୍କ ଭିତରେ ପ୍ରକାଶ ପାଇଥିଲେ ଏଇ ଜଗନ୍ନାଥ । ମିଶରୀୟ ପୁରୁଷୋତ୍ତମ ତଥା ପୁରୀର ପୁରୁଷୋତ୍ତମ ଦୁହେଁ ଏଇ ଜୈନଧର୍ମର ଫଳ ।

ଦାତା ବଂଶ : (ଦଂତର ଇତିହାସ)

ସିଂହଳରେ ଦାତା ବଂଶ ବୋଲି ଗୋଟିଏ ପ୍ରାଚୀନ ଗ୍ରଂଥ ଅଛି । ଏହା ପୁରୀରେ ଥିବା ବୁଦ୍ଧଦଂତର ଇତିହାସ । ଏଥରେ ଅଛି ବୁଦ୍ଧଙ୍କ ଚିତା ଭସ୍ତୁରୁ ସଂଗୃହୀତ ବାଁ ପଟ ବିଷିଦାଂତଟି ବୁଦ୍ଧ ଶିଷ୍ୟମାନେ ଖେମଙ୍କ ହାତେ କଳିଂଗ ରାଜା ବ୍ରହ୍ମଦଉଙ୍କ ପାଖକୁ ପଠାଇ ଦେଇଥିଲେ । ବ୍ରହ୍ମଦଉ କଥାଟି ବୌଦ୍ଧ ସାହିତ୍ୟରେ ଗୋଟିଏ ସାଧାରଣ ରାଜ ନାମ । ସେ କାଳର ବାରାଣସୀ ପ୍ରଭୃତିରେ ମଧ୍ୟ ରାଜାମାନଙ୍କର ନାମ ବ୍ରହ୍ମଦଉ ଥିବାର ଦେଖାଯାଏ । ପୁଣି ବୁଦ୍ଧଙ୍କ ଚିତାଭସ୍ତୁରୁ ସଂଗୃହୀତ ହୋଇଥିବା ସ୍ଥାରକମାନଙ୍କ ମଧ୍ୟରେ ଏହି ବାଁ ବିଷିଦାଂତ ସଂବଂଧରେ କୌଣସି କଥା ଉଭର ଭାରତ ବା ଚାନ୍ଦେଶ ପ୍ରଭୃତିରେ ନାଇ । ସିଂହଳରେ ଏ ବିଷୟରେ ଗୋଟାଏ ବିରାଗ ପରଂପରା ଅଛି । ଦାତା ବଂଶରେ ଅଛି, ଏଇ ଦଂତକୁ ବ୍ରହ୍ମଦଉ ବହୁ ଆଦରରେ କଳିଂଗରେ ପ୍ରତିଷ୍ଠା କରିଥିଲେ । ଉଭର ଭାରତର ମଗଧର ପାଂତ୍ରୁରାଜ ଏହାକୁ ବହୁ ଚେଷ୍ଟାରେ ଅଧ୍ୟକାର କରି ଦଂତର ଅଭୂତ କ୍ରିୟା ହେଉଥିରୁ ତାକୁ ଧ୍ୟେ କରିବାକୁ ଅକ୍ଷମ ହୋଇ ଶେଷକୁ ନିଜେ ଦଂତ ଭକ୍ତ ହୋଇଥିଲେ । ଏ ମଧ୍ୟରେ କ୍ଷୀରଧର ବୋଲି ଜଣେ ରାଜା ଏଇ ଦଂତପାଇଁ ପାଂତ୍ରୁରାଜଙ୍କୁ ଆକ୍ରମଣ କରି ନିହତ ହୋଇଥିଲେ । ଶେଷକୁ ରାଜ୍ୟ ତ୍ୟାଗ କରି ସନ୍ନ୍ୟାସୀ ହେଲା ବେଳକୁ ନିଜେ ପାଂତ୍ରୁରାଜ କଳିଂଗ ରାଜ ଗୁହଶିବଙ୍କ ହାତେ ଏଇ ଦଂତକୁ କଳିଂଗକୁ ଫେରାଇ ଦେଇଥିଲେ । ଗୁହଶିବ ନିଜେ ଏଇ ଦଂତ ପାଇଁ ପୁଣି କ୍ଷୀରଧରଙ୍କ ପୁତ୍ରରାଙ୍କ ଦ୍ୱାରା ନିଜ ଦଂତପୁରରେ ଅବରୁଦ୍ଧ ହେଲେ । ଏଣେ ଉଜ୍ଜ୍ୟନୀର ରାଜକୁମାର ଆସି କଳିଂଗ ରାଜାଙ୍କ କନ୍ୟା ହେମମାଳାଙ୍କୁ ବିଭା ହେଲେ । ଗୁହଶିବ ଏଇ ଦୁହିଙ୍କୁ ସେ

ଦଂତର ଭାର ଦେଲେ । ଦୁହିଂକ ନାମ ହେଲା ଦଂତକୁମାରୀ ଓ ଦଂତକୁମାର । ଦୁହେଁ ଦଂତକୁ ଧରି ଜାହାଜରେ ସିଂହଳକୁ ଗଲେ । ହିସାବରେ ଦେଖା ଯାଉଛି, ଖ୍ରୀଷ୍ଟ ୩୧୧ ଅବରେ ଏଇ ଦଂତ ସିଂହଳରେ ପହଞ୍ଚି ଥିଲା । ଏହା ମଧ୍ୟ ସିଂହଳରେ ଥିବା ଏକ ଶିଳାଲେଖରୁ ଜଣାପଡ଼ୁଛି ।

ତା'ପରେ ଏ ଦଂତର ବହୁତ ଜତିହାସ ଅଛି । ସେଇ ଜତିହାସରେ ଏଇ ଦଂତ ନାନା ସ୍ଥାନକୁ ଯାଇଛି । କଳିଂଗରୁ ସିଂହଳ, ସିଂହଳରୁ ବ୍ରହ୍ମଦେଶ, ତା'ପରେ ଗୋମାନ କ୍ୟାଥିଲିକ ମିଶନାରୀମାନଙ୍କ ହାତକୁ ଓ ସେଠାରୁ ଗୋଆକୁ, ଗୋଆରେ ଏହା ମିଶନାରୀମାନଙ୍କ ଦ୍ୱାରା ଲେଖି ଉପରେ ଚୂରାହୋଇ ଧ୍ୟେ ହୋଇ ଯାଇଛି ସମୁଦ୍ରକୁ । କିଂତୁ ତଥାପି ପ୍ରତ୍ୟେକ କହଂତି ଆମେ ଅସଲ ଦଂତଟି ଲୁଣ୍ଠନ ରଖିବୁ । ଯେଉଁଠାକୁ ଯାଇଛି ବା ଯେ ନେଉଛି, ସେଉଛି ସବୁବେଳେ ଗୋଟିଏ କୃତ୍ରିମ ଦଂତ । ତେଣୁ ଅନେକ ଲୋକଙ୍କର ବିଶ୍ୱାସ ଏବେ ମଧ୍ୟ ଅସଲ ଦଂତଟା କଳିଂଗରେ ବା ପୁରୀରେ ଅଛି । ଏହା ଜଗନ୍ନାଥଙ୍କ ପେଟରେ ବ୍ରହ୍ମ ରୂପେ ଅଛି । ଅବଶ୍ୟ ପୁରୀରେ ଏବ ଜଗନ୍ନାଥ ହେଉଚଂତି ତଡ଼ାର୍ଧା ବା ସୁଦର୍ଶନକୁ ଛାଡ଼ି ଦେଲେ ମଧ୍ୟ ଜଗନ୍ନାଥ, ବଡ଼ ଠାକୁର ଓ ସୁଭଦ୍ରା । ଏଇ ତିନି ମୂର୍ତ୍ତିର ପେଟରେ ଦଂତଟି ତିନିଭାଗ ହୋଇ ବ୍ରହ୍ମ ରୂପେ ଅଛି କି କଣ ହୋଇଛି ତା' ଅବଶ୍ୟ କେହି କହଂତି ନାହିଁ । ସେ ଯାହା ହେଉ ଏ କଥାରୁ ବୁଝା ପଡ଼ୁଛି, ଦକ୍ଷିଣ ଭାରତରେ ଏ ସିଂହଳୀ ଦଂତ ଗଛଟି ହୁଏତ ଏକାବେଳେକେ ବୁନ୍ଦ ଦଂତର କଥା ନୁହେଁ । ଜୈନମାନଙ୍କର କଳିଂଗରେ ଯେଉଁ ଜିନାସନ ଥିବାର ହାତୀ ଗୁପ୍ତାରେ ଥିବା ଖାରବେଳ ଲେଖରୁ ପ୍ରମାଣିତ ହେଉଛି, ତାହାରି ଏ ହେଉଛି ବୌଦ୍ଧ ସଂସ୍କରଣ । ଏ ଜଗନ୍ନାଥ ପରପରାଟି ମୂଳତଃ ସଂପୂର୍ଣ୍ଣ ଜୈନ । ନାଥ ଶବ୍ଦଟି ପୂରାପୂରି ଜୈନଧର୍ମର ନିର୍ଦର୍ଶନ । ଅବଶ୍ୟ ସଂସ୍କରଣରେ ‘ନାଥ’ ବୋଲିଲେ ଯାହାକୁ ମାଗଂତି । ମନ ହେଉଛି, ପ୍ରଥମେ ଏହାର ଅର୍ଥ ଥିଲା, ଉପାସ୍ୟ ଆମାରୂପୀ ପୁରୁଷ । କ୍ରମେ ପରବର୍ତ୍ତୀ କାଳରେ ଏହାକୁ ଭକ୍ତିଧର୍ମ ଅନୁସାରେ ଅର୍ଥକରି ନିଆଯାଇଛି ।

ଜୈନଧର୍ମଟି ଅଧ୍ୟାତ୍ମ ଧର୍ମ

ଜୈନଧର୍ମ କଥାଟି ବୁଝିବାରେ ଧର୍ମ କଥାଟି ଆଗ ବୁଝିବା ଦରକାର । ପୃଥବୀଟେ ଧର୍ମ ଦୁଇ ପ୍ରକାର । ଗୋଟିଏ ଭକ୍ତି ଧର୍ମ, ଗୋଟିଏ ଅଧ୍ୟାତ୍ମ ଧର୍ମ । ଭକ୍ତି ଧର୍ମଟି ଏକ

ପ୍ରକାର ମନୁଷ୍ୟର ସ୍ଵାଭାବିକ ଧର୍ମ । ପ୍ରଥମେ ବେଶି ଶକ୍ତିଶାଳୀ ପୂର୍ବ ପୁରୁଷଙ୍କୁ ଲୋକ ଭକ୍ତି କରୁଥିଲା । ସେଇଥରୁ ବାହାରିଲା କ୍ରମେ କ୍ରମେ ସାମ୍ବାଜ୍ୟର ଭାବ । କ୍ରମେ ରାଜା ସମ୍ବାଦମାନଙ୍କ ଅତ୍ୟାଚାର ବଢ଼ି ସେଥରୁ କ୍ରମେ ପ୍ରକାଶ ପାଇଲା ‘ଏକେଶ୍ଵରବାଦ’ ବୋଲି ଗୋଟିଏ ପ୍ରତିଷ୍ଠିତ କୁସଂସ୍କାର । ତା’ ଘେନି ଏ ପୃଥିବୀରେ ଯେ ବିବାଦ, ଦ୍ୱାଙ୍ଗ ଓ ନରହତ୍ୟାର ଅବତାରଣା ତା’ ଆଜି ବୁଝାଇ କହିଲେ ଧର୍ମଧୂଜୀମାନେ ଯେ ମତାଧତ ଓ ଅସହିଷ୍ଣୁତାରେ ନିଜର ଧର୍ମଭାବ ପ୍ରକାଶ କରିବେ, ତା ବର୍ଣ୍ଣନା କରିବା ଦରକାର ନାଇ, ଏହା ଅନୁମୋଦ । ଏଇପରି ଦିନେ ଉଠିଥିଲେ ଅସୁର ଦେଶର ଅସୁର ଦେବ । ସେଇ ହେଉଚଂତି ଏକ ଦିଗରେ ଏ ଅତ୍ୟାଚାର ଓ ଅନ୍ୟ ଦିଗରେ ଏଇ ଏକେଶ୍ଵରବାଦର ପ୍ରତୀକ । ଲୋକେ ସବୁ ଉପୁଜାଇ ସେଇ ଅସୁରମାନଙ୍କ ସମ୍ବାଦ ଅସୁର ଦେବଙ୍କୁ କର ରୂପେ ପ୍ରାୟ ଦେଇ ପକାଉଥିଲେ । ନ ଦେଲେ, ତାଙ୍କ ପ୍ରତି ଘୋର ଅତ୍ୟାଚାର ହେଉଥିଲା । ଏପରିକି ନାରୀ ଓ ଶିଶୁଙ୍କୁ ଯଥେଷ୍ଟା ହାଣି କାଟି ଫିଙ୍ଗିଦେଇ ପ୍ରଧାନ ପୁରୁଷମାନଙ୍କୁ ଜୀଅନ୍ତାରେ ଅସୁର ଛାଲ ଛାଇ ଦେଉଥିଲେ । ଯେ ତାଙ୍କ ବିରୁଦ୍ଧରେ କଥା କହିଲା, ତାକୁ ଗୁରୁଂଦା ଲଗାଇ ଉଡ଼ିଯାଇ ଧରୁଥିଲେ ଓ ଏଇପରି କରୁଥିଲେ । ଅସୁରଙ୍କ ପାଖରେ ଥିଲେ ବ୍ୟାବିଲନର ପ୍ରଧାନ ଦେବ ମର୍ଦ୍ଦୁକ । ସେ ମଧ୍ୟ ଅସୁରଙ୍କୁ ସହୁ ନଥିଲେ, କି ଅସୁର ମଧ୍ୟ ତାଙ୍କର ସଭ୍ୟତର ଓ ସଂଯୁତର ଆଚରଣ ସହି ପାରୁ ନଥିଲେ । ଏ ଦୁଃଖିକ ଭିତରେ ଘୋର ବିବାଦ ବହୁକାଳ ଚାଲିଲା ପରେ ଜଣେ ପାରସ୍ପିକ ମିତ୍ରସ ଆର୍ଯ୍ୟ ଜାରାଥୁଷ୍ଟ୍ (ଯାହାର ହଳଦିଆ ଓଟ) କହିଲେ, ଅସୁର ଓ ମର୍ଦ୍ଦୁକ ଏପରି ଦୁଇଟା ଜିଶ୍ଵର ନୁହଂତି । ଜିଶ୍ଵର ହେଉଚଂତି ଏକ । ସେ ହେଉଚଂତି, ଅସୁର ମର୍ଦ୍ଦୁକ ବା ଅହୁର ମେଜଦା । ଏଇ ଅହୁର ମେଜଦାଙ୍କ ଏକେଶ୍ଵରବାଦ ପାରସ୍ୟଠାରୁ ଭୂମଧ୍ୟାଗର ଯାଏ, ପ୍ରାୟ ୨୦୦ ବର୍ଷରୁ ଅଧୁକ କାଳ ବ୍ୟାପି ଯାଇଥିଲା । ଜିଉ ବା ଇହୁଦୀମାନେ ଛାଡ଼ ପାଇ ଯାଇଥିଲେ । ସେମାନଙ୍କର ‘ଜିଉହେ’ ବୋଲି ଜାତୀୟ ଦେବତା ଥିଲେ । ସେଇ ଜିଉମାନେ ନିଜେ ତାଙ୍କ ଦିଆଙ୍କ ପ୍ରିୟ ବୋଲି ବଡ଼ ଅହଂକାରୀ ଥିଲେ । ନିଜକୁ ବଡ଼ ଦେବଭକ୍ତ ବୋଲି ମନେ କରୁଥିଲେ । ଅହୁର ମେଜଦାଙ୍କ ପରେ ସେମାନେ ନିଜ ଦେବତାଙ୍କୁ ‘ଜିହୋବା’ ବୋଲି ଜଗତର ଏକେଶ୍ଵରରେ ପରିଣତ

କଲେ । ସେଇଥିରୁ ଯୀଶୁଖ୍ରୀଷ୍ଟ, ମହାନ୍ଦ ପ୍ରଭୃତି ପୁତ୍ର ଦୂତ ଓ ଅବତାର ପ୍ରଭୃତି ବାହାରିଥିଲେ । ଫଳରେ ଆଜି ପୃଥିବୀରେ ଧର୍ମର ମତାଧତା ଓ ପ୍ରତିକ୍ରିୟା ବ୍ୟାପି ଯାଇଛି ।

ଏଇ ଧର୍ମର ପ୍ରତିକ୍ରିୟା

ଏଇ ପରି ଅତ୍ୟାଚାର ବିରୁଦ୍ଧରେ ଆମ୍ବଦାନ ଲୋକ ମୁଢ଼ ଗେକିବା ସ୍ଵାଭାବିକ । ଲୋକେ ଭାବିଲେ, ସଂଭୋଗ ସ୍ଵହା ବା ତୃଷ୍ଣା ଛାଡ଼ିଦେଲେ ଏକା ଏ ଭଲି ରାଜା ସମ୍ବାଟଙ୍କ ଅଧୀନରେ ରହିବା ଦୁଃଖରୁ ତ୍ରାହି ମିଳିବ । ଏଇ ବିଦ୍ରୋହୀମାନେ ଜନ ସମାଜ ଛାଡ଼ି ଦେଇ ତୃଷ୍ଣା ତ୍ୟାଗ କରି ବଣରେ ଯାଇ ଝରଣାରୁ ପାଣି ପିଇ ପଶୁପତ୍ରୀମାନଙ୍କ ସାହଚର୍ଯ୍ୟରେ ନିଶ୍ଚିଂଦରେ ରହିଥିଲେ । ତାଂକରି କଥାକୁ ଲକ୍ଷ୍ୟ କରି ଆମର ପ୍ରାଚୀନ ବଚନ ଅଛି-

“ସ୍ଵତ୍ତଂଦ ବନ ଜାତେନ ଶାକେନାପି ପ୍ରପୂର୍ଯ୍ୟତେ,

ଅସ୍ୟଦଗଧୋବରସ୍ୟାର୍ଥେ କଃ କୁର୍ଯ୍ୟାତ୍ ପାତକଂ ମହତ ।”

ବୋଇଲେ, ସ୍ଵତ୍ତଂଦ ବନଜାତ ଶାଗ ପତ୍ରରେ ଯଦି ପେଟ ପୂରୁଷ, ତେବେ ସେଇ ପେଟ ପାଇଁ ଏତେ ପାତକ କରିବା ଦରକାର କ'ଣ ? ଏଠାରେ ଉଦର ପୂରଣ ହେଉଛି ସମସ୍ତ ଭୋଗ ବା ବାସନା ପୂରଣ । ଏଇମାନେ ଏକା ଆମସ୍ତୁ ଓ ନିଜ ଭିତରେ ଯେଉଁ ଆମ୍ବା ବା ପୂରୁଷ ଅଛି, ତାହାରି ଉପାସନା କରଂତି । ତେଣୁ ଏହାକଂର ଧର୍ମ ହେଲା ଅଧ୍ୟାମ୍ବ ଧର୍ମ । ଏଇ ଅଧ୍ୟାମ୍ବ ଧର୍ମ ହେଉଛି ଜୈନଧର୍ମ । ଏଇ ଜୈନଧର୍ମ ସଂବଂଧରେ ପ୍ରସିଦ୍ଧ ଜୈନ ପଂତିତ ଜଗମଂଦରଲାଲ ଜୈନୀ କହିଚାନ୍ତି, “ଜୈନଧର୍ମ ମନୁଷ୍ୟକୁ ପୂର୍ଣ୍ଣ ସ୍ଵାଧୀନତା ଦେଇଛି । ଏହା ଅନ୍ୟ କୌଣସି ଧର୍ମରେ ନାହିଁ । ଆମେ ଯେଉଁ କର୍ମ କରୁ ଓ ସେଇ କର୍ମର ଫଳ, ଏ ଦୁହିଂକ ମଧ୍ୟରେ ଆଉ କିଛି ନାହିଁ । ଥରେ କରା ହେଲେ ସେମାନେ (ସେଇ କର୍ମମାନେ) ହୁଆଂତି ଆମର ନିଯଂତା । ସେ ସବୁର ଫଳ ନିଶ୍ଚେ ଫଳିବ । ମୋର ସ୍ଵାଧୀନତା ଯେପରି ଅତ୍ୟତ ମୂଲ୍ୟବାନ, ସେଇପରି ମୋର ଦାୟିତ୍ୱ ମଧ୍ୟ ତା ସଂଗେ ସମାନ ମୂଲ୍ୟବାନ । ମୁଁ ଯେପରି ଇଚ୍ଛା, ସେପରି ଜୀବନଯାପନ କରିପାରେ । କିଂତୁ ଥରେ ବାଟ ବାହି ନେଲେ, ଆଉ ଫେରିବାର ଉପାୟ ନାହିଁ । ମୁଁ ସେ କର୍ମ ବାହି ନବାର ଫଳକୁ ଆଉ ଅନ୍ୟଥା କରି ପାରିବି ନାହିଁ ।

ଏଇ ନୀତି ଜୈନଧର୍ମକୁ ଅନ୍ୟ ଧର୍ମମାନଙ୍କରୁ ଯଥା ଖ୍ରୀଷ୍ଟଧର୍ମ, ମୁସଲମାନ ଧର୍ମ ଓ ହିଂଦୁଧର୍ମରୁ, ବାରି ଦେଉଛି । କୌଣସି ଜଶ୍ଵର ବା ତାଙ୍କର ଅବତାର କିଂବା ତାଙ୍କ ସ୍ଥଳାତିଷିତ୍ତ କିଂବା ତାଙ୍କ ପ୍ରିୟ (ପୁତ୍ର ବା ପତ୍ନୀଙ୍କର) ମନୁଷ୍ୟ ହସ୍ତକ୍ଷେପ କରି ପାରିବେ ନାହିଁ । ଆମ୍ବା ଯାହା କରେ, ସେଥିପାଇଁ ଆମ୍ବା ଏକା ସାକ୍ଷାତ୍ ଭାବରେ ଓ ନିଶ୍ଚିତ ଭାବରେ ଦାୟୀ ।”

Jainism more than any other creed gives absolute religious independence and freedom to man. Nothing can intervene between the actions which we do and the fruits thereof. Once done, they become our masters and must fructify. As my independence is great, so my responsibility is coextensive with it. I can live as I like; but my choice is irrevocable, and I cannot escape the consequences of it. This principle distinguishes Jainism from other religions, e.g. Christianity, Muhammadanism, Hinduism. No God, or His prophet or deputy, or beloved can interfere with human life. The soul, and it alone is directly and necessarily responsible for all that it does.*

ଇଯାବାଣୀ ଓ ରକ୍ଷ୍ୟଶୃଂଗ

ବ୍ୟାବିଲନର ପ୍ରାଚୀନ ଇରେକ ରାଜ୍ୟର ଇଯାବାଣୀ ଓ ଭାରତୀୟ ଅଂଗ ଦେଶର ରକ୍ଷ୍ୟଶୃଂଗକ ଉପାଖ୍ୟାନ ଦିଓଡ଼ି ଏଇ ସଂବଂଧରେ ଉଲ୍ଲେଖ ଯୋଗ୍ୟ । ଏ ଦୂଇଟିଯାକ ଉପାଖ୍ୟାନରେ ଏଇ ବିଦ୍ରୋହର ଆଦି ଜୈନକୁ ଲକ୍ଷ୍ୟ କରାଯାଇଛି । ତୃଷ୍ଣା ତ୍ୟାଗ ଓ ଜଂଦ୍ରିୟ ସଂଯମରେ ଏମାନଙ୍କର ଅତିମାନୁଷ ଅଧାର୍ମିକ ଓ ଶାରୀରିକ ବଳ ପ୍ରକାଶ ପାଇଥିବା କଥା ଉପାଖ୍ୟାନ କହାନ୍ତି । ଏ ଦୁହେଁ ଥିଲେ ବଣରେ । ଖାଇଥିଲେ ଫଳମୂଳାଦି । ପିଇଥିଲେ ଖରଣାର ପାଣି । ରହୁଥିଲେ ପଶୁପକ୍ଷୀଙ୍କ ସାହଚର୍ଯ୍ୟରେ । ଦୂଇଟି ଗଛରେ ଅଛି, ସ୍ଥାନୀୟ ରାଜାମାନେ ଏହାଙ୍କୁ ସୁଂଦରୀ ଲୋଭରେ ଭୁଲାଇ ନିଜ ସହଚରମାନଙ୍କୁ ଘେନି ଆସି ଅସାଧ ସାଧନମାନ କରିଥିଲେ । ଭାରତର ରକ୍ଷ୍ୟଶୃଂଗ ଗଛଟି ଏଇ ଇଯାବାଣୀ (କେହି କେହି ପଢ଼ିଚାନ୍ତି ‘ଏକିଡୋ’) ଗଛ ସଂଗେ ସମାନ

* *Outlines of Jainism* by Jagamandalal Jaini. pp. 3 & 4.

ହେଲେ ମଧ୍ୟ ରଷ୍ୟଶୁଣ୍ଗ ଗଞ୍ଚି ପୁରାଣ ପରଂପରାରେ ଅଛି । କିଂତୁ ଜୟବାଣୀ ଗଞ୍ଚି ଅତି ପ୍ରାଚୀନ ଲେଖାରେ ମିଳେ । ସେଇ ହିସାବରେ ଏହା ଆଜିକି ପ୍ରାୟ ୫ ହଜାର ବର୍ଷରୁ ଅଧିକ କାଳର କଥା । ଏହା ସେକାଳ ସୁମେର ଦେଶର ଉରେକ ରାଜ୍ୟର କଥା ।

ଥେର ପୁର

ଶାକ୍ୟମୁନି ବୁଦ୍ଧଙ୍କ ଧର୍ମରେ ବା ବୌଦ୍ଧଧର୍ମରେ ‘ସଂଘ’ ସବୁ ପୁଣିଥିଲା । ଏଇ ସଂଘମାନଙ୍କରେ ଠିକ୍ ଜୈନ ସାଧକମାନଙ୍କ ପରି, ଲୋକେ ସଂଘବନ୍ଧ ଭାବରେ ‘ସଂଘ’ରେ ସମସ୍ତେ ସମାନ ହୋଇ ରହି ଲୋକ ସେବାରେ ଲାଗୁଥିଲେ । ଅଷ୍ଟଧ ବ୍ୟବହାର ଓ ବଂଚନ ଏଇ ଲୋକ ସେବାର ପ୍ରଧାନ ଅବଳଂବନ ଥିଲା । ଏଇ ସଂଘର ସାଧକ ଓ ସିଦ୍ଧମାନଙ୍କୁ ଥେର ବା ସ୍ଥବିର ବୋଲି କହୁଥିଲେ । ଥେର ବା ଥେରପୁର ବୋଇଲେ, ସ୍ଥବିର ପୁତ୍ର ବା ସାଧୁ । ଥେରପୁର ଶବ୍ଦି ବୌଦ୍ଧ । ସାଧୁ ଶବ୍ଦି ଜୈନ । ସେଇଥାରୁ ହୋଇଛି ଓଡ଼ିଶାର ସାଧବ ଶବ୍ଦ । ବୌଦ୍ଧଧର୍ମର ପ୍ରଚାର ପରେ ଏଇ ସାଧୁମାନେ କ୍ରମେ ଦେଶ ବିଦେଶରେ ଥେରପୁର ନାମରେ ପରିଚିତ ହେଉଥିଲେ । ଶ୍ରୀଷ୍ଟପୂର୍ବ ୨ୟ, ୩ୟ, ଶତାବ୍ଦୀ ବେଳକୁ ମିଶରରେ ଏଇ ଥେରପୁରମାନେ ସଂଘବନ୍ଧ ହୋଇ ଅତି ଉଦାର ଜନସେବାରେ ଆମ୍ବନିଯୋଗ କରିଥିବାର ପ୍ରମାଣ ମିଳେ । ଏମାନଙ୍କର ପ୍ରଧାନ ବ୍ୟବସାୟ ଥିଲା ଯତ୍ତତ୍ତ୍ଵ ଉପସ୍ଥିତ ହୋଇ ରୋଗୀ ସେବା କରିବା । ଇଂରେଜୀର Therapeutics (ଥେରାପିଇଟିକ୍) ଅର୍ଥାତ୍, ଭେଷଜ ବିଦ୍ୟା କଥାଟି ତ ସମସ୍ତେ ଜାଣାନ୍ତି । ଏଇ ଥେରାପିଇଟିକ୍ ଶବ୍ଦି ବାହାରିଟି, ପ୍ରାକୃତ ଥେରପୁରକ ଶବ୍ଦରୁ । ଏହା ଏଠାରେ ମନେ ରଖିବାର ଅଛି । ଏହାଟି ଗ୍ରୀକ ଶବ୍ଦ, ସେକାଳ ମିଶରରୁ ବାହାରିଥିଲା ।

ଏସୀନ୍ସ୍

ଏଇ ଥେରପୁରମାନଙ୍କ ଭଲି ଲୋକେ ଦଳବନ୍ଧ ହୋଇ ଶ୍ରୀଷ୍ଟଜନ୍ମ ପୂର୍ବରୁ ପାଲେଷ୍ଟାଇନର ଜିଉମାନଙ୍କ ଭିତରେ ଏସୀନ୍ସ ବୋଲି ମଧ୍ୟ ଦଳମାନ ଥିଲେ । ଏମାନେ ଠିକ୍ ତାଙ୍କରି ପରି । କିଂତୁ ଏମାନଙ୍କ ସଂବଂଧରେ ଆଉ ଗୋଟିଏ ବିଶେଷତ୍ତ୍ଵ

ଏଠାରେ ଉଲ୍ଲେଖିଯୋଗ୍ୟ । ଏମାନେ ଏକତ୍ର ଚାଷ କରୁଥିଲେ । କିଂତୁ କାହାରି କୌଣସି ସଂପରି ବୋଲି ନିର୍ଦ୍ଦିଷ୍ଟ କିଛି ନଥିଲା । ସମସ୍ତଙ୍କ ଭାଗ ଥିଲା ସମାନ । ଏହା ଗୋଟିଏ ନିର୍ଦ୍ଦିଷ୍ଟ ଜୈନବିଧି । ଖୋର୍ଦ୍ଦାର ଭୋଇ ବଂଶୀୟ ରାଜାମାନେ ବହୁକାଳ ପରେ ମଧ୍ୟ ପୁରୀର ଶାସନମାନଙ୍କରେ ୧୯୯୦ ଖ୍ରୀଷ୍ଟାବ୍ଦୀରୁ ସମ୍ପଦ ଭାବରେ ଏଇ ନାତି ଅବଲଂବନ କରିଚାନ୍ତି । ଏବେ ମଧ୍ୟ ଗ୍ରାମର କୋଠ ଓ ଦେବୋଭର ପ୍ରଭୃତିରେ ସେଇ ସାମ୍ୟଭାବର ସଂକେତ ଜୀବଂତ ଅଛି । ଗ୍ରାମ କୋଠରେ ବତ୍ତସାନର ବିଚାର ନାଇ । ସମସ୍ତଙ୍କର ସମାନ ଭାଗ । ଗ୍ରାମ ବସିଲା ବେଳେ ମଧ୍ୟ ପ୍ରତ୍ୟେକେ ଗୋଟିଏ ଗୋଟିଏ ଭାଗ ପାଇଥିଲେ । ଏଇ ଭାଗ ପାଇବାରେ ପୂଣି ସମସ୍ତେ ଥିଲେ ସମାନ । କାହାରି ବେଶି ନଥିଲା; କାହାରି କମ୍ ନ ଥିଲା । ଏଇ ଏସାନ୍ସମାନେ ପୂଣି ବିଭା ହୋଇ ଗୃହସ୍ଥାଶ୍ରମ କରୁ ନ ଥିଲେ । ଏମାନେ ପୂରାପୂରି ସନ୍ନ୍ୟାସୀ ଥିବାର ପ୍ରମାଣ ମିଳେ । ମାତ୍ର ବଂଶ ପରଂପରା ରକ୍ଷା କରିବା ପାଇଁ ନୃତନ ଶିକ୍ଷ୍ୟ ଗ୍ରହଣ କରି ଦଳବୃଦ୍ଧି କରୁଥିଲେ । ଏମାନେ ତଥା ମିଶରୀୟ ଥେରପୁରମାନେ ଥିଲେ ନିରାମିଷଭୋଜୀ । ଏଇ ନିରାମିଷ ଭୋଜନଟି ବୈଦିକ ନୁହେ କିଂବା ଅନ୍ୟ କୌଣସି ଧର୍ମର କର୍ମ ନୁହେ । ତୃଷ୍ଣା ତ୍ୟାଗର ସାଧନାରୁ ଏହା ଯେ ବାହାରିଛି ଏଥରେ ସଂଦେହ ନାଇ ।

ପାଇଥାଗୋରିଯାନ୍ସ

ଏଇ ନିରାମିଷ ଭୋଜନ ପ୍ରାଚୀନ ଗ୍ରୀସର ପାଇଥାଗୋରିଯାନ୍ସ (ଖ୍ରୀଷ୍ଟପୂର୍ବ ୩ମ ଶତାବୀ ଶେଷ) ଓ ଅରପିକ୍ (ଖ୍ରୀଷ୍ଟ ପୂର୍ବ ୩ମ ଶତାବୀ ପ୍ରଥମାର୍ଦ୍ଦ) ମାନଂକ ମଧ୍ୟରେ ପ୍ରତିଷ୍ଠିତ ଥିଲା । ଆଉରି ଗୋଟିଏ କଥା ଜଣାଯାଏ, ଏମାନଂକ ଭିତରେ ଧାରଣା ଥିଲା, ଆମା ହେଉଛି ଅମର । କର୍ମ ଘେନି ଏଇ ଆମାର ଜନ୍ମାତର ହୁଏ । ଏ ସବୁ ଜୈନଧର୍ମ ଛଡା ଆଉ କିଛି ନୁହେ । ପରେ ସକ୍ରମୀୟ, ପ୍ଲେଟୋ, ଅରିଷ୍ଟଗଲ ପ୍ରଭୃତି ଗ୍ରୀକ୍ ମନୀଷୀ ଓ ପଂତିତମାନେ ଏଇ ପାଇଥାଗୋରିଯାନ୍ ଓ ଅରପିକ୍ ଧର୍ମର ବଂଶଧର ଓ ଭୂଯୋବିକାଶର ଫଳ ମାତ୍ର । ବିଶେଷ ଦେଖିବାର ଅଛି, ସକ୍ରମୀୟ ଓ ପ୍ଲେଟୋ ଆମାର ଅମରତ୍ବ ବିଷୟରେ ସମ୍ପଦ ଧାରଣା ଦେଇ ଯାଇଚାନ୍ତି । ଅରିଷ୍ଟଗଲ କିଂତୁ ନିଜର ଦର୍ଶନ ବୋଲି ଯାହା କହିଚାନ୍ତି, ସେଥରେ ସାଂଖ୍ୟର ପୁରୁଷ, ପ୍ରକୃତି

ତଥା ଜୈନଙ୍କ ଜୀବାଜୀବର ଛାଯା ସ୍ଵଷ୍ଟ ପଡ଼ିଛି । ଏଇ ଧର୍ମରୁ ପୁଣି ବାହାରିଥିଲା ଖ୍ରୀ.ପୂ. ୨ୟ ଶତାବୀ ବେଳକୁ ଗ୍ରୀସର ଷୋଇକ ଓ ଏପିକ୍ରୂୟରିଯାନ ଧର୍ମ । ଷୋଇକ ହେଉଛି ଜୈନସାଧକ ଓ ତପସୀ । ଏପିକ୍ରୂୟରିଯାନ ପୁଣି ଜୈନର ଅପରସୀମା, ଅର୍ଥାତ୍, ଲୋକାୟତର ଉପାଦାନରେ ନିର୍ମିତ ହୋଇଥିଲା ।

ଏ ସବୁ ଜୈନଧର୍ମ ଫଳ

ଜୈନଧର୍ମର ସବୁ ସଂକେତ କଳନା କଳାବେଳେ ସ୍ଵଷ୍ଟ ମନେହୁଏ, ଏ ଧର୍ମର ପ୍ରଭାବ ବ୍ୟାବିଲନଠାରୁ ଜୟୁରୋପ ଯାଏ କମ୍ ବ୍ୟାପି ନ ଥିଲା । ଯେଉଁ ଗ୍ରୀକ୍ ଜୀବନର ଉଦାହରଣ ଦିଆଗଲା, ସେ ପୁଣି ମୂଳତଃ ଥିଲା ଭିନ୍ନ ପ୍ରକାରର । ଏହା ଭିନ୍ନ ଉପାଦାନରେ ଗଡ଼ା ଥିଲା । ଏହା ଥିଲା ଭୋଗସର୍ବସ୍ଵ, ଅର୍ଥାତ୍, ଭୋଗଲାକସା ଓ କାମନା ଚରିତାର୍ଥ କରିବା ଏଥରେ ପୂରି ରହିଥିଲା । କିନ୍ତୁ ତମ ଶତାବୀ ବେଳକୁ ମନୀଷୀ ପାଇଥାଗୋରାସ ବାହାରି ଥିଲେ । ସେ ହେଉଚଂତି ଜଣେ ଜୈନସାଧକ ଓ ଜୈନସମ୍ମାସୀ । ସେ ଦେଶ ଏ ଦେଶର ସଂପର୍କ ପୁଣି କେବଳ ଯେ ଜୟାବାଣୀ ତଥା ରଷ୍ୟଶୃଂଗ ଉପାଖ୍ୟାନରୁ ଅନୁମାନ କରାଯାଇଛି, ସେତିକି ନୁହେ, ଅତି ପୁରାତନ କାଳରେ ବ୍ୟାବିଲନ, କାପାଡୋସିଆ ପ୍ରଭୃତି (ଆଜିକାଲିର ଇରାକ, ତୁରକ୍ଷ) ପଣ୍ଡିତ ଦେଶ ଓ ଭାରତର ଦ୍ରାବିଡ଼, ଦୁହିଂକ ଭିତରେ ସଂବନ୍ଧ ଅତି ଘନିଷ୍ଠ ଥିଲା । ମନେ ହୁଏ, ଦୁହେଁ ଏକ ଜାତିର ଲୋକ ଥିଲେ ।

ଦେବୀଧର୍ମ

ତା'ର ପ୍ରଧାନ ପ୍ରମାଣ ହେଉଛି ଦେବୀଧର୍ମ । ମା, ବୋଉ, ଅନ୍ନା ପ୍ରଭୃତି ମାତୃବାଚକ ଶବ୍ଦ ଦ୍ରାବିଡ଼ରେ ଚଲେ । ଏବେ ମଧ୍ୟ ଓଡ଼ିଶାରେ ‘ମା’କୁ ବୋଉ କହଂତି । ‘ମା’ ପୁଣି ବହୁ ପରେ ସଂସ୍କୃତରେ ଲକ୍ଷ୍ମୀବାଚକ ଶବ୍ଦ । ଏହା ସଂସ୍କୃତ ମାତୃ ଶବ୍ଦର ସମାନ ନୁହେ । ବୋଉ ଶବ୍ଦ ଓଡ଼ିଶା ଛଡ଼ା ଆସାମରେ ମଧ୍ୟ ଏବେ ଚଲେ । କିଂତୁ ମାତୃ ଦେବୀଙ୍କ ଅର୍ଥରେ ଏଇ ସବୁ ଶବ୍ଦ ସେ କାଳେ, ଅର୍ଥାତ୍, ଖ୍ରୀଷ୍ଟପୂର୍ବ ପ୍ରାୟ ନ ହଜାର ବର୍ଷ ବେଳେ, ସେସବୁ ପଣ୍ଡିତରାଜ୍ୟରେ ଅତି ସାଧାରଣ ଥିଲା । କୁୱଟି ଦ୍ୱୀପରୁ ମଧ୍ୟ ସିଂହବାହିନୀ ଦୂର୍ଗାଙ୍କ ପ୍ରସ୍ତର ଖୋଦିତ ମୂର୍ଚ୍ଛ ଏବେ ବାହାରୁଛି ।

ଉମା

ଏଇ ମାତୃଦେବୀଙ୍କ ସଂଗେ ଶିବଙ୍କର ମଧ୍ୟ ଆବିର୍ଭାବ ହୋଇଥିଲା । ତାହାର ବ୍ୟାଖ୍ୟା ଅତି ସ୍ନାତବିକ ଓ ବୁଝିବାକୁ ସହଜ । ମହାଯୋନି ଓ ମହାଲିଂଗ ହେଉଛଂତି ବିଶ୍ୱ ପ୍ରଜନନର ପ୍ରତୀକ । ପଣ୍ଡିମ ଭୂମିରେ ସେ କାଳରୁ ଏଇ ଭାବରେ ମାତୃଦେବୀଙ୍କ ପୂଜାଥିଲା । ଭାରତରେ ଖ୍ରୀଷ୍ଟପୂର୍ବ ୨୦୦୦ ବର୍ଷରୁ ଅଧିକ କାଳ ତଳେ ଲିଂଗ ଉପାସନା ଥିବାର ମହେଂଜୋଦାରରରୁ ପ୍ରମାଣ ମିଳେ । କିଂତୁ ଏଇ ଲିଂଗ ଏ ଦେଶରେ ସମସ୍ତ ଦର୍ଶନର ପ୍ରତୀକ । ମାତୃଦେବୀ ମଧ୍ୟ ‘ଉମା’ ନାମରେ ହୈମବତୀ ଦେବୀ ରୂପେ ଦେବତାମାନଙ୍କୁ ବ୍ରହ୍ମବିଦ୍ୟା ଶିଖାଇଥିବା କଥା କେନୋପନିଷଦର ନୟ ଖଂଡରେ ଅଛି । ମନେହୁଏ ଅନ୍ନା ନାମଟି ଏଇ ଉମା ଶବ୍ଦରେ ପରିଣତ ହୋଇଥିଲା । ଏ ପୁଣି ହୈମବତୀ ଅର୍ଥାତ୍ ହିମାଳୟ କନ୍ୟା ବା ହିମାଳୟରେ ଆବିର୍ଭୂତ ହୋଇଥିବା ଦେବୀ ।

ସେମିରାମିସ୍

ଏଇ ମାତୃଦେବୀଙ୍କ ସଂପର୍କରେ ଖ୍ରୀଷ୍ଟପୂର୍ବ ପ୍ରାୟ ୧୫୦୦ ରୁ ୨୦୦୦ ବର୍ଷ ପୂର୍ବେ ବ୍ୟାବିଲନର ଉଭରକୁ ଲାଗିଥିବା ଅସୁର ଦେଶରେ ଥିଲେ ରାଣୀ ସେମିରାମିସ୍ । ଉପାଖ୍ୟାନଟି ଅଭ୍ୟୁତ । ଦେବୀଙ୍କ ପ୍ରଜନନ ପରାୟଣତା ଓ ତଦ୍ବିଧ କ୍ରିୟାରେ ଏହା ପୂର୍ଣ୍ଣ । ମନେହୁଏ, କୌଣସି ସାମାନ୍ୟ ସ୍ଵତି ଉପରେ ଫୁଟି ଉଠିଥିବା ଏହା ଏକ ପୁରାଣ । ହେଲେହେଁ, ସେଥରେ ଅଛି, ଦେବୀ ଏଇ କନ୍ୟାକୁ ଜନ୍ମକରି ବଣରେ ଫିଙ୍ଗି ଦେଇଗଲେ । ଅନେକ କପୋତ ବା ପକ୍ଷୀମାନେ ଆସି ଏହାକୁ ହେପାଜତ କରି ବଂଛଇ ରଖିଥିଲେ । ଜଣେ ମେଷପାଳକ ତାକୁ ଦେଖି ଘରକୁ ଘେନିଯାଇ ବଡ଼ କଲେ । ସେ ଥିଲେ ଅତି ସୁଂଦରୀ ଓ ବୁଦ୍ଧିମତୀ । କଥାରେ ଅଛି, ବ୍ୟାବିଲନର ଇଷ୍ଟର ଦେବୀଙ୍କ ପରେ ସେ ଖାଲି ଗୋଟାକୁ ଗୋଟା ବିଭା ହୁଆଂତି ଓ ତାଙ୍କୁ ମାରି ପୁଣି ଅନ୍ୟକୁ ଆଦରି ବସଂତି । ଏ ବିଷୟରେ ପରଂପରା ଏପରି ପ୍ରବଳ ଓ ପ୍ରତିଷ୍ଠିତ ଯେ ଏବେ ମଧ୍ୟ ଲୋକେ ସେ ଅଂଚଳରେ ବଡ଼ବଡ଼ ପାହାଡ଼ ସବୁ ଦେଖାଇ ଦେଇ କହଂତି, ଏଇଠାରେ ସେମିରାମିସଂକ ପତିମାତେ ପୋତା ହୋଇଗଂତି । ସେଇ ସେମିରାମିସ୍ ପୁଣି ଥିଲେ ମହାପରାକ୍ରମଶାଳିନୀ । କଥା ଅଛି, କେବଳ ଭାରତକୁ ଜିଶିବାକୁ ଆସି ପଂଜାବରେ ସେ ପରାଜିତ ହୋଇ ଫେରିଥିଲେ ।

ଶକୁଂତଳା

ଶକୁଂତଳା ଗଛଟି ଦେବୀ ବା ସ୍ଵର୍ବର୍ଷଣ୍ୟାଙ୍କ ପରିତ୍ୟକ୍ତ ସଦେୟାଜାତ ପିଲାଙ୍କୁ ବଣରେ ପକ୍ଷୀମାନେ ହେପାଜତ କରି ରଖିଥିବା ଓ କଣ୍ଠ ସେ ପିଲାଟି ପାଇ ଆଶ୍ରମକୁ ଘେନି ଯାଇ ପାଳିଥିବା, ପରେ ସେଇ ପିଲାଟି ବହୁପଦ୍ମାଙ୍କ ରାଜା ଦୁଷ୍ଟଂକୁ ଦେଖି ଆବେଗରେ ଆମ୍ବଦାନ କରିଥିବା ଓ ସେଥିରେ ଗର୍ଭଣୀ ହୋଇଥିବା କଥା ସବୁ ସେସିରାମିସ୍ତ କଥା ସଂଗେ ବେଶ ଆଲୋଚନା କରାଯାଇ ପାରେ । କିଂତୁ ଏ ସବୁ ସତ୍ତ୍ଵ ଭାରତୀୟ ଉପାଖ୍ୟାନରେ ସତୀଦୂର ଆଦର୍ଶ ଫୁଟାଇ ଦିଆଯାଇଛି, ଏତିକି ମାତ୍ର ପ୍ରତ୍ୱେଦ । ନଚେତ ଲକ୍ଷ୍ୟ କରିବାର ଅଛି, ଏଇ ଶଙ୍କୁତଳାଙ୍କ ପୁତ୍ର ପ୍ରବଳ ପ୍ରତାପ ସମ୍ଭାଗ ଭରତ । ତାଙ୍କର ନାମ ଅନୁସାରେ ଏଇ ଦେଶର ନାମ ଭାରତବର୍ଷ ।

ଦ୍ରାବିଡ଼ତାରୁ ରୋମ ପର୍ଯ୍ୟନ୍ତ ଏକ ଥୁଲା

ଏଇପରି ଦେଖାଯାଏ, ଦ୍ରାବିଡ଼ତାରୁ ଗ୍ରୀସ ରୋମ ପର୍ଯ୍ୟନ୍ତ ସମସ୍ତ ଭୂମିଟି ଅତି ପ୍ରାଚୀନ କାଳରେ ଏକ ସମୟରେ ଏକାପରି ଥୁଲା । ଏମାନଂକର ଆଦାନ ପ୍ରଦାନରେ କୌଣସି ପ୍ରତ୍ୟବାୟ ବା ଅବରୋଧ ନଥୁଲା । ଜ୍ଞେନଧର୍ମ, ଏସବୁଠାରେ ପ୍ରାକୃତ ଧର୍ମକୁ ପ୍ରଭାବିତ କରି ମାନବସମାଜକୁ ଭୋଗ ସଂଯମ ଉପରେ ପ୍ରତିଷ୍ଠିତ କରିଥିଲା । ହଲ୍ ସାହେବ ସମ୍ବନ୍ଧ କହିବାକୁ ଚାହାଂତି, ଏଇ ଦ୍ରାବିଡ଼ ସଂଗେ ବ୍ୟାବିଲନ ପ୍ରଭୃତି ଅଂଚଳ କେବଳ ସାମାନ୍ୟ ରାଜ୍ୟ ଥୁଲା, ସେତିକି ନୁହେ, ଏଇ ଦ୍ରାବିଡ଼ ଲୋକମାନେ ଆଦିମ ସୁମେର ରାଜ୍ୟରେ ଯାଇ ଉପନିବେଶ କରିଥିଲେ । ପୁଣି ଅନେକ ପଂତିତ ମଧ୍ୟ କହାଂତି ସୁମେରରେ ଯେଉଁମାନେ ଉପନିବେଶ କରିଥିଲେ ସେମାନେ ଆସିଥିଲେ କାଶ୍ମୀରର ଉଭର ପାମିର ମାଳଭୂମିର ପଣ୍ଡିମକୁ ଥିବା ପ୍ରଦେଶରୁ । ଏବେ ଜେକୋସ୍ମୀଭାକିଆ ଦେଶର ପ୍ରାଗ୍ (Prague) ନଗରୀର ଅଧାପକ ପ୍ରାଚ୍ୟ ପ୍ରତ୍ନତତ୍ତ୍ଵବିତ୍ ପଂତିତ ହୋଇନା ସାହେବ ‘*Ancient History of Western Asia, India and Crete*’ ବୋଲି ଅତି ଉପାଦେୟ ଓ ଗବେଷଣାପୂର୍ଣ୍ଣ ଗ୍ରଂଥଟିଏ ଲେଖିଚଂତି । ସେଥିରେ ସେ ପ୍ରମାଣ କରିଚଂତି, ହିଁଦ ଇମ୍ବୁରୋପୀୟମାନେ କ୍ୟାଷ୍ଟିଯାନ ହୃଦର ପଣ୍ଡିମ କୂଳରୁ ବାହାରି ଇମ୍ବୁରୋପ ଆସିଆର ନାନା ସ୍ଥାନରେ ବ୍ୟାପ୍ତ ହେବାର ବହୁକାଳ ପୂର୍ବରୁ ଅନ୍ୟ ଏକ ସଭ୍ୟ ଜାତି ସେହି କ୍ୟାଷ୍ଟିଯାନ ହୃଦର ଦକ୍ଷିଣ କୂଳରୁ ବାହାରି ଏଣେ ଭାରତ, ତେଣେ

ବ୍ୟାବିଲନ ପ୍ରଭୃତିରେ ବ୍ୟାପ୍ତ ହୋଇଥିଲେ । ଏଇମାନ୍ କର ସଂପର୍କ ଓ ଆଦାନପ୍ରଦାନ ସେକାଳେ ବଡ଼ ଘନିଷ୍ଠ ଥିଲା ।

ବର୍ତ୍ତମାନ ଜଣାଯାଉଛି, ମାତୃ ଦେବୀଧର୍ମ ବା ଶକ୍ତି ଧର୍ମ ପରି ପ୍ରାଚୀନ ଜୈନଧର୍ମଟି ପ୍ରଥମେ ଅଧାର୍ମ ଧର୍ମ ହେଲେ ମଧ୍ୟ, ସେଇମାନଙ୍କ କାର୍ଯ୍ୟ-ବିଶେଷରେ ଏଇ ଜୈନ ଆଦର୍ଶ ଓ ଜୈନ ସାଧନା ମାର୍ଗ ପ୍ରାଗ୍ ବୈଦିକ ଭାରତରୁ ଅର୍ଥାତ୍, ସେଇ ସତ୍ୟ ଜାତି ଦ୍ଵାରିତମାନ୍ କ ମଧ୍ୟରୁ ବାହାରି ପୃଥିବୀରେ ବ୍ୟାପ୍ତ ହୋଇଥିଲା । ଲକ୍ଷ୍ମୀନାରାୟଣ ବାବୁ ଓଡ଼ିଶା ତଥା ଭାରତର ଆଇର ବ୍ୟବହାରରେ ଜୈନଧର୍ମର ପୂର୍ଣ୍ଣ ପ୍ରଭାବ ଥିବା ବହୁତ ଆଇର ବ୍ୟବହାର ଦେଖାଇଚଂତି । ବିଶେଷରେ ଏଇ ସଂବଂଧରେ ତତ୍ତ୍ଵ ବ୍ୟାଖ୍ୟା କରିବାକୁ ଯାଇ ସେ ଜୈନ- ହରିବଂଶରୁ ନାରଦ ଓ ପର୍ବତୀଙ୍କ ଉପାଖ୍ୟାନଟି ଉଦାହରଣରେ ଦେଲା ପରି ଦେଇଚଂତି ।

ଉପରିଚର ବସ୍ତୁ

ଏଇ ଉପାଖ୍ୟାନଟି ଗୋଟିଏ ଅତି ପ୍ରଦର୍ଶକ ଉପାଖ୍ୟାନ । ନାରଦ ଓ ପର୍ବତୀଙ୍କର କଳି ଲାଗିଥିଲା, ଯଞ୍ଚରେ ବ୍ୟବହାର କରା ଯାଉଥିବା ‘ଅଜ’ ଘେନି । ପର୍ବତ କହିଲେ ଅଜ ବୋଇଲେ ଛେଳି ବା ପଶୁ । ଅତେବ ପଶୁ ବଧଇ ଯଞ୍ଚର ପ୍ରାଣ । ନାରଦ କହିଲେ ତା’ ନୁହେ । ଅଜ ବୋଇଲେ ଯହିଁରୁ ଜନ୍ମ ହୁଏ ନାଇ, ଅର୍ଥାତ୍, ପୁରୁଣୀ ଶସ୍ୟ । ଏଇଠାରେ ହିଂସା, ଅହିଂସାମୂଳକ ଆମିଷ ଓ ନିରାମିଷ ଖାଦ୍ୟର ପ୍ରତ୍ୟେକ କାର୍ତ୍ତିତ ହୋଇଅଛି । ଧର୍ମ କେଉଁଠା ? ନିରାମିଷ ତୋଜନ ନା ଆମିଷ ତୋଜନ ? ଏ କଥା ଭାରତରେ ବୁଝାଇବା ଦରକାର ନାଇ । ଭାରତରେ ଆମିଷାଶୀ ଥିଲେ ମଧ୍ୟ ନିରାମିଷ ହେଉଛି ସମସ୍ତଙ୍କର ପବିତ୍ର ଓ ଧର୍ମସନ୍ନତ ତୋଜନ । ମହାଭାରତର* ନାରାୟଣୀୟ ଉପାଖ୍ୟାନରେ ରାଜା ଉପରିଚର ବସୁଙ୍କ କଥା ଅଛି । ଦେବତା ଓ ରକ୍ଷିତାଙ୍କର ଏକ କଳି ଲାଗିଥିଲା । ଦେବତାମାନେ କହିଲେ, ଅଜର ଅର୍ଥ ଛେଳି । ରକ୍ଷିତା କହିଲେ, ତା ନୁହେ, ଅଜ ବୋଇଲେ ଶସ୍ୟ । ଉପରିଚର ବସ୍ତୁ, ଯେ କି ଉପରେ ସଂଚରଣ- କରିବାର ଶକ୍ତି ପାଇଥିଲେ, ସେ ସେବାଟେ ଯାଉଥିଲେ । ଦୁଇପକ୍ଷ

ତାଙ୍କୁ ମଧ୍ୟ ମାନିଲେ । ସେ ଆଗ ବୁଝିଲେ କେଉଁ ପକ୍ଷର ମତ କଣ ? ତା'ପରେ ପଶୁବଧ ଠିକ୍ ଅର୍ଥ ବୋଲି କହିଲେ । ରଷିମାନେ ତାଙ୍କର ଏ ସଂକ୍ଷିପ୍ତ ପକ୍ଷପାତିତା ଦେଖି ତାଙ୍କୁ ଅଭିଶାପ ଦେଲେ । ଅଭିଶାପ ଅବସ୍ଥାରେ ସେ ନାରାୟଣୀୟ ଧର୍ମ ବା ଐକାଂତିକ ଧର୍ମର ଉପାସନା କରି ଶାପମୁକ୍ତ ହେଲେ । ଯେପରି ଜଣାୟାଏ ଏଇ ଐକାଂତିକ ଧର୍ମଟି ପାରସ୍ୟର ଧର୍ମ- ଖୁବ୍ ସଂଭବ ଅହୁର ମେଜଦାଙ୍କ ଧର୍ମ । ସେଇ ଉପାଖ୍ୟାନଟିରେ ଏହାର ପ୍ରମାଣ ଅଛି । ଅବଶ୍ୟ ପରେ ସେଇ ଧର୍ମ ସେଆଡ଼େ ଖ୍ରୀଷ୍ଟଧର୍ମ ଓ ଏଆଡ଼େ ବୈଷ୍ଣବଧର୍ମ ରୂପେ ପ୍ରକାଶିତ ହୋଇଛି । ଖ୍ରୀଷ୍ଟଧର୍ମର ମୂଳରେ ଜୈନଧର୍ମର କୃତ୍ତ ସାଧନା ଭଳି ତପସ୍ୟା ଓ ସଂଯମ ଅଛି । ତାହାର କାରଣ ଥେରପୂତିକ (*Thera Putac*) ଓ ପାଲେଷ୍ଟାଇନର ସେକାଳର ଏସୀନମାନେ । କିଂତୁ ନିରାମିଷ ସେବା ସେଥିରେ ଆଦୌ ସ୍ଥାଯୀ ହୋଇ ରହିପାରି ନାଇ । ଏଣେ ଏଇ ଐକାଂତିକ ଧର୍ମ ହେଉଛି ବୈଷ୍ଣବଧର୍ମ ବା ଭକ୍ତିଧର୍ମ । ଏବେ ମଧ୍ୟ ଏ ଦେଶର ଜୈନଧର୍ମ ଛଡ଼ା ବୈଷ୍ଣବମାନେ ହିଁ ହେଉଚଂତି ନିରାମିଷର ଉପାସକ । ଏ କଥା ଆଉ ବୁଝାଇ କହିବା ଦରକାର ନାଇ । ଏହା ଜୈନଧର୍ମର ପ୍ରଭାବ । କେବଳ ଏଠାରେ କହିବାର ଅଛି ଯେ ଏଇ ବୈଷ୍ଣବଧର୍ମ ପରି ଧର୍ମ ବା ସଂପୂର୍ଣ୍ଣ ଆମ୍ବୁଦ୍ଧମର୍ପଣ କରିବାର ଧର୍ମ ଜୈନଦର୍ଶନ ଉପରେ ପ୍ରତିଷ୍ଠିତ ନୁହେ । ଏହା ହୋଇ ନପାରେ । ତଥାପି ଜୈନଧର୍ମର ପ୍ରଭାବ ଦେଖିବାରେ ଏହା ଅତ୍ୟଂତ ଉପାଦେୟ । ଏଇପରି ଜୈନଧର୍ମ ପୃଥ୍ବୀର ସମସ୍ତ ଧର୍ମ ଓ ମାନବିକ ଆମ୍ବୁଦ୍ଧକାଶର ମୂଳରେ ଅଛି । ଏହାରି ଉପରେ ମାନବସମାଜ ବିକାଶର ପ୍ରତିଷ୍ଠା କହିଲେ ଚଲେ ।

ଭୁବନେଶ୍ୱର

ନୀଳକଣ୍ଠ ଦାସ

ଡା. ୯ । ୯ । ୫୮

ଅଭିମନ୍ତ

ବିଜୟ ପାତ୍ର କରିବାର ପାଇଁ ଏହାକିମ୍ବାନ୍ତିରେ ଦେଖିବାକୁ ପାଇଁ

ଡାକ୍ତର ଲକ୍ଷ୍ମୀନାରାୟଣ ସାହୁ ଏମ. ଏ., ବହୁ ଗବେଷଣାପୂର୍ବକ ଜୈନଧର୍ମ ତଥା ଉକ୍ତକରେ ତାହାର ପ୍ରଚଳନ ତଥା ଧର୍ମ ଜଗତରେ ତାହାର ପ୍ରଭାବ ସମ୍ବନ୍ଧରେ ଗୋଟିଏ ଉପାଦେୟ ଗ୍ରନ୍ତ ରଚନା କରି ଓଡ଼ିଆ ଭାଷାରେ ଏକ ପ୍ରଧାନ ଅଭାବ ପୂରଣ କରିଅଛନ୍ତି । ଏ ଗ୍ରନ୍ତ ଓଡ଼ିଆ ଭାଷାରେ ନୃତ୍ୟ ଏବଂ ଧନ୍ୟବାଦାର୍ଥ ପାଠରେ ଉପାଦେୟ ଗ୍ରନ୍ତ ରଚନା କରିଅଛନ୍ତି । ଜୈନଧର୍ମ- ଏହା ଭାରତୀୟ ସନାତନ ଆୟ୍ୟଧର୍ମର ସନ୍ତାନ । ବୌଦ୍ଧଧର୍ମ ମଧ୍ୟ ତାହା । ଭାରତୀୟ ପ୍ରାଚୀନ ସନାତନ ଧର୍ମର ଦୁଇଗୋଟି ମାର୍ଗ- ପ୍ରବୃତ୍ତି ଓ ନିବୃତ୍ତି । ପ୍ରବୃତ୍ତି ମାର୍ଗଟି ଗୁଣାଶ୍ରିତ, କର୍ମପର, ସଂସାର ଯାତ୍ରା ନିର୍ବାହାର୍ଥ ଅଭିପ୍ରେତ । ନିବୃତ୍ତି ମାର୍ଗ- ନିର୍ଗୁଣ, ଜ୍ଞାନପର, ମୋକ୍ଷପ୍ରଦ ।

ମହାଭାରତ ଶାନ୍ତିପର୍ବ- ମୋକ୍ଷ ଧର୍ମ ପର୍ବତ୍ସ୍ତୁ ୩୪୦ ଅଧ୍ୟାୟରେ ଲିଖିତ ଅଛି ଯେ ବ୍ରହ୍ମଙ୍କର ମରୀଟି, ଅତ୍ରି, ପୁଲସ୍ତ୍ୟ, ପୁଲହ, କୁତୁ, ଅଞ୍ଜିରା, ବଶିଷ୍ଠ, ସାତ ମାନସ ପୁତ୍ର; ବେଦାଚାର୍ୟ ପ୍ରଜାପତି, ପ୍ରବୃତ୍ତିମାର୍ଗୀ, ସଂସାର ଧର୍ମୋପଦେଶ୍ଵା । ପୁନଶ୍ଚ ସନ, ସନତ, ସୁଜାତ, ସନକ, ସନଦନ, ସନତ କୁମାର, ସନାତନ ଓ କପିଲ, ସାତ ମଧ୍ୟ ବ୍ରହ୍ମଙ୍କ ମାନସ-ପୁତ୍ର । ଏମାନେ ମହର୍ଷି, ପ୍ରାପ୍ତବିଜ୍ଞାନ, ନିବୃତ୍ତିମାର୍ଗୀ, ଯୋଗବିତ୍ତ, ସାଂଖ୍ୟବିଶାରଦ ଆଚାର୍ୟ, ମୋକ୍ଷଧର୍ମ ପ୍ରବର୍ତ୍ତକ ।

ବର୍ତ୍ତମାନ ପ୍ରଚଳିତ ବେଦ ଅତି ପ୍ରାକ୍ କାଳରେ ଏକ ଅଖଣ୍ଡ ଗ୍ରନ୍ତ ଥିଲା । ସରସ୍ଵତୀଙ୍କ ପୁତ୍ର ଅପାନ୍ତରତମା ନାରାୟଣଙ୍କ ଆଜ୍ଞାରେ ବେଦାଖ୍ୟାନରେ ଶୁଣି କଲେ । ସେ ସ୍ଵାୟମ୍ଭୁବ ମନ୍ଦିରରରେ ବେଦକୁ ଭିନ୍ନ କରିଥିଲେ । ତପ, ଯମ, ନିୟମ ପ୍ରଧାନ ଥିଲା । ପରେ ଦ୍ୱାପର ଯୁଗରେ ଯଞ୍ଜର ସୁସଂପାଦନାର୍ଥ କୃଷ୍ଣଦୈପାୟନ ବ୍ୟାସ ବେଦକୁ ଚତୁର୍ଭାଗରେ ବିଭକ୍ତ କଲେ । ଯଥା:- ରକ, ସାମ, ଯଜ୍ଞ ଓ ଅଥର୍ବ । ତହୁଁ ବେଦ ବିଷୟରେ କଥୃତ ହେଲା- ଶୁଦ୍ଧ ବ୍ରହ୍ମଶିନିଶ୍ଵାତଂ ପରଂ ବ୍ରହ୍ମଧୂଗଛତି ମୌତ୍ରାୟଣ ସେହୋପନିଷତ । ପୁନଶ୍ଚ ଦେବିଦେୟ ବେଦିତବେୟ; ପରା ଅପରା ଚ । ଅପରା- ଷଡ଼ଙ୍ଗ ସହିତ ଛାରିବେଦ । ପରା- ଯଯାକ୍ଷରଂ ବେଦିତବ୍ୟମ- ଯାହାଦ୍ୱାରା ପରଂବ୍ରହ୍ମ ଜଣାଯିବ- ତାହା ଉପନିଷଦ- ତହୁଁ ଗୀତୋକ୍ତି- ତ୍ରୈଗୁଣ୍ୟବିଷୟା ବେଦା ନିଷ୍ଠେଗୁଣ୍ୟା ଭବାର୍ଜୁନ-

ପୁନଶ୍ଚ ଛାନ୍ଦୋଗ୍ୟ, ବୃଦ୍ଧବାରଣ୍ୟକ, ମୌତ୍ରାୟଣ୍ୟପନିଷତ୍, ପ୍ରଭୃତିରେ ବେଦ ସହ ଉପନିଷଦ, ପୁରାଣ, ଇତିହାସାଦି ବିଦ୍ୟାମଧରେ ପଠିତ- ତହୁଁ ନିବୃତ୍ତି ମାର୍ଗରେ

ଶାସ୍ତ୍ରମାନ ଭିନ୍ନ । ପୁନଷ୍ଟ ଆଦିଜିନ ରକ୍ଷତ ବିଷ୍ଣୁ ଅବତାର ରୂପେ ଗୃହୀତ । ଭାଗବତ ୧୧ଶ ସ୍କନ୍ଦ-୨ୟ ଅଧ୍ୟାୟ ୧୭ ଶ୍ଲୋକ, ଭା: ୨ୟ ସ୍କନ୍ଦ- ୭ମ ଅଧ୍ୟାୟ-୧୦ ଶ୍ଲୋକ- ଭା: ୧-୩-୧୩ ଦ୍ରୁଷ୍ଟବ୍ୟ ।

ରକ୍ଷତଦେବ ବାସୁଦେବାଂଶ, ବିଭୂତି ଅବତାର, ମୋକ୍ଷଧର୍ମର ଉପଦେଶକ, ଯତିଧର୍ମପ୍ରବର୍ତ୍ତକ, ସମଦର୍ଶୀ, ମହାଯୋଗୀପରମହଂସ, ନିଃସଂଗ ଓ ଜିତେନ୍ଦ୍ରିୟ ।

ରକ୍ଷତଦେବ ରାଜପଣୀ କରି ନାନା ବିଦ୍ୟା, କଳା, ଶିଳ୍ପ ପ୍ରବର୍ତ୍ତନ କରି ପ୍ରଜାଙ୍କୁ ସୁଖରେ ରଖିଥିଲେ । ତତ୍ପରେ ସେ ସନ୍ନ୍ୟାସୀ ହେଲେ । କେତେକଙ୍କ ମତରେ ଜଗନ୍ନାଥ ହେଉଛନ୍ତି ରକ୍ଷତଙ୍କ ମୂରଁ । ତାଙ୍କର ଜ୍ୟୋତିଷ୍ପୁତ୍ର ଭରତ ରାଜା ହୋଇ ପରେ ସନ୍ନ୍ୟାସୀ ହେଲେ । ନବ ପୁତ୍ର ନବ ଖଣ୍ଡ ମେଦିନୀର ରାଜା ହେଲେ । ୮୧ ପୁତ୍ର- କର୍ମତତ୍ତ୍ଵ ପ୍ରଣେତା, ଯାଞ୍ଜିକ, ପ୍ରବୃତ୍ତିମାର୍ଗୀ । ଶେଷ ୯ ଜଣ- କବି, ହବି, ଅନ୍ତରିକ୍ଷ, ପ୍ରବୁଦ୍ଧ, ପିପଳାଯନ, ଆବିହୋତ୍ର, ଦ୍ଵୂମିଳ, ତମସ ଓ କରଭାଜନ ମୁନି, ପରମାର୍ଥଶଂସୀ, ଶ୍ରମଣ, ଦିଗମ୍ବର (ବାତରଶନା), ଆମ ବିଦ୍ୟା ବିଶାରଦ ଜୟାଦି, ଜୟାଦି ।

ପ୍ରବୃତ୍ତିମାର୍ଗୀ ଲୋକେ ଯଜ୍ଞ କରିବାରେ ମାତିଲେ । ତ୍ରେତା ଯୁଗରେ ଯଜ୍ଞର ପ୍ରାରମ୍ଭ । ପ୍ରଥମେ ଯଜ୍ଞରେ ପଶୁ ବଳି ଦିଆଯାଉ ନଥୁଲା- ବରୁଣ ଇନ୍ଦ୍ର ଦେବତାଙ୍କ ସହ ଯଜ୍ଞ କଲେ । ସେଥିରେ ପଶୁ ବଳି ଦିଆ ଯାଆନ୍ତେ ରକ୍ଷିମାନେ କହିଲେ ଧର୍ମ କାର୍ଯ୍ୟରେ ପଶୁ ବଧ ଅବୈଧ- ତ୍ରିବର୍ଷ ସଂରକ୍ଷିତ ଅଙ୍କୁରୋଦ୍ଧରମାକ୍ଷମ ବୀଜ ଦ୍ୱାରା ଯଜ୍ଞ କରଣୀୟ । ତାହାହିଁ ଧର୍ମ । ରକ୍ଷିମାନେ ବିରକ୍ତ ହୋଇ ଯଜ୍ଞ ଛାଡ଼ି ଗଲେ । ନରବଳି ଦାନର ନିଦର୍ଶନ- ବେଦର ଶୁନ୍ୟଶୋପୁ ଉପାଖ୍ୟାନ । ମହାଭାରତରେ ଲିଖିତ ଅଛି ଅଯୁତନାୟୀ ରାଜା- ୧୦ ସହସ୍ର ନରବଳି ପ୍ରଦାନ କରିଥିଲେ । ଜରାସନ୍ଦ ମହା ଭୋରଙ୍କ ପ୍ରୀତ୍ୟର୍ଥ ନାନ ସହସ୍ର କ୍ଷତ୍ରିୟ କୁମାରଙ୍କୁ ବନ୍ଦୀ କରିଥିଲା । କୃଷ୍ଣ ଭୀମଙ୍କ ଦ୍ୱାରା ଜରାସନ୍ଦଙ୍କୁ ମରାଇ ସେମାନଙ୍କୁ ମୁକ୍ତ କରିଥିଲେ । ପୁନଷ୍ଟ ରକ୍ଷତଦେବ ଅତିଥିଙ୍କ ତୋଷଣ ନିମନ୍ତେ ସହସ୍ର ସହସ୍ର ଗୋବଧ କରିଥିଲେ, ଯାହାଙ୍କ ଚର୍ମରୁ କ୍ଷରିତ ରକ୍ତରେ ଚର୍ମଶୁଭୀ ନଦୀ ବହିଥିଲା । ଏପରି ଏହା ରକ୍ତଦେବଙ୍କ କୀର୍ତ୍ତି ବୋଲି କାଳିଦାସାଦି ଲେଖିଥିଲେ । ଦେବକୀ ପୁତ୍ର କୃଷ୍ଣ ଘୋର ଅଙ୍ଗିରସଙ୍କଠାରୁ ଶିକ୍ଷା କରିଥିଲେ- ତପ, ଦାନ, ଅର୍ଜିବ, ଅହିଂସା, ସତ୍ୟ-ବଚନ- ଏହା ମଧ୍ୟ ଆଚରଣ କରି ଉପଦେଶ ଦେଇଥିଲେ-

ଏହି ନିବୃତ୍ତିମାର୍ଗର ଧର୍ମ ମହାବୀର ଓ ବୁଦ୍ଧଦେବଙ୍କ ଦ୍ୱାରା କିଛିକିଛି ବୈଶିଷ୍ଟ୍ୟ ସହ ନୂତନ ଧର୍ମ ରୂପେ ପ୍ରସିଦ୍ଧି ଲଭିଲା । ଶିଶୁ, ବେଦ ଓ ଆମ୍ବା, ବୁଦ୍ଧ ମାନିଲେ ନାହିଁ । ମହାବୀର ଶିଶୁ ଓ ବେଦ ମାନିଲେ ନାହିଁ- କାରଣ, ବେଦ ମାନିଲେ ଶିଶୁରଙ୍କ ପ୍ରୀତ୍ୟଥ ଯଞ୍ଚ କରି ପଶୁ ମାରଣ କରିବାକୁ ହେବ । ତହୁଁ ନିଷିଦ୍ଧ ହେଲେ । ସେ ସମୟରେ ଏପରି ଧର୍ମମତର ଉପଯୋଗିତା ଥିଲା- ଜୈନଧର୍ମ ଏପରି ଭାବରେ ପ୍ରବର୍ତ୍ତି ହେଲା- ମହାବୀରଙ୍କ ଦ୍ୱାରା ତାହା ଉକ୍ତଳରେ ପ୍ରବର୍ତ୍ତି ଓ ପ୍ରଚଳିତ ହେଲା ଏବଂ ଜିନମୂର୍ତ୍ତିଙ୍କ ପୂଜାର ଆରମ୍ଭ ହେଲା ।

ନିବୃତ୍ତି ମାର୍ଗର କଠୋର ନିୟମ ଓ ପ୍ରବୃତ୍ତି ମାର୍ଗର ହିଂସାପରତାର ମଧ୍ୟବର୍ତ୍ତୀ ପର୍ମା ବୁଦ୍ଧଙ୍କ ଦ୍ୱାରା ଅବଳମ୍ବିତ ହେଲା । ତେଣୁ ତାହା ଲୋକପ୍ରିୟ ହେଲା କିନ୍ତୁ କଠୋର ନିୟମାନୁବର୍ତ୍ତତା ନ ଥିବାରୁ ସେଥିରେ କାଳକୁମେ ଗ୍ଲାନି ଉପସ୍ଥିତ ହେଲା ଏବଂ ବୁଦ୍ଧ ପ୍ରଚାରିତ ନୀତିମଧ୍ୟ ଧର୍ମରେ ଜଘନ୍ୟ ପାପାଚାରାଦି ପ୍ରବେଶ କଲା । ବୌଦ୍ଧଧର୍ମରେ ଅହିଂସା ପ୍ରଧାନ ବିଷୟ ଥିବା ସଭ୍ରେ ଆଜିକାଲି ବୌଦ୍ଧମାନେ ମସ୍ତ୍ୟ ମାଂସାଦି ନିର୍ବିକାରତାବେ ଭକ୍ଷଣ କରନ୍ତି; କାରଣ ପ୍ରଦତ୍ତ ମାଂସଭକ୍ଷଣ ବୁଦ୍ଧଦେବ ଅନୁମୋଦନ କରିଥିଲେ । ଅତିଥ ମସ୍ତ୍ୟମାଂସ ଭୋଜନାର୍ଥ ହେଲେ ତାହା ଭକ୍ଷଣ ନିଷିଦ୍ଧ ନଥିଲା । କିନ୍ତୁ ଜୈନଧର୍ମରେ ଆବିଳତା ପ୍ରବେଶ କରିବାର ଅବକାଶ ନଥିବାରୁ ତାହା ଏକରକମ ଅକ୍ଷୁଣ୍ଣଭାବେ ଗତିକଲା । ଜୈନଧର୍ମର କଠୋର ନିୟମାନୁବର୍ତ୍ତତା ହେତୁ ଆଜି ଭାରତରେ ସର୍ବତ୍ର ପ୍ରଚଳିତ ନ ହେଲେହେଁ ଜୈନଧର୍ମ ମୁଦ୍ରାଙ୍କ ଶୈବ ବୈଷ୍ଣବାଦି ଧର୍ମରେ ଅଛାଧିକ ପରିମାଣରେ ପରିଳକ୍ଷିତ ହୁଏ । ଜୈନଧର୍ମର ଅର୍ହତତ୍ଵ ପ୍ରାୟ ବେଦାତ୍ମର ଜୀବର ଶିବଦ୍ଵାରା ପ୍ରାୟ ସଙ୍ଗେ ପ୍ରାୟ ସମାନ ।

ଜୈନଧର୍ମର ସ୍ୟାଦବାଦ ତଥ୍ୟ, ସପ୍ତତତ୍ତ୍ଵ, ଅଷ୍ଟମଙ୍ଗଳକ, ତ୍ରିରତ୍ନ, ସ୍ଵପ୍ତିକ, ଦେବତା ବିଭାଗ, ତୀର୍ଥଙ୍କର ବିଷୟାଦି ଜୈନଧର୍ମର ସ୍ଵରୂପ ନିର୍ଣ୍ଣୟରେ ବ୍ୟାଖ୍ୟାତ ହୋଇଥିଲା । ଜୈନଧର୍ମର ଔତିହାସିକ ଭୂମିକାରେ ରକ୍ଷତ, ଅରିଷ୍ଣନେମି, ପାର୍ଶ୍ଵନାଥ, ମହାବୀରଙ୍କ ବିଷୟ ଯଥାଯଥ ସମସ୍ତ ନିରୂପଣ ସହ ବର୍ଣ୍ଣତ । ଏହାସହ ଭଦ୍ରବାହୁ ଓ ନେଜାରଙ୍କ ବିଷୟ ମଧ୍ୟ ବର୍ଣ୍ଣତ ।

କଳିଙ୍ଗରେ ପାର୍ଶ୍ଵନାଥ ଓ ମହାବୀରଙ୍କ ଦ୍ୱାରା ଧର୍ମପ୍ରଚାର, କରକଣ୍ଠ ରାଜାଙ୍କ ମାହାମ୍ୟ ବର୍ଣ୍ଣନ, ଖାରବେଳଙ୍କ କାଳ, ବୀରତ୍ବ, ଧର୍ମଭାବ ସ୍ଵଦର ଯୁଦ୍ଧପୂଜା ଭାବରେ

ପ୍ରତିପାଦିତ ହୋଇଅଛି । ଖାରବେଳ ଶ୍ରୀଷ୍ଟପୂର୍ବ ପ୍ରଥମ ଶତାବୀରେ ରାଜପଣ କରିବା ଯାହା ଡକୁର ସାହୁ ପ୍ରମାଣ କରିଛନ୍ତି ତାହା ସମୀଚୀନ । ଖାରବେଳ ଯେପରି ଦିଗବିଜ୍ୟୀ ବୀର ସେହିପରି ଧର୍ମପ୍ରାଣ ଥିଲେ ଏବଂ ଜୈନଧର୍ମର ଅନୁଶୀଳନର ପ୍ରଚାର ନିମିତ୍ତ ବହୁ ସଂବିଧାନ କରିଥିଲେ । ଖାରବେଳଙ୍କ ପରବର୍ତ୍ତ କାଳରେ ଦାଠାବଂଶରେ ଲିଖିତ ଅଛି ଯେ କ୍ଷମରାଜ ମୁନି କଳିଙ୍ଗରାଜ ବ୍ରହ୍ମଦଉଙ୍କୁ ବୁଦ୍ଧଦତ୍ତ ପ୍ରଦାନ କରିଥିଲେ । ସେହି ଦତ୍ତ ତାଙ୍କ ଗୁରୁଙ୍କ ଦ୍ୱାରା ପୂଜିତ ହୋଇଥିଲା । ବ୍ରହ୍ମଦଉଙ୍କ ପୌତ୍ର ରୂପେ ଗୁହଶିବ କଳିଙ୍ଗରେ ରାଜପଣ କରୁଥିଲେ । ବାୟୁ ପୁରାଣ ଅନୁସାରେ ଗୁହ ଏହି ପୂର୍ବାଞ୍ଚଳରେ ଅର୍ଥାତ୍ କଳିଙ୍ଗ ସହିତ ବହୁ ରାଜ୍ୟର ରାଜା ଥିଲେ । ତହୁଁ ଗୁହଶିବ ଜୈନ ଥାଇ ବୌଦ୍ଧ ହେବା ବିଷୟ ଯଥାର୍ଥ ନୁହେଁ- ପୁନଃ ମଗଧରାଜା ପାଣୁଙ୍କର ସାମନ୍ତ ରାଜା ବୋଲି ପ୍ରତ୍ୟକ୍ଷତଃ ଦାଠା ବଂଶରେ ଲିଖିତ ନାହିଁ ।

ଜୈନଧର୍ମର କାର୍ତ୍ତ କେନ୍ଦ୍ରର ଅଞ୍ଚଳରୁ ଖଣ୍ଡଗିରି ଓ ଉଦୟଗିରି ପର୍ଯ୍ୟନ୍ତ ଓ ଅନ୍ୟତ୍ର ବିରାଜମାନ । ଏହା ବହୁ ଗବେଷଣା ସାପେକ୍ଷ । ଶ୍ରୀ ସାହୁ ବହୁ ଶ୍ରମ ଓ ନିଷାର ସହିତ ଗବେଷଣା କରି ଯାହା ଏହି ଗ୍ରନ୍ଥରେ ଲେଖିଅଛନ୍ତି, ତାହା ଅବଶ୍ୟ ଲୋକଙ୍କୁ ଜୈନଧର୍ମ ବିଷୟରେ ଉଭରୋତ୍ତର ଗବେଷଣା କରାଇବ, ଏହା ସ୍ଵନିଶ୍ଚିତ ।
ସାହୁ ମହାଶୟ ଏ ଗ୍ରନ୍ଥ ଲେଖି ନିଜକୁ ଧନ୍ୟ କରିଅଛନ୍ତି ।

ଶ୍ରୀ ଆର୍ବଲୁଭ ମହାତ୍ମି

ଶ୍ରୀମାନ୍ ପଦ୍ମଶ୍ରୀ ଲକ୍ଷ୍ମୀନାରାୟଣ ସାହୁଙ୍କର “ଓଡ଼ିଶାରେ ଜୈନଧର୍ମ” ବିଷୟକ ଗୋଟିଏ ବୃହତ୍ ସମାଲୋଚନାମୂଳକ ପୁସ୍ତକ ପଢ଼ିବାର ସୁବିଧା ପାଇଥିଲି । ଉକ୍ତ ପୁସ୍ତକରେ ୧ ଗୋଟି ବିଭାଗ କରାଯାଇଅଛି । ଖାରବେଳଙ୍କ ସମୟ ନିର୍ଦ୍ଦ୍ରାରଣ କରିବା ଲାଗି ଗ୍ରନ୍ଥକାର ବହୁତ ପୁସ୍ତକ ସମାଲୋଚନା କରିଅଛନ୍ତି । ତେତି ବଂଶର ରାଜା ଖାରବେଳ କଳିଙ୍ଗ ଓ ଭାରତର ଦକ୍ଷିଣାଞ୍ଚଳ ଏବଂ ଉତ୍ତରରେ କିପରି ପ୍ରଭୁତ୍ୱ ବିଷ୍ଵାର କରିଥିଲେ ତାର ବିଶଦ ବିବରଣ ଦିଆହୋଇଅଛି । ଖାରବେଳ ଦକ୍ଷିଣାଞ୍ଚଳ ସାତକଣ୍ଠୀକୁ ପରାଜ୍ୟ କରିଥିଲେ ଏବଂ ପାଟଳୀପୁତ୍ରରୁ କାଳିଙ୍ଗଜିନ ଉତ୍ତାର କରିଥିଲେ, ସେ ଗ୍ରୀବନାରାଜୀ ଓ ଅନ୍ୟାନ୍ୟ inscriptionsରୁ ପ୍ରମାଣ କରାହୋଇ ଯାଇଅଛି ଯେ ଖାରବେଳ ଓ ତାଙ୍କର ବଂଶଧରମାନେ ଜୈନ ଥାଇ ସୁନ୍ଦା ବୌଦ୍ଧ ଓ ହିନ୍ଦୁଧର୍ମ ପ୍ରତି ସହାନୁଭୂତି ପ୍ରକାଶ କରିଥିଲେ । ଖାରବେଳଙ୍କ ମୃତ୍ୟୁପରେ ତାଙ୍କ ଦୁଇ ପୁତ୍ରଙ୍କ ମଧ୍ୟରେ ବିବାଦ ଉପସ୍ଥିତ ହେଲା । ସେହି ସମୟରେ ଜୈନଧର୍ମର ବିକାଶର ଅବନତି ଘଟିଥିଲା । ମାଦଳ ପାଞ୍ଜିରେ ଯେଉଁ ରକ୍ତବାହୁଙ୍କ କଥା ଅଛି, ସେ ହେଉଛନ୍ତି ପ୍ରକୃତରେ ହିନ୍ଦୁ । ସେ ମୁସଲମାନ ନଥିଲେ । ସେତେବେଳକୁ ମୁସଲମାନ ଧର୍ମ ହୋଇ ନଥିଲା । ରକ୍ତବାହୁ କୌଣସି ମୁରୁଣ୍ଠରାଜାଙ୍କର ସେନାପତି ଥିଲେ ଏବଂ ଖାରବେଳଙ୍କ ପରେ, ସେହିମାନେ ଉକ୍ତଙ୍କଳରେ ରାଜତ୍ୱ କରୁଥିଲେ, ତକ୍ତର ସାହୁଙ୍କ ଆବିଷ୍ଵାରରେ ଏହା ଲେଖାଅଛି ଏବଂ ମୁଁ ସେଥିରେ ଏକମତ ।

ମୁରୁଣ୍ଠ ରାଜପରେ କଳିଙ୍ଗ ଅନେକଗୁଡ଼ିଏ ରାଜବଂଶରେ ବିଭକ୍ତ ହୋଇଥିଲା । ଓଡ଼ିଶାର ସଂସ୍କୃତିରେ ଜୈନଧର୍ମର ପ୍ରଭାବ ବିଶଦ ଭାବରେ ବର୍ଣ୍ଣନା କରା ଯାଇଅଛି । ଭଞ୍ଜବଂଶର ଆଦ୍ୟ ଉତ୍ତପତ୍ତି ମୟୂର ତିମ୍ବର ହୋଇଥିଲା ତାହା ଜୈନମାନଙ୍କର ପୁରାଣାଦିରେ ବର୍ଣ୍ଣିତ ଅଛି । ଭଞ୍ଜବଂଶ ଉପରେ ଜୈନ ପ୍ରଭାବ ସୁପ୍ରସତ୍ତ୍ଵ ।

କେନ୍ଦ୍ରର ଜିଲ୍ଲାର ଗୋଟିଏ ଗ୍ରାମ ଅଛି । ତାହା ଆନନ୍ଦପୁରଠାରୁ ୫ ମାଇଲ ଦୂରରେ । ସେଠାରେ ଅତ୍ୟଧିକ ଯକ୍ଷ ଯକ୍ଷୀ ଏବଂ ଅନ୍ୟାନ୍ୟ ଜୈନମୂର୍ତ୍ତି ବିକ୍ଷିପ୍ତ ହୋଇ ରହିଛି । କିଂବଦ୍ଵାରା ମଧ୍ୟ ଜୈନ ପ୍ରଭାବ ଅଛି ।

ଶ୍ରୀମାନ୍ ଲକ୍ଷ୍ମୀନାରାୟଣଙ୍କ ଅଧିବସାୟ ସର୍ବଥା ପ୍ରଶଂସନୀୟ । ଉତ୍କଳର ଖାରବେଳ ସମୟର ଏତିହାସିକ ତଥ୍ୟ କିଛି ନମିଲିଥବାରୁ ତାହା ଯତ୍ପରୋନାଷ୍ଟ ଚେଷ୍ଟା କରି ଉଦ୍ଭାବନ କରିଅଛନ୍ତି । ପୁସ୍ତକ ଶେଷରେ ଯେଉଁ Bibliography ଦେଇ ଅଛନ୍ତି ସେଥିରେ ତାଙ୍କର ଅଧିବସାୟ ପରିସ୍ଥିତ । ଆଶାକରେଁ ଉକ୍ତ ପୁସ୍ତକ ଉତ୍କଳରେ ସର୍ବଥା ଆଦୃତ ହେବ ।

ଶ୍ରୀ କାଶୀନାଥ ଦାସ, ଏମ.ୱ.

ରେଡ଼େନ୍ସା କଲେଜର ଭୂତପୂର୍ବ ସଂସ୍କତ ଓ ଓଡ଼ିଆ ଅଧ୍ୟାପକ
ମହାନ୍ତିକ ଶକ୍ତିକାଳୀନ ବିଦ୍ୟାକାରୀ । ଏହାର ଯୁଗକୁ କୌଣସି
-କରିବ କିମ୍ବା କିମ୍ବା କିମ୍ବା କିମ୍ବା କିମ୍ବା । ଏହାର ବନ୍ଦୋମାନ କାଳୀନ-ଏହା
କାଳୀନ ଏତ ବିଜ୍ଞାନୀ କୁନ୍ତାରେ ବାନ୍ଦିଲାରେ ଏତାର କାଳୀନ ଏହା

ଆଚାର୍ଯ୍ୟ ଲକ୍ଷ୍ମୀନାରାୟଣ ସାହୁଙ୍କ ‘ଓଡ଼ିଶାରେ ଜୈନଧର୍ମ’ ନାମକ ପୁସ୍ତକରେ ଜୈନ ସାହିତ୍ୟରୁ ଜୈନ ତୀର୍ଥକର ଓ ସନ୍ନ୍ୟାସୀଙ୍କ ସମ୍ବନ୍ଧର କେତେକ ଗଛ ସମାବେଶ କରା ଯାଇଅଛି । ଉକ୍ତ ଗଛମାନଙ୍କରେ ଅନେକ ସ୍ଥାନ-ନାମର ଉଲ୍ଲେଖ ଅଛି । ଲେଖକ ସେହି ସ୍ଥାନଗୁଡ଼ିକୁ ଓଡ଼ିଶାରେ ଚିହ୍ନାଇ ଅଛନ୍ତି । ଚିହ୍ନାଇବାରେ ନାମମାନଙ୍କ ଧ୍ୱନିଗତ ସାମ୍ୟ କେବଳ ଭିତ୍ତି ହୋଇଅଛି । ସନ୍ନ୍ୟାସୀମାନଙ୍କ ଆବିର୍ତ୍ତାବ-କାଳ ଜଣା ନାହିଁ । ପୁଣି ଚିହ୍ନିତ ସ୍ଥାନମାନଙ୍କରୁ ନବମଶତାବ୍ଦୀର ପୂର୍ବବର୍ଷୀ ପ୍ରତ୍ନତତ୍ତ୍ଵର ନିର୍ଦ୍ଦର୍ଶନ ମିଳି ନାହିଁ । ବିଶେଷତଃ ଜୈନ ସାହିତ୍ୟରେ ଯେଉଁ କଳିଙ୍ଗ ରାଜ୍ୟର ଉଲ୍ଲେଖ ଅଛି ତାହା କେବକାର ? ଖ୍ରୀଷ୍ଟପୂର୍ବର ଦୃତୀୟ ଶତାବ୍ଦୀରୁ କଳିଙ୍ଗ ରାଜ୍ୟ ରକ୍ଷିତାକୁ ଦକ୍ଷିଣରେ ବହୁ ଦୂରକୁ ଘୂର୍ଣ୍ଣ ଯାଇଥିଲା । କେବଳ ମହାବୀରଙ୍କ ଆବିର୍ତ୍ତାବ-କାଳରେ ଉଭର ଓଡ଼ିଶା କଳିଙ୍ଗ ନାମରେ ଅଭିହିତ ହେଉଥିଲା । ଏଣୁ ଜୈନତୀର୍ଥକର ମହାବୀରଙ୍କର କଳିଙ୍ଗ-ରାଜା ବନ୍ଦୁ ଥିବାର ଯାହା ଜୈନସାହିତ୍ୟରେ ଉଲ୍ଲେଖ କରାଯାଇଅଛି, ତାହା ଉଭର ଓଡ଼ିଶାରେ ଜୈନଧର୍ମର ପ୍ରଭାବ ସୂଚନା କରୁଅଛି ।

ଜଗନ୍ନାଥ ଦାସଙ୍କ ଭାଗବତରେ ଲେଖକ ଜୈନଧର୍ମର ପ୍ରଭାବ ଦେଖାଇ ଅଛନ୍ତି । ଶ୍ରୀମଦ୍ଭଗବଦ୍ ଗୀତାରେ ସର୍ବଧର୍ମର ସମନ୍ୟ କରାଯାଇଅଛି । ଏଣୁ ଉଦୟନ ସର୍ବଧର୍ମର ସମବାୟ ରୂପରେ ହରିକୁ ୯୮୫ ଖ୍ରୀଷ୍ଟରେ ବର୍ଣ୍ଣନା କରି ଅଛନ୍ତି ।

“ୟଂ ଶୈବାଃ ସମୁପାସତେ ଶିବ ଇତି ବ୍ରହ୍ମେତି ବେଦାନ୍ତିନଃ
ବୌଦ୍ଧାଃ ବୁଦ୍ଧ ଇତି ପ୍ରମାଣପାଠବଃ କରେତି ନୈୟାୟିକାଃ
ଅର୍ହଂନିତ୍ୟାଥ ଜୈନଶାସନରତାଃ ମାମାସକାଃ
ସୋଧୟଂ ବୋ ବିଦଧାତୁ ବାଞ୍ଚିତ ଫଳଂ ତ୍ରୈଲୋକ୍ୟନାଥୋ ହରିଃ ॥

ଏହି ଶ୍ଲୋକଟି ପୁରୀର ବହୁ ବ୍ରାହ୍ମଣ କଣ୍ଠରୁ କରି ଅଛନ୍ତି । ଯେଉଁ ବୈନତେୟ ବିଶ୍ୱାଙ୍କ ବାହନ ରୂପରେ ପୁରାଣମାନଙ୍କରେ କଥୁତ ସେ ଅରିଷ୍ଟନେମିଙ୍କ ପୁତ୍ର ରୂପରେ ରାମାୟଣରେ ବର୍ଣ୍ଣିତ ହୋଇଅଛନ୍ତି । ଅରିଷ୍ଟନେମି ଜଣେ ଜୈନ ତୀର୍ଥକର ଅଟନ୍ତି । ଉତ୍ୱୀଯାନ ରାଜା ଉତ୍ୱୀତୁ ମଧ୍ୟ ଜଗନ୍ନାଥଙ୍କୁ ଜିନ ଓ ବୁଦ୍ଧ ନାମରେ ଅଷ୍ଟମ ଶତାବ୍ଦୀରେ ପୁତ୍ରିକରି ଅଛନ୍ତି । ଏଣୁ ବୈଷ୍ଣବ-ଧର୍ମର ରାଜ୍ୟ ଓଡ଼ିଶାରେ ଜୈନଧର୍ମର ପ୍ରଭାବ କେହି

ଏକଚାଳିଶି

ଅଭିମତ

ଅସ୍ଥୀକାର କରିବେ ନାହିଁ । କିନ୍ତୁ ବୈଜ୍ଞାନିକ ପ୍ରଶାଳୀରେ ଗବେଷଣା କରି ଉକ୍ତ ପ୍ରଭାବକୁ ଚିହ୍ନାଇବା କଠିନ ଅଟେ । ଏ ପୁସ୍ତକ ଖଣ୍ଡିକ ବର୍ତ୍ତମାନ ପଥପ୍ରଦର୍ଶକ ହେଲା । ରୂଗଣ ଶରୀରରେ ଓ ବୃକ୍ଷ ବୟସରେ ଲେଖକ ଯେଉଁ ଉତ୍ସାହ ଦେଖାଇ ଅଛନ୍ତି ତାହା ଯୁବକ ଗବେଷକମାନଙ୍କୁ ଜୈନଧର୍ମର ଓଡ଼ିଶାରେ ପୂର୍ଣ୍ଣ ପ୍ରଭାବ ଆବିଷ୍କାର କରିବା ପାଇଁ ପ୍ରେରଣା ଦେବ ବୋଲି ଆଶା କରାଯାଏ ।

୧-୯-୫୮

ବିନାୟକ ମିଶ୍ର

ଜୈନଧର୍ମର ଲେଖକ ହେଉଛନ୍ତି ଓଡ଼ିଶାରେ ସାହିତ୍ୟ କ୍ଷେତ୍ରରେ ରାଜନୀତି କ୍ଷେତ୍ରରେ ସୁପରିଚିତ । ସେ ହେଉଛନ୍ତି ମୋର ଗୁରୁ । ତେଣୁ ତାଙ୍କ ଗ୍ରନ୍ଥରେ ମୋର ମତାମତ ନିଷ୍ଠ୍ୟୋଜନ ।

ସାହୁ ମହାଶୟ ହେଉଛନ୍ତି ଛାଡ଼ମାନଙ୍କର ବନ୍ଧୁ ଓ ଚିର ସହଚର । ରାଜନୀତିରେ ଯୋଗ ଦେଲାପରେ ମଧ୍ୟ ସେ ସଦାସର୍ବଦା ଶିକ୍ଷାର୍ଥୀମାନଙ୍କର ପରମ ବନ୍ଧୁ । ଶିକ୍ଷାପ୍ରତି ତାଙ୍କର ପ୍ରଗାଢ଼ ସ୍ଵହା, ସମୟ ପାଇଲାକ୍ଷଣି ସେ ପଢ଼ିବାରେ ବ୍ୟକ୍ତ ରହନ୍ତି । ତେଣୁ ସେ ଏ ବୃଦ୍ଧ ବୟସରେ ମଧ୍ୟ ଏକାଧୁକ ବିଷୟରେ M.A. ପରୀକ୍ଷା ଦେଇ କୃତକାର୍ଯ୍ୟ ହୋଇଛନ୍ତି । ତାଙ୍କର ଅଧ୍ୟୟନ ପ୍ରତି ଏପରି ପ୍ରଗାଢ଼ ଅନୁରକ୍ଷି ଓ ନିଷ୍ଠା ଦେଖି ଉକ୍ତଳ ବିଶ୍ୱବିଦ୍ୟାଳୟ ତାହାଙ୍କୁ LL.D. ଉପାଧ୍ୟରେ ମଣ୍ଡିତ କରିଛନ୍ତି- ଭାରତ ସରକାର ମଧ୍ୟ ତାହାଙ୍କୁ ପଦ୍ମଶ୍ରୀ ଉପାଧ୍ୟରେ ଭୂଷିତ କରିଛନ୍ତି, ଅନୁସନ୍ଧାନମୂଳକ ବୃଦ୍ଧଦାକାର ପ୍ରବନ୍ଧ ଲେଖି Ph.D. ଉପାଧ୍ୟ ଲାଭ କରିବାକୁ ତାଙ୍କର ଆଗ୍ରହ ହେଲା । ତେଣୁ ସେ ବହୁଦିନ ହେଲା ଜୈନଧର୍ମ ସମ୍ବନ୍ଧରେ ଆଲୋଚନା କରି ତଥ୍ୟପୂର୍ଣ୍ଣ ଗ୍ରନ୍ଥଟିଏ ଓଡ଼ିଆରେ ଲେଖି ସେ ଗ୍ରନ୍ଥକୁ ହିନ୍ଦି ଓ ଇଂରାଜୀରେ ମଧ୍ୟ ପ୍ରକାଶ କରୁଛନ୍ତି । ତେଣୁ ଏହି ଗ୍ରନ୍ଥଟି ଅତି ସମାଲୋଚନାମୂଳକ ତଥ୍ୟପୂର୍ଣ୍ଣ- ଏହା ଓଡ଼ିଆ ସାହିତ୍ୟରେ ଗୋଟିଏ ଅମୂଳ୍ୟ ରତ୍ନ ।

ଦିନେ ଓଡ଼ିଶାରେ ଗୃହେ ଗୃହେ ଜୈନଧର୍ମର ପ୍ରଚାର ହୋଇଥିଲା । ଆଜି କାଳି ମଧ୍ୟ ସେହି ଜୈନଧର୍ମର ସଭା ରୂପାନ୍ତରିତ ହୋଇ ଓଡ଼ିଶାରେ ରହିଛି । କେହି କେହି ଜଗନ୍ନାଥଙ୍କୁ ମଧ୍ୟ ଜୈନ ଦେବତା ବୋଲି ପ୍ରମାଣ କରିବାକୁ ପ୍ରୟାସ କରୁଛନ୍ତି । ଉକ୍ତଳର ସମ୍ବାଦ ଖାରବେଳ ଭାରତ ଜତିହାସରେଏକ ଅବିସ୍ତରଣୀୟ ବ୍ୟକ୍ତି । ସେ ଥିଲେ ଜୈନ । ହାତୀଗୁମ୍ଫା ଶିଳାଳିପିରେ ଖାରବେଳଙ୍କର ବାଲ୍ୟକାଳର ଜତିହାସ ସଙ୍ଗେ ସଙ୍ଗେ ତାହାଙ୍କ ସାମ୍ବାଜ୍ୟ ସ୍ଥାପନର ବର୍ଣ୍ଣନା ମଧ୍ୟ ପ୍ରଦତ୍ତ ହୋଇଛି । ଖାରବେଳଙ୍କ ଶିଳାଲେଖ ହେଉଛି ଭାରତ ଜତିହାସର ଏକ ଶଙ୍କୁ । ଖାରବେଳଙ୍କ ସମୟରେ ଖଣ୍ଡିଗିରି ଓ ଉଦୟଗିରିରେ ଜୈନସାଧକମାନଙ୍କ ପାଇଁ ଶତାଧୁକ ଗୁମ୍ଫା ନିର୍ମିତ ହୋଇଥିଲା । ଏହିସବୁ ଆଜିକାଳି ମଧ୍ୟ ଦର୍ଶକମାନଙ୍କର ଏବଂ ଏତିହାସିକ ଅନୁସନ୍ଧିଶ୍ଵରମାନଙ୍କର ତୀର୍ଥସ୍ଥଳୀ ହୋଇଛି । ଏହି ପ୍ରାଚୀନ ଜୈନଧର୍ମର ପ୍ରଭାବ ଓଡ଼ିଶାର ସାଂସ୍କୃତିକ ଜୀବନରେ ନାନା ଭାବରେ

ପ୍ରତିଫଳିତ ହୋଇଥିବାର ଦେଖାଯାଏ । ଓଡ଼ିଶାର ସାଂସ୍କୃତିକ ଜୀବନ ଓ ଧର୍ମମାନ ଅଧ୍ୟନ ଓ ଆଲୋଚନା କରିବାକୁ ହେଲେ ଜୈନଧର୍ମର ଜ୍ଞାନ ଏକାତ୍ମ ପ୍ରୟୋଜନୀୟ । କିନ୍ତୁ ଓଡ଼ିଶାରେ ଜୈନଧର୍ମ ସମ୍ବନ୍ଧୀୟ ଗ୍ରହୁ ଅତି ବିରଳ, ନାହିଁ ବୋଲି କହିଲେ ଚଳେ । ସାହୁ ମହାଶୟଙ୍କର ବହୁ ତଥ୍ୟପୂର୍ଣ୍ଣ ସମାଲୋଚନାତ୍ମକ ଅନୁସନ୍ଧାନମୂଳକ ଏହି ଗ୍ରହୁଟି ସେହି ଅଭାବ ଦୂର କରି ଜୈନଧର୍ମର ପଠନପାଠନ ପ୍ରତି ସର୍ବସାଧାରଣଙ୍କର ଦୃଷ୍ଟି ଆକର୍ଷଣ କରିବ ଏବଂ ଜୈନଧର୍ମ ସମ୍ବନ୍ଧରେ ସମାଲୋଚକ ଅନୁସନ୍ଧିଷ୍ଠୁ ଏବଂ ଏତିହାସିକମାନଙ୍କର ପଥପ୍ରଦର୍ଶକ ହେବ ।

ଏହି ସବୁ ଦୃଷ୍ଟିରୁ ଏହି ଗ୍ରହୁଟି ଓଡ଼ିଆ ସାହିତ୍ୟରେ ଗୋଟିଏ ଅମୂଲ୍ୟନିଧି ବୋଲି କହିଲେ ଅତ୍ୟକ୍ରି ହେବନାହିଁ । ଓଡ଼ିଆ ସାହିତ୍ୟକୁ ଡାଙ୍କର ଏହି ଅନବଦ୍ୟ ଦାନ ସକାଶେ ସାହୁ ମହାଶୟ ସମସ୍ତଙ୍କର ପ୍ରଶଂସା ଓ ଆଶୀର୍ବାଦର ପାତ୍ର ହୋଇଛନ୍ତି । ଏହି ଗ୍ରହୁରେ ଭିନ୍ନ ମତବାଦର କିପରି ସମାଲୋଚନାତ୍ମକ ଭାବରେ ପରୀକ୍ଷା କରାଯାଇ ପ୍ରକୃତ ତଥ୍ୟ ଓ ସତ୍ୟର ଅବଧାରଣା କରା ହୋଇଛି- ଗ୍ରହୁଟି ପାଠ କଲେ ପାଠକ ନିଜେ ହୃଦୟଙ୍ଗମ କରିପାରିବେ । ସହବୀର୍ଯ୍ୟ କରିବାବହେ, ତେଜସ୍ଵିନା ବଧାତମଷ୍ଠୁ, ମା ବିଦ୍ୟିଶାବହେ ।

ଓଁ ଶାନ୍ତିଃ ଶାନ୍ତିଃ ଶାନ୍ତିଃ ।

ଡା: ଶ୍ରୀ କରୁଣାକର କର, ଡିଲିଟ୍,
ଅବସରପ୍ରାପ୍ତ କଟକ ରେଭେନ୍ସା କଲେଜର
ସଂସ୍କୃତ ଓ ଓଡ଼ିଆ ଅଧ୍ୟାପକ ।

ପଦ୍ମଶ୍ରୀ ଲକ୍ଷ୍ମୀନାରାୟଣ ସାହୁଙ୍କ ଲିଖିତ ‘ଉତ୍କଳରେ ଜୈନଧର୍ମ’ ନାମକ ପୁସ୍ତକଟି ଓଡ଼ିଆ ସାହିତ୍ୟରେ ଗୋଟିଏ ଅତି ଉପାଦେୟ ଗ୍ରନ୍ଥ । ଲେଖକ ଏଥରେ ପ୍ରଧାନତଃ ତଳିଖିତ ୧୧ ଟି ବିଷୟରେ ଅଧ୍ୟାୟଗୁଡ଼ିକ ବିଭକ୍ତ କରିଅଛନ୍ତି:-

“ଜୈନଧର୍ମର ସ୍ଵରୂପ, ଜୈନଧର୍ମର ଐତିହାସିକ ଭୂମିକା, କଳିଙ୍ଗରେ ଆଦି ଜୈନଧର୍ମ, କରକଣ୍ଠ ଉପାଖ୍ୟାନ, ଖାରବେଳଙ୍କ କାଳନିର୍ଣ୍ଣୟ, ଖାରବେଳଙ୍କ ସାମ୍ରାଜ୍ୟ, ଖାରବେଳ ଓ ଜୈନଧର୍ମ, ଖଣ୍ଡଗିରି ଓ ଉଦୟଗିରିର ବ୍ରାହ୍ମାଲିପି, କଳିଙ୍ଗରେ ଖାରବେଳଙ୍କ ପରବର୍ତ୍ତୀ ଯୁଗରେ ଜୈନଧର୍ମର ଅବସ୍ଥା । ଓଡ଼ିଶାର ସଂସ୍କୃତରେ ଜୈନଧର୍ମର ପ୍ରଭାବ, ଓଡ଼ିଶାରେ ଜୈନକଳା ।”

ଓଡ଼ିଆ ସାହିତ୍ୟର ନାଟ୍ୟ ସାହିତ୍ୟବିଭାଗ-କାବ୍ୟବିଭାଗ-ଗୀତିକବିଭାଗ-ବିଭାଗ-ଇତିହାସ ବିଭାଗ ପ୍ରଭୃତିରେ ଖାରବେଳଙ୍କ ସମ୍ବନ୍ଧରେ କେତେକ ଲେଖା ଓ ଓଡ଼ିଶାରେ ଜୈନଧର୍ମ ସମ୍ବନ୍ଧରେ ସାହିତ୍ୟକ ପତ୍ରିକାରେ ଗୋଟିଏ ଦୁଇଟି ପ୍ରବନ୍ଧ ଲିଖିତ ହୋଇଥିଲେ ମଧ୍ୟ ଶଂସିତ ଗ୍ରନ୍ଥପରି ଗୋଟିଏ ବ୍ୟାପକ, ଆଲୋଚନାମୂଳକ ଲେଖାର ଅଭାବ ଓଡ଼ିଆ ସାହିତ୍ୟର ଗବେଷଣା କ୍ଷେତ୍ରରେ ଅନୁଭୂତ ହୋଇଥିଲା । ଖାରବେଳଙ୍କ ଉଦୟଗିରିରେ ଖୋଦିତ ହୋଇଥିବା “ହାତିଗୁମ୍ଫା ଶିଳାଲେଖ” ଟି ଉତ୍କଳ ବିଶ୍ୱବିଦ୍ୟାଳୟର ଓଡ଼ିଆ ଏମ.୧. ପରୀକ୍ଷାରେ ବାଧତାମୂଳକ ପାଠ୍ୟ ଭାବରେ ଓ ସଂସ୍କୃତ ଏମ.୧. ପରୀକ୍ଷାରେ ବୈକଞ୍ଚିକ ପାଠ୍ୟ ଭାବରେ ନିର୍ଦ୍ଦିଷ୍ଟ ହୋଇଅଛି । ଇତିହାସ ଏମ.୧. ଛାତ୍ରମାନଙ୍କର ମଧ୍ୟ ଏହା ଆଲୋଚନାୟ । ଉକ୍ତ ଗ୍ରନ୍ଥରେ ହାତିଗୁମ୍ଫା ଶିଳାଲେଖ ସମେତ ଖଣ୍ଡଗିରି ଓ ଉଦୟଗିରିର ଅନ୍ୟାନ୍ୟ ପ୍ରାଚୀନ ଲିପିମାନଙ୍କ ପାଠୀଙ୍କାର କରା ହୋଇଥିବାରୁ ଏହା ସାଧାରଣ ପାଠକ ଓ ଗବେଷକମାନଙ୍କ ଦ୍ୱାରା ନିର୍ଣ୍ଣୟ ଆବୃତ ହେବ । ଏପରି ଗୋଟିଏ ଗ୍ରନ୍ଥରେ କେତେକ ବିଷୟରେ ମତଦ୍ୱୀପ ରହିବା ସ୍ଥାଭାବିକ ।

‘କଳିଙ୍ଗରେ ଖାରବେଳଙ୍କ ପରବର୍ତ୍ତୀ ଯୁଗରେ ଜୈନଧର୍ମର ଅବସ୍ଥା’ ସମ୍ପର୍କରେ ମୁଁ^(୧) ୧୯୪୩ରେ ଆବିଷ୍ଟ ଗୋଟିଏ ପ୍ରାଚୀନ ଓଡ଼ିଆ ଶିଳାଲେଖ ପ୍ରତି ସାଧାରଣ ପାଠକଙ୍କର ଦୃଷ୍ଟି ଆକର୍ଷଣ କରୁଥାଇଛି । ଏହା ଏହିପରି ଭାବରେ ପଠିତ ହୋଇଅଛି ।

୧ମ ପଂକ୍ତି - ଦେବକହୀ ଭଗତି କରୁଣାଥ

୨ୟ ପଂକ୍ତି - ଛଡ଼ୀ ଭୋ କୁମାରସେଣ

ମୋ ମତରେ ଏହାର ଅର୍ଥ- କୁମାରସେଣ ଦେବଙ୍କୁ ଭକ୍ତି କରୁଆଛନ୍ତି । ଲିପିତ୍ରୁ
ଓ ବିଷୟ ପ୍ରଭୃତି ଦୃଷ୍ଟିରୁ ଏହା ୧୧ଶ-୧୨ଶ ଶତାବ୍ଦୀର ଗୋଟିଏ ଜୈନଶିଳାଲେଖ
ବୋଲି ମନେହୁଏ ।

“ଓଡ଼ିଶା ସଂସ୍କୃତରେ ଜୈନଧର୍ମର ପ୍ରଭାବ”^(୨)ସମ୍ପର୍କରେ ମୁଁ ପୁରୀ, ଜଗନ୍ନାଥ
ମନ୍ଦିରର ସ୍ମୃତିବର୍ଣ୍ଣାଯ ସମ୍ବାଦ ପୁରୁଷୋତ୍ତମ ଦେବଙ୍କର ଗୋଟିଏ ଶିଳାଲେଖରେ ଓ
ରନ୍ଧନିର୍ମିତ କଞ୍ଚକାଳୀକାରୀ ପ୍ରଦାନ କରିଥିବା ବିଷୟୋଲ୍ଲେଖ ପ୍ରତି ଦୃଷ୍ଟି ଆକର୍ଷଣ
କରୁଆଛି । ଇତି ।

ଡା. କୁଞ୍ଜବିହାରି ତ୍ର୍ଯାପାଠୀ

ଏମ.ୱ. ବି.ୱେଲ. ପିଏଚ.ଡି (ଲଖନ୍ଦା)

ପୋଷ୍ଟ ଗ୍ରାଜ୍ୟେଟ୍ ପ୍ରଫେଶର, ରେଭେନ୍ସା କଲେଜ, କଟକ

ଉତ୍କଳ ଉତ୍ତିହାସର ବହୁ ବିଶିଷ୍ଟ ଅଧ୍ୟାୟ ଉପରେ ଆଜି ପର୍ଯ୍ୟନ୍ତ ସମ୍ୟକ୍ ଆଲୋକପାତ୍ର ହୋଇ ପାରିନାହିଁ । କେତେକ କ୍ଷେତ୍ରରେ ଉତ୍ତିହାସ ଗଠନ ପାଇଁ ଯେଉଁ ପ୍ରକାର ଉପାଦାନ ଆବଶ୍ୟକ ତାହାର ଅଭାବ ଦେଖିବାକୁ ମିଳେ; ଅନ୍ୟ କ୍ଷେତ୍ରରେ ଉପାଦାନ ଥୁଲେ ମଧ୍ୟ, ସେଥିରୁ ଉତ୍ତିହାସ ଗଠନ ପାଇଁ ଉପଯୁକ୍ତ ସ୍ଵୀଯୋଗ କିମ୍ବା ପ୍ରୟାସ ନଥାଏ । ତଥାପି, ବିଭିନ୍ନ ଦିଗରୁ ଓଡ଼ିଶା ଉତ୍ତିହାସକୁ ପୂର୍ଣ୍ଣାଙ୍କ ଓ ସ୍ଵର୍ଗ କରିବା ପାଇଁ ଯେ ଉଦ୍ୟମ ଚାଲିଛି, ତାହା ଅସ୍ଵୀକାର କରିବା ଅନ୍ୟାୟ, ଏବଂ ଯେଉଁମାନେ ଏ କାର୍ଯ୍ୟରେ ବ୍ରତୀ ସେମାନେ ପ୍ରଶଂସନୀୟ ।

ଓଡ଼ିଶା ଉତ୍ତିହାସରେ ଜୈନଧର୍ମ ଓ ଜୈନସଂସ୍କୃତର ସ୍ଥାନ ବୈଶିଷ୍ଟ୍ୟପୂର୍ଣ୍ଣ । କିନ୍ତୁ ଏହି ବିଷୟ ଉପରେ ଆଜି ପର୍ଯ୍ୟନ୍ତ ଯାହା ସବୁ ଲେଖା ହୋଇ ଆସିଛି ତାହା ଯଥେଷ୍ଟ ନୁହେଁ । ଏ ଦୃଷ୍ଟିରୁ ପଦ୍ମଶ୍ରୀ ଉତ୍କଳ ଲକ୍ଷ୍ମୀନାରାୟଣ ସାହୁଙ୍କର ଏହି ପୁଷ୍ଟକ ଓଡ଼ିଶା ଉତ୍ତିହାସକୁ ଏକ ମୂଲ୍ୟବାନ ଦାନ କହିଲେ ଅତ୍ୟକ୍ରି ହେବ ନାହିଁ । ଲେଖକ ହିସାବରେ ତାହାଙ୍କର ଖ୍ୟାତି ସ୍ଵପ୍ରତିଷ୍ଠିତ । ବୈଜ୍ଞାନିକ ପ୍ରଣାଳୀରେ ଗବେଷଣା ଦ୍ୱାରା ଉତ୍ତିହାସର ଏକ ଅଂଶ ଉପରେ ଆଲୋକପାତ୍ର କରିବାର ଚେଷ୍ଟା ଗୌରବର ବିଷୟ । ଶ୍ରୀଯୁକ୍ତ ସାହୁ ଅନେକ ନୂତନ ତଥ୍ୟ ଆବିଷ୍କାର କରିବାକୁ ସମର୍ଥ ହୋଇଛନ୍ତି ଏବଂ ଏତିହାସିକ ଦୃଷ୍ଟିକୋଣରୁ କେତେକ ତଥ୍ୟ ଉପରେ ଆଲୋଚନା କରି ନିଜର ମତ ପ୍ରତିଷ୍ଠା କରି ପାରିଛନ୍ତି । କେତେକ ସ୍ଥାନରେ ହୁଏତ ତାଙ୍କର ମତ ଉପରେ ତର୍କର ସ୍ଥାନ ଥାଇପାରେ, କିନ୍ତୁ ବିଷୟର ଗୁରୁତ୍ୱ ଦୃଷ୍ଟିରୁ ତାହା ସ୍ଵାଭାବିକ ଏବଂ ଏତିହାସିକ ମତାମତ ଉପରେ ତାହା ହୋଇଥାଏ ।

ପଦ୍ମଶ୍ରୀ ସାହୁଙ୍କ ଏହି ପୁଷ୍ଟକ ଓଡ଼ିଶାରେ ଜୈନଧର୍ମ ଉପରେ ବ୍ୟାପକ ଗବେଷଣା ପାଇଁ ମାର୍ଗ ପ୍ରସ୍ତୁତ କରିପାରିବ ବୋଲି ଆଶା । ଏହି ବିଷୟ ଉପରେ ତାହାଙ୍କର ସଙ୍କେତ ଓ ପଥ ପ୍ରଦର୍ଶନ ଉବିଷ୍ୟତ ଏତିହାସିକ ମନରେ ଉତ୍ସାହ ସୃଷ୍ଟି କରିବ ।

ଡା. ମନ୍ଦୁଥନାଥ ଦାସ,
ରିଡର ଇନ୍ ହିଷ୍ପେରି, ରେଭେନ୍ସା କଲେଜ

ପ୍ରାକ୍ କଥନ

ଜୀବନରେ ମୁଁ ଜଣେ Philosopher ବା ଦାର୍ଶନିକ ହେବି, ଏହି କଥା ମୋ ଗୁରୁଦେବ ଷହେମ ଚନ୍ଦ୍ର ସରକାର ମୋତେ ବାରମ୍ବାର କହୁଥିଲେ । ହେମ ବାବୁ କଟକ ରେଡେନ୍ସା କଲେଜର ଇଂରାଜୀ ଅଧ୍ୟାପକ ଥିଲେ ।

ମୁଁ ଯେତେବେଳେ ଦୁଇ ତିନିଟା ଏମ.୧. ପାସ କରି ହଠାତ୍ ଦିନେ ଏହିକଥା ଭାବିଲି, ମୋର ଗୁରୁଦେବଙ୍କର କଥାନ୍ତୁଯାୟୀ ମୁଁ ତ କାହିଁ Philosopher ହେଲି ନାହିଁ । ତେଣୁ ଦର୍ଶନ ଶାସ୍ତ୍ର ଅଧ୍ୟନ କଲି । ଦର୍ଶନରେ ଏମ.୧. ପରୀକ୍ଷା ଦେଲି, ତା ହେଉଛି ୧୯୩୯ ଖ୍ରୀଷ୍ଟାବ୍ଦର କଥା ।

ସେହି ସମୟରେ ମୁଁ ଜୈନଧର୍ମ କଥା ପଢୁପଢୁ ଗୋଟିଏ ବହିରେ ଦେଖିଲି ଯେ ମହାବୀର ଏକବସ୍ତ୍ର ହୋଇ ଘର ଛାଡ଼ିଥିଲେ, ବାଟରେ ଗୋଟିଏ ନଈ ପାର ହେଉଁ ହେଉଁ କଣ୍ଠାରେ ତାଙ୍କର ଲୁଗା ଲାଗିଗଲା ଏବଂ ଅଧେ ସେହି କଣ୍ଠାରେ ଚିରି ହୋଇ ରହିଗଲା ।

ସେହି ସମୟରେ ଜଣେ ଦୁଃଖିନୀ ସ୍ତ୍ରୀ ଶତକ୍ଷିନ୍ଦ୍ରିୟ ପିନ୍ଧି ସୁନ୍ଦା ତାର ଲଞ୍ଜା ନିବାରଣ କରି ପାରୁ ନଥିଲା । ସେ ମହାବୀରଙ୍କୁ ଦେଖି ତାଙ୍କୁ ସେହି ଲୁଗା ମାଗିଲା । ମହାବୀର ଭାବିଲେ ଅଧେ ତ ନଈରେ ଯାଇଛି କଣ୍ଠାରେ ଲାଗି, ଏ ଅଧକ ରଖି ଲାଭ କାଅଣ ? ସେବୁ ସେହି ଅଧକ ମଧ୍ୟ ସେ ସ୍ତ୍ରୀ-ଲୋକକୁ ଦେଇ ଉଲବ୍ଧ ହୋଇ ଚାଲିଗଲେ ।

ଏହି ଗଛଟି ମୋତେ ଖୁବ୍ ଆକର୍ଷଣ କରିଥିଲା । ସେହିଦିନ୍ଦ୍ରିୟ ଜୈନଧର୍ମ ସମ୍ବନ୍ଧରେ ଜାଣିବାକୁ ମୋର ଖୁବ୍ ଆଗ୍ରହ ଜନ୍ମିଲା ।

କିନ୍ତୁ ଜୈନଧର୍ମ ସମ୍ବନ୍ଧରେ ବିଶେଷ ଜ୍ଞାନ ଲାଭ କରି ନଥାଏ । ବୌଦ୍ଧଧର୍ମ ପ୍ରତି ଆକୃଷ ହେଲି ଏବଂ ବୌଦ୍ଧଧର୍ମର କଥା ଆଲୋଚନା କରି ୩/୪ ବର୍ଷ ଧରି ଅନେକଗୁଡ଼ିଏ ପ୍ରବନ୍ଧ ଓଡ଼ିଆ ମାସିକ ପତ୍ରିକା ଉକ୍ତକ ସାହିତ୍ୟରେ ପ୍ରକାଶ କଲି । ତାପରେ ମହାବୀରଙ୍କର ଚିତ୍ରା ହେଲା । ଓଡ଼ିଶାର ଖାରବେଳ ପ୍ରସିଦ୍ଧ ଜୈନରାଜୀ ଥିଲେ । କଳିଙ୍ଗରେ ଜୈନଧର୍ମ ଅତି ପ୍ରବଳ ଥିଲା । କାହିଁକି କିପରି ତାହା ଲୋପପାଇଲା, ଏହି କଥା ଭାବୁଥାଏ । ଏହି ସମୟରେ ତକ୍ତର ନବୀନକୁମାର ସାହୁଙ୍କ ସଙ୍ଗରେ ଦେଖା

ଓଡ଼ିଶାରେ ଜୈନଧର୍ମ

ଆଂଚଳିକି

ହେଲା । ମୁଁ ତାଙ୍କୁ ଜୈନଧର୍ମ ସମ୍ପର୍କରେ କିଛି କହି ନାହିଁ, ହଠାତ୍ ସେ ଆପଣା ମନକୁ କହିଲେ ଆପଣ ଜୈନଧର୍ମ ସମ୍ବନ୍ଧରେ ଗୋଟିଏ ଲେଖା ଲେଖୁ ନାହାନ୍ତି ଡକ୍ଟରେଟ୍ ପାଇଁ ? ୪୪୮ ଏମ.୧. ତ ହେଲେ, ଏଥର ଗୋଟିଏ ଡକ୍ଟରେଟ୍ କରନ୍ତୁ ।

ତାଙ୍କର ଉଦ୍‌ଧରନାରେ ମୁଁ ଏ Thesis ଲେଖିଛି । ଏହା ଲେଖିବାରେ ସେ ମୋତେ ପ୍ରତି ଛତ୍ରରେ ହାତ ଧରି ଚଳାଇଛନ୍ତି କହିଲେ ଅତ୍ୟୁକ୍ତ ହେବନାହିଁ । ମୁଁ ପୁରୁଷକାର ଏବଂ ଦୈବ ଉଭୟରେ ବିଶ୍ୱାସ ରଖେ । ସୁତରାଂ ଏହା ଦୈବର ଇଙ୍ଗିତ ଭାବି ମୋର ନିଜର ପୁରୁଷକାରରେ ମୁଁ କାର୍ଯ୍ୟ କରିବାକୁ ଆରମ୍ଭ କଲି । ତା’ର ଫଳ ଏହି Thesis ଯାହା Ph.D. ପାଇଁ ଲେଖିଥିଲି ।

ଏହି ଲେଖାରେ ମୁଁ ଅନେକଙ୍କଠାରୁ ସାହାଯ୍ୟ ପାଇଛି । କିନ୍ତୁ ସମସ୍ତଙ୍କର ନାମୋଲ୍ଲେଖ କରିବା ଏଠାରେ ପ୍ରୟୋଜନ ନାହିଁ । ତେବେ ମୋର ଗୁରୁ ଡକ୍ଟର ନବୀନ କୁମାର ସାହୁ ମୋଠାରୁ ବୟସରେ ତେର ତରୁଣ ହେଲେ ମଧ୍ୟ ବିଚାର ବୁଦ୍ଧି ଓ ଜ୍ଞାନରେ ମୋଠାରୁ ଏହି କ୍ଷେତ୍ରରେ ଅନେକ ବେଶୀ । ମୁଁ ତାଙ୍କର ସାହାଯ୍ୟ ଭୁଲି ପାରିବି ନାହିଁ ।

ଏହା ଛଡ଼ା ଆଉ ଜଣଙ୍କର ନାମ ଉଲ୍ଲେଖ କରେ । ସେ ହେଉଛନ୍ତି ଶ୍ରୀ ପ୍ରବୋଧ କୁମାର ମିଶ୍ର, ଏମ.୧. ଏହି Thesis ଲେଖିବାରେ ଓ ଉତ୍ତାରିବାରେ ସେ ମୋତେ ତାଙ୍କର ପ୍ରାଣମନ ଦେଇ ସାହାଯ୍ୟ କରିଛନ୍ତି । ଏହାଛଡ଼ା ଅଧ୍ୟାପକ ଶ୍ରୀ ବାନାମର ଆଚାର୍ୟ, ଲାଲା ନଗେନ୍ଦ୍ର କୁମାର ରାୟ ଏବଂ କଟକରେ ଜୈନ ପରିବାରର ଶ୍ରୀ କୁଞ୍ଜବିହାରୀ ଲାଲ ମୋତେ ଅନେକ ସାହାଯ୍ୟ କରିଛନ୍ତି ।

ଆଉ ଗୋଟିଏ କଥା କହିବାକୁ ଇଚ୍ଛା ହେଉଛି । ମୁଁ ଆଜକୁ ଆଂବର୍ଷ ହେଲା ଶ୍ଵାସରୋଗରେ କଷ ପାଉଛି । ରାତିରେ ଶୋଇପାରେ ନାହିଁ । ଅନେକ ସମୟ ଧରି ଉଠିବାକୁ ବାଧ ହୁଏ, ସେହି ଶ୍ଵାସକଷ ଭୁଲିବା ପାଇଁ ମୁଁ ବସିବସି ଚିନ୍ତା କରେଁ, ଲେଖା ଲେଖେଁ । ଏହି ରୋଗ ହିଁ ଏ ଲେଖା ଲେଖିବାରେ ସାହାଯ୍ୟ ଦେଇଛି । ଦୁଃଖମାୟ ସଂସାରରେ ଏହାହିଁ ମୋ ପକ୍ଷରେ ମଧ୍ୟ ।

ଦେଉଳ ସାହି, କଟକ-୧

ଆକ୍ରୂବର, ୧୯୫୮

ଲକ୍ଷ୍ମୀନାରାୟଣ ସାହୁ

(ହିନ୍ଦୁ ସେବକ ସମାଜ ସଦସ୍ୟ)

ଛିନ୍ମ ପଲ୍ଲବ

ପଣ୍ଡିତ ଲକ୍ଷ୍ମୀନାରାୟଣ ସାହୁଙ୍କର ପରିଚୟ ଦେବାର ପ୍ରୟୋଜନ ନ ଥିଲେ ମଧ୍ୟ, କେହି କେହି ହୁଏତ, ତାହିଁ ପାରନ୍ତି । ସେଥିପାଇଁ ସଂକ୍ଷେପରେ ଏଠାରେ ତାଙ୍କର କଥା କୁହାଗଲା । ୧୮୯୦ ଖ୍ୟାତିରେ ତାଙ୍କର ଜନ୍ମ । ଅର୍ଥାତ୍ ଉନିବିଂଶ ଶତାବ୍ଦୀର ଲୋକ ସେ । ବିଂଶ ଶତାବ୍ଦୀ ମଧ୍ୟରେ ତାଙ୍କର ଜନ୍ମ । ବାଲେଶ୍ଵର ଜିଲ୍ଲାର ଗୁଡ଼ିଆ କୁଳରେ ଜନ୍ମ । ସେ ଅତି ଗରିବ ଘରେ ଜନ୍ମଗ୍ରହଣ କରିଥିଲେ । କିନ୍ତୁ ତାଙ୍କର ପିତାମହ ଭାରି ଧନୀ ଥିଲେ । ହଠାତ୍ ତାଙ୍କ ପିତାମହଙ୍କ ମୃତ୍ୟୁ ପରେ ତାଙ୍କର ପିତାଙ୍କର ସବୁ ଘରଦ୍ୱାର କୋଠାବାଡ଼ି ଜାହାଜ କାରବାର ନଷ୍ଟ ହୋଇଗଲା । ଲକ୍ଷ୍ମୀନାରାୟଣ ବାବୁ ମାଇନର ପର୍ଯ୍ୟନ୍ତ ତାଙ୍କ ବାପଙ୍କ ଦୋକାନରେ ବସି ଜଳଖିଆ ତିଆରି ଓ ବିକ୍ରୀ କରିଛନ୍ତି । ତା ପରେ ସେ ବାଲେଶ୍ଵର ଜିଲ୍ଲା ସ୍କୁଲରେ ତ୍ରୈଲୋକ୍ୟନାଥ ଘୋଷ ହେଉ ମାଝରଙ୍କର ସହୃଦୟତାରେ ଅଧ୍ୟକ୍ଷ ପାଠ ପଡ଼ିବାକୁ ସୁବିଧା ପାଇଲେ । ୧୯୦୮ରେ ସେ ବାଲେଶ୍ଵର ଜିଲ୍ଲା ସ୍କୁଲରୁ ଏଣ୍ଣାନ୍ସ ପାଶ୍ କରି ସଂସ୍କୃତରେ ଗୋଟିଏ ମେଡ଼େଲ ପାଇଥିଲେ ଏବଂ ଗୋଟିଏ ବୃତ୍ତି ମଧ୍ୟ ପାଇଥିଲେ ।

ତା ପରେ କଟକ ରେଭେନ୍ସା କଲେଜରେ ପାଠ ପଡ଼ା । ଅନେକ ଦୁଃଖ ଦୁର୍ଦ୍ଧଶା ଭିତରଦେଇ ସେ ଆଇ.ଏସ.ସି., ତା ପରେ କଲିକତାରେ ଶିବପୂର ଇଂଜିନିଆରିଂ କଲେଜରେ ୨ ବର୍ଷ ପଡ଼ି ଅର୍ଥାତାବରୁ ଛାତ୍ରଦେଇ ଆସିଲେ । ପରେ ପୁରୀରେ ଭିକ୍ଷୁରିଆ ହୋଟେଲର ମ୍ୟାନେଜର । ତା ପରେ କଟକ ମିଶନ ସ୍କୁଲରେ ୪ ବର୍ଷ ଶିକ୍ଷକତା, ତା ପରେ ସେହିଠାରେ ବି.ଏ. ପାଶ୍, ସଂସ୍କୃତ ମଧ୍ୟମା ପାଶ୍ ଇତ୍ୟାଦି କଲେ । ଗୀତାରେ ସେ “ତତ୍ତ୍ଵନିଧି” ଉପାଧ୍ୟ ପାଇଥିଲେ । ବଙ୍ଗଲା ସାହିତ୍ୟରେ ନିପୁଣତା ଯୋଗୁଁ “ବିଦ୍ୟାରନ୍ତିରୁ” ଉପାଧ୍ୟ ପାଇଥିଲେ ।

ମିଶନ ସ୍କୁଲ ଛାତ୍ର ଭାରତ ସେବକ ସମିତିରେ ଯୋଗଦାନ କଲେ । ସେ ଆଜି ପର୍ଯ୍ୟନ୍ତ ସେହି ସମିତିର ସଭ୍ୟ ହୋଇ କାର୍ଯ୍ୟ କରି ଆସୁଛନ୍ତି । ସେହି ସମିତିର ବର୍ତ୍ତମାନ ନାମ ପରିବର୍ତ୍ତତ ହୋଇ ହୋଇଛି ହିୟ ସେବକ ସମାଜ । ପିଲାଟିଦିନ୍ଦ୍ର ସେ ସମାଜ ସେବାରେ ଝୁକ୍କିଥିଲେ । ପିଲାଟି ଦିନେ ସେ ଖୁବ୍ ନିଷାର ସହିତ ଜୀବନ କଟାଇଥିଲେ ହିୟ ଭାବରେ । ଗଣେଶ, ସରସ୍ଵତୀ, ଦୁର୍ଗା, କାର୍ତ୍ତିକ ଇତ୍ୟାଦି ସବୁ ଠାକୁର ପୂଜା କରନ୍ତି, ତା ପରେ ହଠାତ୍ ପରିବର୍ତ୍ତନ । ହାତ୍ତିମାନଙ୍କ ସାହିତେ ମିଶିବା, ଧଢ଼ିଆ

ହାତ୍ତିପିଲାକୁ ନିଜର ପୁଅ ଭଳିଆ କରିବା, କଟକରେ ପ୍ରଥମ କୋରାଣ କ୍ଳବ କରିବା, ମୁସଲମାନମାନଙ୍କ ସହିତରେ ମିଶିବା, ତା ପରେ ଆର୍ଯ୍ୟ ସମାଜରେ ହବନ କରିବା ଇତ୍ୟାଦି ସବୁ ଆଡ଼କୁ ତାଙ୍କ ଯୌବନ ପ୍ରସାରିତ ହୋଇଛି । ଲକ୍ଷ୍ମୀନାରାୟଣ ବାବୁ ଏକ ସମୟରେ ଗୁପ୍ତ ଖ୍ରୀଷ୍ଟିଆନ ବୋଲି ପରିଚିତ ଥିଲେ ।

ଲକ୍ଷ୍ମୀନାରାୟଣ ବାବୁ କବି, ସାହିତ୍ୟକ, ସମାଜ ସେବକ, ଇତ୍ୟାଦି । ଗୋଟିଏ ଗୋଟିଏ ବିଭାଗ ଧରି କହିବାକୁ ଗଲେ ଅନେକ ହେବ ।

ତେବେ ଏତିକି ଏଠାରେ କୁହାୟାଉଛି ସେ ସେ ଜୀବନରେ ୯୦ ଖଣ୍ଡ ବହି ଲେଖିଛନ୍ତି- ଇଂରାଜୀ, ଓଡ଼ିଆ ଓ ବଙ୍ଗାଳା । କୁଷ୍ଟ ରୋଗୀଙ୍କର ସେବା କରିଛନ୍ତି । ଦୁର୍ଭିକ୍ଷରେ, ନନ୍ଦବିହିରେ, ଆସାମ, ବଙ୍ଗ, ବିହାର, ଓଡ଼ିଶା, ହିମାଳୟ ପ୍ରଭୃତି ଅଞ୍ଚଳରେ କାର୍ଯ୍ୟ କରିଛନ୍ତି ।

ସେ ଶେଷ ଜୀବନରେ ରାଷ୍ଟ୍ରପତିଙ୍କଠାରୁ ପଦ୍ମଶ୍ରୀ ଉପାଧ୍ୟ ପାଇଲେ । ଆହ୍ଵାନ ଇତିହାସ ପ୍ରତ୍ନତତ୍ତ୍ଵ ସମିତିରୁ “ଭାରତୀ ତୀର୍ଥ” ଏବଂ ପୃଥିବୀ ଜୈନ ମିଶନରୁ “ଇତିହାସ ରତ୍ନ” ଇତ୍ୟାଦି ଉପାଧ୍ୟ ମଧ୍ୟ ପାଇଛନ୍ତି । ବସି ବସି ସେ ଇଂରାଜୀ, ଭାରତୀୟ ଭର୍ଣ୍ଣାକ୍ୟଲେରମାନଙ୍କରେ, ତଥା ଅର୍ଥନୀତି ଏବଂ ଇତିହାସରେ ଏମ.୧. ପାଶ କରିଛନ୍ତି ।

ପହିଁରିଛନ୍ତି ସେ ଜୀବନରେ ଖୁବ୍- ମହାନଦୀ, ବିରୂପା, ଶିବପୁର-ଖିଦରିପୁରଠାରେ ଗଙ୍ଗା ଏପାର ସେପାର, ପୁରୀ ସମୁଦ୍ରରେ ୩୮ ମାଇଲ ଭିତରକୁ, ଏଲାହାବାଦଠାରେ ଗଙ୍ଗା ଯମୁନା ସବୁ ପାର ହୋଇଛନ୍ତି । ଚାଲିବାରେ ମଧ୍ୟ ସେହିପରି । ହିମାଳୟରେ ଦିନକୁ ୨୬ ମାଇଲ କରି ଚାଲିବା, ଆଉ ସମତଳ ଭୂମିରେ ଦିନକୁ ୪୦/୫୦ ମାଇଲ ଚାଲିବା-ଏଥବୁ ସେ କରିଛନ୍ତି ।

ଲକ୍ଷ୍ମୀନାରାୟଣ ବାବୁ ସମସ୍ତଙ୍କ ସହିତରେ ମିଶିଲେ ମଧ୍ୟ କିପରି ଏକାକୀ ଅନୁଭବ କରନ୍ତି ଅନେକ ସମୟରେ । ତେବେ ସବୁ ଦୁଃଖ ସେ ଭୁଲନ୍ତି କବିତା ଲେଖି ଓ ଆବୃତ୍ତି କରି । ଲକ୍ଷ୍ମୀନାରାୟଣ ବାବୁ ଭାରତ ବର୍ଷର ସବୁଆଡ଼େ ଅନେକଥର ବୁଲିଛନ୍ତି । ବର୍ଷା ମଧ୍ୟ ଯାଇଛନ୍ତି । ସେ ପରିବାଜକ, ଲେଖକ, ଭାବୁକ । ତାଙ୍କର ବନ୍ଧୁ ଅନେକ । ଆଜି ତାଙ୍କୁ ୩୮ ବର୍ଷ ବୟସ ।

ଗଣେଶ ଚତୁର୍ଥୀ

ଆଶ୍ଵିନ ୧, ୧୩୭୫

- ପ୍ରକାଶକ

ପର୍ଯ୍ୟାଇକା	ପୃଷ୍ଠା
ବିଷୟ	ପୃଷ୍ଠା
ଜୈନଧର୍ମର ସ୍ଵରୂପ	୧
ଜୈନଧର୍ମର ଏତିହାସିକ ଭୂମିକା	୧୨
କଳିଙ୍ଗରେ ଆଦି ଜୈନଧର୍ମ	୨୪
କରକଣ୍ଠ ଉପାଖ୍ୟାନ	୩୦
ଖାରବେଳଙ୍କ କାଳ ନିର୍ଣ୍ଣୟ	୩୭
ଖାରବେଳଙ୍କ ସାମ୍ରାଜ୍ୟ	୪୭
ଖାରବେଳ ଓ ଜୈନଧର୍ମ	୫୧
ଖଣ୍ଡଗିରି ଓ ଉଦୟଗିରିର ବ୍ରାହ୍ମାଲିପି (ଖାରବେଳଙ୍କ ହାତୀଗୁମ୍ଫା ଶିଳାଲିପି)	୭୪
କଳିଙ୍ଗରେ ଖାରବେଳଙ୍କ ପରବର୍ତ୍ତୀ ଯୁଗରେ ଜୈନଧର୍ମର ଅବସ୍ଥା	୮୨
ଓଡ଼ିଶାର ସଂସ୍କୃତରେ ଜୈନଧର୍ମର ପ୍ରଭାବ	୯୧
ଓଡ଼ିଶାରେ ଜୈନକଳା	୧୦୩
ଚବିଶ ତୀର୍ଥକରଙ୍କର ବିଶଦ ବର୍ଣ୍ଣନା	୧୪୪
ଚବିଶ ଯକ୍ଷ ବା ଶାସନ ଦେବତାମାନଙ୍କର ବିଶଦ ବର୍ଣ୍ଣନା	୧୪୯
ନବଗ୍ରହ ବା ଜ୍ୟୋତିଷ ଦେବମାନଙ୍କର ବର୍ଣ୍ଣନା	୧୫୭
ଶୁତ୍ରଦେବୀ (ସରସ୍ଵତୀ) ଓ ଷ୍ଣୋଦଶ ବିଦ୍ୟା ଦେବୀଙ୍କ ବର୍ଣ୍ଣନା	୧୫୮
ଦିକ୍ପାଳ ବା ଲୋକପାଳ ବା ବାସୁ ଦେବତାଙ୍କ ବର୍ଣ୍ଣନା	୧୬୦
କତିପଯ ବିକ୍ଷିପ୍ତ ଦେବଦେବୀଙ୍କ ବର୍ଣ୍ଣନା	୧୬୧
୧- ଅନୁକ୍ରମଣିକା-	(ଓଡ଼ିଶାରେ ଜୈନମାନଙ୍କର ନିର୍ଦଶନ) ୧୬୩
୨- ଅନୁକ୍ରମଣିକା-	(ଓଡ଼ିଶାର ଇତିକଥା) ୧୬୭

ଓଡ଼ିଶାରେ ଜୈନଧର୍ମ

ବାବନ

୩- ଅନୁକ୍ରମଣିକା-	(ଚିତ୍ରସେନ ପଦ୍ମାବତୀ ଚରିତ)	୧୮୧
୪- ଅନୁକ୍ରମଣିକା-	(ଶାରଳା ମହାଭାରତ)	୧୮୯
୫- ଅନୁକ୍ରମଣିକା-	(ବଉଳା ଚରିତ ଓ ରାମଗାଥା)	୧୯୧
୬- ଅନୁକ୍ରମଣିକା-	(ନରସିଂହପୁରରେ ଜୈନ ନିଦର୍ଶନ)	୧୯୭
୭- ଅନୁକ୍ରମଣିକା-	(କେତେଗୁଡ଼ିଏ ଟିପପଣୀ)	୧୯୪
	ଖଣ୍ଡଗିରି ଓ ଉଦୟଗିରି ପାହାତର ଗୁମ୍ଫାସମୂହ	୧୯୯
୮- ଅନୁକ୍ରମଣିକା-	(ଓଡ଼ିଶାରେ ଜୈନଧର୍ମ ଓ ତତ୍ତ୍ଵ)	୨୦୧
୯- ଅନୁକ୍ରମଣିକା -	(ଜୈନକଳାର ଅଧ୍ୟକା ଆଲୋଚନା)	୨୦୪
୧୦-ପୁଷ୍ଟକାଦି ସୂଚୀ		୨୧୧
୧୧-ଓଡ଼ିଶାରେ ଜୈନଧର୍ମ : ପ୍ରାଚୀନରୁ ସାଂପ୍ରତିକ - ତକୃର ସୁରେନ୍ଦ୍ର କୁମାର ମହାରଣା		୨୧୪